

കേരളകത്തോലിക്കാ സഭാനവീകരണപ്രസ്ഥാനം ഒരുക്കുന്ന സ്വതന്ത്രചർച്ചാഭവരി

പുസ്തകം 1 ലക്കം 2
ഫെബ്രുവരി 2013

സത്യജ്വാല

മാസിക

പുരോഹിതൻ ആര്?
ആത്മീയാന്ധത
ചങ്ങനാശ്ശേരിയിൽ കണ്ടത്
ഫാ.തേലക്കാടിന് ഒരു കത്ത്
വചനം ജനിക്കുന്നു

പടിയിറക്കം?

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം -KCRM- ഒരുക്കുന്ന സാമൂഹിക ചർച്ചാവേദി

ഫെബ്രുവരി 2013

പുസ്തകം 1

ലക്കം 2

എഡിറ്റർ

ജോർജ്ജ് മുലച്ചാലിൽ
വള്ളിച്ചിറ പി.ഒ. കോട്ടയം-686574
ഫോൺ: 9497088904
e- mail: geomoole@gmail.com

വരിസംഖ്യ അയയ്ക്കേണ്ട വിലാസം:

സർക്കുലേഷൻ മാനേജർ, 'സത്യജ്വാല'
പാലാ പി.ഒ., കോട്ടയം- 686575
ഫോൺ: 9495188610
E -mail: mtharakunnel@gmail.com

ബാങ്ക് : S B T, Pala Branch

A/c No. 67117548175

**A/c Name: Kerala Catholic Church
Reformation Movement**

IFSC Code: SBTR0000120

അൽമായസബ്ദം ബ്ലോഗ്: www.almayasabdam.blogspot.com

ഈ ലക്കത്തിൽ

**ജെ.സി.സി. രൂപതാമാർച്ച്-മെത്രാന്മാർ
തെളിയിക്കുന്നത്**

മുഖക്കുറി

3

പുരോഹിതർ ആര്? അവരുടെ ദൗത്യമെന്ത്?

റവ.ഡോ.ജോസഫ് മറ്റം

6

ആത്മീയാന്യത്വം

സാമുവൽ കുടൽ

10

ജാതി-മത സംഘടനകളെ... ഒഴിവാക്കരുത്

ജെ.സി.സി.

11

ക്രൂദ്ധാക്ഷരങ്ങൾ

ഇപ്പൻ

12

ചങ്ങനാശ്ശേരിയിൽ കണ്ടത്

സിജിമോൻ ജോസഫ്

14

പുരോഹിതഗുണകളുടെ വിതരണവഴികൾ

സക്കറിയാസ് നെടുങ്കനാൽ

18

യേശു ചൊല്ലുന്നതെന്തേ?

ജോസഫ് റ്റേണി

19

ഈ ബൈബിൾ വാക്യത്തിന്റെ അർത്ഥം

തെരേസാ മനയത്ത്

19

**എനിക്ക് വിവാഹത്തേക്കാളും വിദ്യാഭ്യാസത്തേക്കാളും
പ്രധാനം പ്രാർത്ഥനയാകുന്നു.**

ഇന്ദുലേഖ ജോസഫ്

20

സാരാംശം- വചനം ജനിക്കുന്നു

ജോസഫ് മറ്റം

21

കോട്ടയം രൂപതയിൽ പ്രതിഷേധസമരം

23

യൂത്ത് ഫ്രണ്ട്, റോമൻസ് ആൻഡ് കൺട്രിസ്

ബെർളി തോമസ്

24

ഫാ.തേലക്കാട്ടിന് ഒരു കത്ത്

ജോയി പോൾ പുതുശ്ശേരി

26

പള്ളിവികാരി വൈദികപട്ടം ഉപേക്ഷിച്ചു

28

**'ഈ സ്ഥാപനത്തിൽ ദൈവജനത്തിന് യാതൊരു
അവകാശവുമില്ല'**

വിലങ്ങുപാറ

29

അനധികൃത മനുഷ്യക്കടത്ത്

- വൈദികൻ കീഴടങ്ങി

30

വിപ്ലവമകറ്റാൻ തുലാഭാരം!

30

അപഹാസ്യമായ സാമുദായിക പ്രീണനം

ജോസ് കല്ലിടുകിൽ, ചിക്കാഗോ

31

വത്തിക്കാന്റെ നിയൽ എസ്റ്റേറ്റും മുസ്ലോളിനിയും

ജോസഫ് പടന്നമാക്കൽ (ന്യൂയോർക്ക്)

32

മാർ റിജിനിയസ് ഇഞ്ചനാനി കീഴടങ്ങി

വിൻസെന്റ് മാത്യു

34

സത്യജ്വാല മാസിക

വരിസംഖ്യ

ഇൻഡ്യയിൽ

വിദേശത്ത്

ഒറ്റപ്രതി

15 രൂപ

70 രൂപ

ഒരു വർഷം

150 രൂപ

750 രൂപ

5 വർഷം

600 രൂപ

3000 രൂപ



[പേരുവയ്ക്കാത്ത രചനകൾ എഡിറ്ററുടേത്] [രചനകളിലെ അഭിപ്രായങ്ങൾ അതാത് രചയിതാക്കളുടേത്]

സത്യജ്ഞാപ

മുഖക്കുറി

സാത്താന്റെ കുടിലത്രങ്ങളെ എതിർത്തുനിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്നതിനായുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ. (എഫേ. 6: 11-12)

JCC രൂപതാമാർച്ച് തടയലിലൂടെ മെത്രാമാർ തെളിയിക്കുന്നത്

യഹൂദപൗരോഹിത്യത്തിനും അതു ജനങ്ങളുടെമേൽ അടിച്ചേൽപ്പിച്ച നിയമങ്ങൾക്കും അന്ധവിശ്വാസങ്ങൾക്കും അനാചാരങ്ങൾക്കുമെതിരെ, യേശുവിന്റെ നേതൃത്വത്തിൽ കഷ്ടിച്ചു പന്ത്രണ്ടു പേരുടെ ഒരു സംഘം രൂപംകൊണ്ടപ്പോൾ, അന്നത്തെ പൗരോഹിതസംവിധാനം കിടിലംകൊണ്ടു. ദൈവാലയത്തെ കച്ചവടശാലയാക്കിയ വർക്കെതിരെ അവിടുന്ന് ചാട്ടവാറുയർത്തിയതോടെ, 'കൊല്ലരുത്' എന്ന ദൈവകല്പന മാറ്റിവെച്ച്, 'ഒരുവൻ കൊല്ലപ്പെടുന്നതു നല്ലത്' എന്ന്, ജനങ്ങൾക്കുവേണ്ടിയെന്നപോലെ, പ്രഖ്യാപിക്കുകയായിരുന്നു പൗരോഹിത്യം. രാഷ്ട്രീയശക്തിയും പൗരോഹിതശക്തിയും കൈകോർത്തുനിന്ന് ആളുകളെ ഇറക്കി 'അവനെ ക്രൂശിക്കുക' എന്നാർത്തുവിളിക്കുകയും സത്യത്തെ ക്രൂശിക്കുകയും ചെയ്തു, അവർ. ഇന്നും പൗരോഹിത്യം ആവർത്തിക്കുന്നത് ഇതുതന്നെ.

കത്തോലിക്കാപൗരോഹിത്യത്തിനും അതു വിശ്വാസിസമൂഹത്തിനുമേൽ അടിച്ചേൽപ്പിച്ച നിയമങ്ങൾക്കും അന്ധവിശ്വാസങ്ങൾക്കും അനാചാരങ്ങൾക്കും അഴിമതികൾക്കുമെതിരെ, യേശുവിൽ ധീരതയാർജ്ജിച്ച് ഏതാനും ചെറിയ സംഘടനകൾ കേരളത്തിലുദയംകൊണ്ടത്, ഇന്നു കേരളത്തിൽ അതിശക്തമായി നിലകൊള്ളുന്ന കത്തോലിക്കാ പൗരോഹിത്യത്തിന്റെ ഉറക്കംകെടുത്തിരിക്കുന്നു. അവ തമ്മിൽ കൈകോർത്ത് 'ജോയിന്റ് ക്രിസ്ത്യൻ കൗൺസിൽ' എന്ന എളിയതെങ്കിലും എല്ലുറപ്പുള്ള ഒരു അഖിലകേരളപ്രസ്ഥാനം ഉണ്ടായതുമുതൽ അധികാരപൗരോഹിത്യത്തിന്റെ കോട്ടക്കൊത്തളങ്ങളിൽ, ഈ പ്രസ്ഥാനത്തെ എങ്ങനെ വധിക്കാം എന്ന ഗൂഢാലോചന നടക്കുന്നു. ദൈവാലയത്തെ കച്ചവടശാലയാക്കിയവർക്കെതിരെ ജറുസലേംപ്രവേശനം നടത്തിയ യേശുവിൽനിന്നു പ്രചോദനമുൾക്കൊണ്ട്, കേരളകത്തോലിക്കാ സഭയെയാകെ അഴിമതിയും അനീതിയും ചൂഷണവും നിറഞ്ഞ കച്ചവടശാലയാക്കുന്നതിനെതിരെ, 'ജോയിന്റ് ക്രിസ്ത്യൻ കൗൺസിൽ' ധാർമ്മികതയുടെ ചാട്ടവാറുമായി സഭാ ആസ്ഥാനങ്ങളിലേക്കു മാർച്ചു നയിക്കാൻ തീരുമാനിച്ചതോടെ, രാഷ്ട്രീയവും മതവും വീണ്ടും കൈകോർത്തിരിക്കുന്നു. വമ്പിച്ച പോലീസ് പടയെ നിയോഗിച്ചും, ഭക്തസംഘടനകളിലുള്ളവരെ ദേവാലയഭടന്മാരാക്കി ഗുണ്ടാസംഘങ്ങളുടെ നേതൃത്വത്തിലിറക്കിയും ഈ പ്രസ്ഥാനത്തെ അമർച്ച ചെയ്യാനുള്ള തന്ത്രപ്പാടിയാണ് ഇന്ന് കേരളത്തിലെ കത്തോലിക്കാ സഭാധികാരം. കാഞ്ഞിരപ്പള്ളി രൂപതാ മാർച്ചിലും ചങ്ങനാശ്ശേരി അതിരൂപതാമാർച്ചിലും കണ്ടത് അതാണ്.

നങ്ങളിലേക്കു മാർച്ചു നയിക്കാൻ തീരുമാനിച്ചതോടെ, രാഷ്ട്രീയവും മതവും വീണ്ടും കൈകോർത്തിരിക്കുന്നു. വമ്പിച്ച പോലീസ് പടയെ നിയോഗിച്ചും, ഭക്തസംഘടനകളിലുള്ളവരെ ദേവാലയഭടന്മാരാക്കി ഗുണ്ടാസംഘങ്ങളുടെ നേതൃത്വത്തിലിറക്കിയും ഈ പ്രസ്ഥാനത്തെ അമർച്ച ചെയ്യാനുള്ള തന്ത്രപ്പാടിയാണ് ഇന്ന് കേരളത്തിലെ കത്തോലിക്കാ സഭാധികാരം. കാഞ്ഞിരപ്പള്ളി രൂപതാ മാർച്ചിലും ചങ്ങനാശ്ശേരി അതിരൂപതാമാർച്ചിലും കണ്ടത് അതാണ്.

'അയ്യോ! അതെന്തായാലും വളരെ മോശമായിപ്പോയി' എന്ന് കേൾക്കുന്ന മാത്രയിൽത്തന്നെ ആരും പറഞ്ഞുപോകുന്ന 'ആവേ മരിയ' ഭൂമിതട്ടിപ്പുപ്രശ്നം പരിഹരിക്കണമെന്നാവശ്യപ്പെട്ടുള്ള പ്രമേയം കാഞ്ഞിരപ്പള്ളി മെത്രാനും ചങ്ങനാശ്ശേരി മെത്രാപ്പോലീത്തായ്ക്കും മേജർ ആർച്ചുബിഷപ്പിനും ജെ.സി.സി മുന്പേതന്നെ അയച്ചിട്ടുള്ളതാണ്. പ്രമേയത്തിൽ പറഞ്ഞിട്ടുള്ള കാര്യങ്ങൾ നിഷേധിച്ചോ, എന്തെങ്കിലും മറുവാദങ്ങൾ നിരത്തിയോ, അനുരഞ്ജനസംഭാഷണത്തിനു ക്ഷണിച്ചോ ഉള്ള യാതൊരറിയിപ്പും ഇന്നേവരെ ജെ.സി.സി-ക്കോ, ഭൂമിനഷ്ടപ്പെട്ട മോണിക്കാ തോമസിനോ കിട്ടിയിട്ടില്ല. ജനാധിപത്യബോധവും സംസ്കാരവുമുള്ള ഒരു ജനത ഇതിനെ എങ്ങനെ മനസ്സിലാക്കണം? 'നിങ്ങളോടൊന്നും മറുപടി പറയാൻ ഞങ്ങൾക്കു ബാധ്യതയില്ല' എന്ന മെത്രാന്മാരുടെ ഹുങ്കല്ലേ ഇവിടെ പ്രകടമാകുന്നത്? സ്നേഹത്തെക്കുറിച്ചും, പശ്ചാത്തപിക്കേണ്ടതിന്റെയും അനുരഞ്ജനപ്പെടേണ്ടതിന്റെയും ആവശ്യകതയെക്കുറിച്ചും ഉപദേശിക്കുന്നവരും ഇടയലേഖനങ്ങളെഴുതുന്നവരുമാണിവർ എന്നോർക്കണം. ഇവരെല്ലാവരും എല്ലാദിവസവും ദിവ്യബലി അർപ്പിക്കുന്നവരുമാണ്. 'ആർക്കെങ്കിലും തന്നോട് എന്തെങ്കിലും വിരോധമുണ്ടെന്നറിയാമെങ്കിൽ, അങ്ങോട്ടുചെന്ന് അയാളുമായി അനുരഞ്ജനപ്പെട്ടിട്ടുമാത്രമേ ബലിയർപ്പിക്കാവൂ' എന്ന യേശുവിന്റെ കല്പന അറിയാത്തവരുമല്ലിവർ. തന്നെ കബളിപ്പിച്ച് വസ്തുതയിലെടുത്തതിന്റെ പേരിൽ ആവേ മരിയ വൈദികരോടും,

അതു തിരിച്ചേൽപ്പിക്കാൻ നടപടി സ്വീകരിക്കാത്ത കാഞ്ഞിരപ്പള്ളി മെത്രാനോടും, അവരെ ഉപദേശിച്ചു തിരുത്താൻ കൂട്ടാക്കാത്ത മറ്റു സഭാമേലധികാരികളോടും മോണിക്കാ തോമസിന് ന്യായമായും അമർഷമുണ്ടാകും. അവരുടെ ദുഃഖത്തിൽ പങ്കുകൊള്ളുകയും നീതി നടപ്പാക്കണമെന്ന് ആവശ്യപ്പെടുകയും ചെയ്യുന്ന 'ജോയിന്റ് ക്രിസ്ത്യൻ കൗൺസിൽ' പ്രവർത്തകർക്കും അവരോടൊപ്പം ധാർമ്മികരോഷമുണ്ട്. അതിന്റെ പ്രകടനമായിരുന്നു, ഇക്കഴിഞ്ഞ രൂപതാമാർച്ചുകൾ. പക്ഷേ, ഒരനുരഞ്ജനത്തിനും ഒരു മെത്രാനും തയ്യാറാകുന്നില്ല. പകരം, യാതൊരു മനക്കടിയും കൂടാതെ, ഇവരെല്ലാം ഇന്നും നിർബാധം കുർബാനയർപ്പിച്ചുകൊണ്ടിരിക്കുകയാണ്! ഇതെന്തൊരു യേശുനിന്ദയാണെന്നോർത്തുനോക്കുക.

ദൈവനിന്ദ മാത്രമല്ല, 'ജോയിന്റ് ക്രിസ്ത്യൻ കൗൺസിൽ' ജനങ്ങളുടെ മുമ്പിൽ തുറന്നു കാണിക്കാനാഗ്രഹിക്കുന്ന കേരളത്തിലെ സഭാധികാരത്തിന്റെ മറ്റൊരു അക്രൈസ്തവികതകളും സ്വന്തം നിലയിൽത്തന്നെ മറന്നിരിക്കി തുറന്നുകാണിക്കുകയാണ്, ഇന്ന് ഓരോ മെത്രാനും. കാഞ്ഞിരപ്പള്ളിയിൽ ജനങ്ങളുടെ അഭിവാദ്യങ്ങളേറ്റുവാങ്ങിക്കൊണ്ട് നടത്തിയ രൂപതാമാർച്ച് ഗുണ്ടകളുടെ നേതൃത്വത്തിലുള്ള യുവദീപ്തി പിള്ളേർക്ക് മദ്യവും തീറ്റയും പണവുംകൊടുത്ത് തടഞ്ഞ്, മാർ അറയ്ക്കൽ നടത്തിയ പ്രകടനം ലോകത്തിനുമുമ്പിൽ തെളിയിച്ചതെന്താണ്? വെറും അമ്പതോ അറുപതോ പേരുടെ ഒരു പ്രകടനത്തെ ഒരടി പോലും മുന്നോട്ടുനീങ്ങാൻ സമ്മതിക്കാത്തവിധത്തിൽ, പോലീസ് സേനയെയും രാഷ്ട്രീയക്കാരെയും ഭക്തസംഘടനാപ്രവർത്തകരെയും ഒന്നു പോലെ ദേവാലയഭടന്മാരാക്കിക്കൊണ്ട് പ്രകടനം തുടങ്ങാനിരുന്നിടത്തുതന്നെ ഇറക്കി, തങ്ങളുടെ മത-രാഷ്ട്രീയശക്തി പ്രകടിപ്പിച്ച ചങ്ങനാശ്ശേരി അതിരൂപതാനേതൃത്വം ലോകത്തിനുമുമ്പിൽ തെളിയിക്കുന്നതെന്താണ്? കുമ്മാരി ഇന്ദുലേഖയുടെ കൈയിലുണ്ടായിരുന്ന ക്രൂശിതരൂപം രാഷ്ട്രീയഗുണ്ടകളെക്കൊണ്ട് ബലപ്രയോഗം നടത്തി പിടിച്ചു വാങ്ങിപ്പിച്ച അതിരൂപതാനേതൃത്വത്തെ ക്രൈസ്തവരും പൊതുസമൂഹവും എങ്ങനെയാവും വിലയിരുത്തിയിട്ടുണ്ടാകുക?

അതുപോലെതന്നെ, നീതിക്കുവേണ്ടി ത്യാഗസന്നദ്ധരായി മുന്നിട്ടിറങ്ങുകയും, ഏതക്രമത്തിന്റെ മുമ്പിലും പതറാതെയും പ്രകോപിതരാകാതെയും സംയമനത്തോടെ നിലകൊള്ളുകയും ചെയ്ത ജെ.സി.സി. പ്രവർത്തകരെ, ഇതെല്ലാം കണ്ടുനിന്നവരും ലോകസമൂഹവും എങ്ങനെയാകും വിലയിരുത്തിയിട്ടുണ്ടാകുക? വാർത്ത പ്രസിദ്ധീകരിച്ച ഒരു പത്രവും, സംപ്രേഷണം ചെയ്ത ഒരു ടിവി ചാനലും ഒരിടത്തും ജെസിസി-യെ കുറ്റപ്പെടുത്തു

കയ്യുണ്ടായില്ല എന്നോർക്കുക. മറിച്ച്, ഗുണ്ടകളെയും 'വിശ്വാസി'കളെയും ഇറക്കി സംഘർഷമുണ്ടാക്കിയത് രൂപതാധികാരികളാണെന്ന് ഇവയെല്ലാം കുറ്റപ്പെടുത്തുകയുണ്ടായി. ബ്ലോഗുകളിലൂടെയും മറ്റ് ഓൺലൈൻ പ്രസിദ്ധീകരണങ്ങളിലൂടെയും, ഫേസ്ബുക്ക് ഉൾപ്പെടെയുള്ള ഇന്റർനെറ്റ് സോഷ്യൽ നെറ്റ്വർക്കുകളിലൂടെയും, 'യൂ ട്യൂബി'ലൂടെയുമെല്ലാമായി രണ്ടു മാർച്ചുകളുടെയും വാർത്തകളും വീഡിയോ ക്ലിപ്പിംഗുകളും അപ്പപ്പോൾ പ്രചരിക്കുകയും, ലോകമെമ്പാടുമുള്ള മലയാളികൾ അതെല്ലാം വൻതോതിൽ ചർച്ചയ്ക്കുവിയേയമാക്കുകയും ചെയ്തു. എല്ലായിടത്തും സഭാധികാരികൾക്കെതിരെ കടുത്ത വിമർശനമാണ് ഉയർന്നുകൊണ്ടിരിക്കുന്നത്; ജെസിസി പ്രവർത്തകർക്ക് ഹൃദ്യമായ അഭിവാദനങ്ങളും. ചുരുക്കത്തിൽ സാമാന്യബുദ്ധിയും സാമാന്യ മര്യാദയുമുള്ള സകലർക്കുംമുമ്പിൽ, തങ്ങൾ നഗർ തന്നെയെന്ന് പ്രഖ്യാപിച്ച് സ്വയം അവഹേളിതരാകുകയാണ് മെത്രാന്മാർ ചെയ്തത്.

നീതിക്കുവേണ്ടി പാടുപെടുക എന്ന യേശുവിന്റെ കല്പനയെ ഹൃദയത്തിലേറ്റിയ ഏതാനും പേരുടെ വായടപ്പിക്കാൻ, ഇത്ര വലിയ യുദ്ധസന്നാഹമൊരുക്കുന്ന സഭാധികാരത്തിന്റെ അക്രൈസ്തവികതയെക്കുറിച്ച്, ജനസാമാന്യത്തെ ബോധവൽക്കരിക്കാൻ, ഇനി ജെ.സി.സി എന്തെങ്കിലും ചെയ്യേണ്ടതുണ്ടെന്നു തോന്നുന്നില്ല. കാരണം, മെത്രാന്മാർതന്നെ, അതെല്ലാം സ്വയം തെളിയിച്ചുകഴിഞ്ഞിരിക്കുന്നു. പ്രകടനത്തിനെതിരെ നടത്തിയ ഗുണ്ടായിസത്തിലൂടെ അവർ ഉളച്ചെസ്തരം പ്രഖ്യാപിക്കുന്നത്, 'ഞങ്ങൾ ഭൂമിതട്ടിപ്പുകൾ നടത്തും, സ്വാശ്രയകൊള്ള നടത്തും, ന്യൂനപക്ഷരാഷ്ട്രീയം കളിക്കും, ക്രൂശിതരൂപം വിലക്കും, കേരളക്രൈസ്തവരെ കൽദായക്രൈസ്തവരാക്കും, കൂദാശകൾ നിഷേധിക്കും, കാനോൻ നിയമം അടിച്ചേല്പിക്കും, സഭാസ്വത്തുക്കൾ ഇഷ്ടപ്പെടി കൈകാര്യംചെയ്യും..... ആരുണ്ടിവിടെ അതിനെന്തൊക്കെ ചോദ്യംചെയ്യാൻ?' എന്നാണ്! കേരള കത്തോലിക്കാമെത്രാന്മാർ ഇപ്രകാരമൊക്കെ ആയിക്കഴിഞ്ഞെന്ന് ജനങ്ങളോട് പറയാൻ ജെ.സി.സി വായ തുറക്കാനൊരുങ്ങുമ്പോൾത്തന്നെ, അവരത് കൂടുതൽ റിയലായി, ജനങ്ങൾക്ക് കണ്ടു വിശ്വസിക്കാൻ പാകത്തിൽ, ശരീരമിളക്കിയുള്ള ബോധി ലാംഗ്വേജ് ഉപയോഗിച്ചുതന്നെ, കാതടിപ്പിക്കുന്ന ശബ്ദത്തിൽ പ്രഖ്യാപിക്കുകയാണ്! ജെ.സി.സി. യുടെയും മോണിക്കാ തോമസിന്റെയും പ്രതിഷേധപ്രകടനങ്ങൾക്ക് ഇതിൽപ്പരമെന്തു വിജയമാണുണ്ടാകേണ്ടത്? ഒരു തടസ്സവുമില്ലാത്ത ഒരു മുഴുനീള പ്രകടനമാണ് രണ്ടിടത്തും നടന്നിരുന്നതെങ്കിൽ, കേരളത്തിൽ നടക്കുന്ന എത്രയോ പ്രകടനങ്ങളിലൊന്നു മാത്രമായേനെ, അത്.

ശ്രീ. സാമുവൽ കൂടലിന്റെ 'അപ്രിയയാഗങ്ങൾ'

ശ്രീ. ജോസഫ് പുലിക്കുന്നേൽ, റവ. ഡോ. ജയിംസ് ഗുരുദാസ് CMI-ക്കു നൽകി ഗ്രന്ഥപ്രകാശനം നടത്തുന്നു!

2013 ഫെബ്രുവരി 23 ശനിയാഴ്ച 2.00 പി.എം-ന് പാലാ ടോൺ ചേമ്പർ ഹാളിൽ, പ്രസിദ്ധ ഗാനരചയിതാവും കവിയും നവോത്ഥാനചിന്തകനും, 'അത്മായശബ്ദം' ബ്ലോഗിലേയും 'സത്യജാല' മാസികയിലെയും പ്രമുഖ എഴുത്തുകാരനുമായ ശ്രീ. സാമുവൽ കൂടൽ രചിച്ച 'അപ്രിയയാഗങ്ങൾ' എന്ന ഗ്രന്ഥത്തിന്റെ പ്രകാശനകർമ്മം നടത്തുന്നു. യേശുവിന്റെ അഭൈതദർശനത്തിലൂന്നിനിന്ന് പ്രവാചകധീരതയോടെ രചിച്ച 33 കവിതകളുടെയും 7 ലേഖനങ്ങളുടെയും സമാഹാരമാണ് 'അപ്രിയയാഗങ്ങൾ'. വിപ്ലവാത്മകതയും ആക്ഷേപഹാസ്യവും ചാലിച്ചെഴുതിയ ഈ ഗ്രന്ഥത്തിന് സ്വാമി ഭൂമാനന്ദതീർത്ഥർ, ശ്രീ. ജോസഫ് പുലിക്കുന്നേൽ, ഡോ. ബാബുപോൾ, ശ്രീ. പോൾ മണലിൽ എന്നിവർ ആസ്വാദന-ആശീർവാദങ്ങളും ഡോ. ജോർജ് ഓണക്കൂർ അവതാരികയും എഴുതിയിരിക്കുന്നു.

പുസ്തകപ്രകാശനവുമായി ബന്ധപ്പെട്ട് ശ്രീ. ജോസഫ് പുലിക്കുന്നേലിന്റെയും റവ. ഡോ. ജയിംസ് ഗുരുദാസിന്റെയും ശ്രീ. സാമുവൽ കൂടലിന്റെയും ഹ്രസ്വപ്രഭാഷണങ്ങൾ ഉണ്ടായിരിക്കുന്നതാണ്.

കേരളസഭയിലിന്ന് നവോത്ഥാനത്തിന്റെ ശംഖൊലി മുഴക്കിക്കൊണ്ടിരിക്കുന്ന ഈ മൂന്നു പ്രതിഭകളും സംഗമിക്കുന്ന ഈ പരിപാടിയിലേക്ക് എല്ലാ KCRM അനുഭാവികളെയും 'സത്യജാല' വായനക്കാരെയും അവരുടെ സുഹൃത്തുക്കളെയും ഹാർദ്ദമായി ക്ഷണിക്കുന്നു!

പ്രതികരിച്ചും ആശംസകളറിയിച്ചും സംസാരിക്കാൻ ഏവർക്കും അവസരമുണ്ടായിരിക്കുന്നതാണ്.

കെ.കെ. ജോസ് കണ്ടത്തിൽ

-സെക്രട്ടറി, KCRM

N.B. 150/- രൂപ വിലയുള്ള പുസ്തകം അന്നു വാങ്ങുന്നവർക്ക്, ഗാനരചനയ്ക്ക് 2008-ലെ 'ഗലീലിയൻ ഇന്റർനാഷണൽ അവാർഡ്' ആദ്യമായി മലയാളത്തിനു നേടിത്തന്ന സാമുവൽ കൂടലിന്റെ 140 ഗാനങ്ങളടങ്ങിയ 'സാമസംഗീത'ത്തിന്റെ രണ്ടു MP3 CD -യും ഒപ്പം നൽകുന്നു.

പ്രകടനത്തിന് ആളില്ലാതെപോയാൽ അതു വലിയ പരാജയമാണെന്ന ധാരണ പരക്കെയുണ്ട്. ആളുണ്ടാകുന്നതു നല്ലതുതന്നെ. എന്നാൽ മെത്രാന്മാർ പ്രകോപിതരാകാനും വിവേകം നശിച്ച് പള്ളിപ്പടയെ ഇറക്കി ബഹളംവയ്ക്കുകയും അങ്ങനെ സ്വയം പരാജയപ്പെടുത്തുവാനും അധികം പേരൊന്നും ആവശ്യമില്ലെന്നു തെളിഞ്ഞുകഴിഞ്ഞിരിക്കുന്നു. അത്രയ്ക്കും ആശയഭീരുത്വത്തിലാണവർ. അതുകൊണ്ട്, ക്രിസ്തീയമൂല്യങ്ങളിൽ വിശ്വാസവും സഭാവിഷയങ്ങളിൽ ബോധ്യവും അല്പം ചക്കുറപ്പും അഹിംസാനിഷ്ഠതയുമുള്ള വിരലിലെണ്ണാൻമാത്രം പേരുണ്ടായാൽമതി, ഓരോ രൂപതയിലും സഭാപ്രശ്നങ്ങളുയർത്തിപ്പിടിച്ച് രൂപതാമാർച്ചകൾ നടത്താവുന്നതേയുള്ളൂ. അങ്ങനെ സംഭവിക്കുന്നപക്ഷം, അത് കേരളസഭയെ സംബന്ധിച്ച്, സാതന്ത്ര്യത്തിലേക്കുള്ള വലിയൊരു കാൽവയ്പ്പായിരിക്കും. എന്തു പ്രകോപനമുണ്ടായാലും അക്ഷോഭ്യരായി സമചിത്തതയോടെ, സ്വരമുയർത്തുകയോ കൈ ഉയർത്തുകയോ ചെയ്യാതെ നിൽക്കുമെന്നു തീരുമാനിച്ചുറപ്പിച്ച ഒരു ഗ്രൂപ്പിനുമേൽ, അത്രെത്ര ചെറുതായാലും, ആക്രമണം അഴിച്ചുവിടുക എളുപ്പമല്ല.

പോലീസധികാരികൾ തടയുന്നിടത്ത് മാർച്ച് അവസാനിപ്പിക്കേണ്ടി വരുന്നതും വലിയ പോരാ

യ്മയാണെന്ന് കരുതുന്നവരുണ്ട്. അതും ശരിയല്ല. ഒരു നൂറു ചുവടുകൂടെ നടന്നിട്ട് എന്തുകാര്യം? മാത്രവുമല്ല, ഗുണ്ടാവിളയാട്ടത്തിന്റേതിനോടൊപ്പം മാർച്ച് തടയലിന്റേയും ഉത്തരവാദിത്വം മെത്രാന്മാരുടെ കൈയിലാണെന്ന് ജനങ്ങൾക്ക് ബോധ്യപ്പെട്ടുകൊള്ളും. അവർക്കുചുറ്റും ഉള്ളതായി തോന്നിയിരുന്ന ദൈവിക പരിവേഷം മാഞ്ഞില്ലാതായിക്കൊള്ളും. സഭാകാര്യങ്ങൾ വിമർശനാത്മകമായി നോക്കിക്കാണാനുള്ള ശേഷി ക്രൈസ്തവസമൂഹത്തിൽ വളർന്നുവരാൻ അതിടയാകും. ...ജെ.സി.സി. വ്യാപകമായി ലക്ഷ്യം വയ്ക്കുന്നതും ഇതൊക്കെത്തന്നെയാണല്ലോ.

യേശുവിനെ കുരിശിലേറ്റിക്കൊന്ന് വിജയഭാവത്തിൽനിന്ന യഹൂദപൗരോഹിത്യത്തിന്റെ അതേ അവസ്ഥയിൽ, ജെ.സി.സി-യെ ചവുട്ടിത്തേച്ചുകൊന്നു എന്നു ധരിച്ച് വിജയാട്ടഹാസം മുഴക്കുകയാകാം, കേരളത്തിലെ കത്തോലിക്കാ സഭാധികാരം. എന്നാൽ യേശുവിനെപ്പോലെ, സത്യം കൂടുതൽ ശക്തിയോടും മഹത്വത്തോടും കൂടി ഉയിർത്തെഴുന്നേക്കുമെന്ന യാഥാർത്ഥ്യം അവർ കാണുന്നില്ല. ആത്മീയത നഷ്ടപ്പെടുത്തിയിട്ടായാലും വേണ്ടില്ല, ലോകം മുഴുവൻ നേടിയേ ഒക്കൂ എന്ന മട്ടിൽ നെട്ടോട്ടത്തിൽപ്പെട്ടിരിക്കുന്ന നമ്മുടെ മെത്രാന്മാർക്ക് കാര്യങ്ങളെ മുൻകൂട്ടി കാണാനുള്ള ഉൾക്കാഴ്ചയും ദീർഘദർശിത്വവും എന്നേ നഷ്ടപ്പെട്ടിരിക്കുന്നു!

-എഡിറ്റർ

പുരോഹിതർ ആര്?

അവരുടെ ദൗത്യമെന്ത്?



[ഗുജറാത്ത് ജെസ്സുട്ട് റീജിയണൽ തിയോളഗേറ്റിന്റെയും റീജിയണൽ സെമിനാരിയുടെയും സ്ഥാപകനും ഡീനുമായ ഫാ.ജോസഫ് മറ്റോ എസ്.ജെ., യൂറോപ്പിലും അമേരിക്കയിലുമുള്ള തിയോളജിക്കൽ സെന്ററുകളിൽ പ്രഭാഷണങ്ങൾ നടത്താൻ ക്ഷണിക്കപ്പെടാറുള്ള ദൈവശാസ്ത്രജ്ഞനാണ്. നിരവധി ഗ്രന്ഥങ്ങളുടെ കർത്താവായ അദ്ദേഹത്തിന്റെ "Servant Leaders" എന്ന ഇംഗ്ലീഷ് ലേഖനത്തിന്റെ സംക്ഷിപ്ത മലയാളരൂപമാണ് താഴെക്കൊടുത്തിരിക്കുന്നത്. കുറേ ഉദ്ധരണികളും ഏതാനും ബൈബിൾ റഫറൻസുകളും ഒഴിവാക്കിയിട്ടുണ്ട്. പൗരോഹിത്യത്തിനു വന്നുഭവിച്ച പതനമാണ് വിഷയമായി കൈകാര്യം ചെയ്തിട്ടുള്ളത്. ശ്രീ. സക്കരിയാസ് നെടുങ്കനാൽ ആണ് വിവർത്തകൻ - എഡിറ്റർ]

സഭ ഇന്നും വെച്ചുപുലർത്തിക്കൊണ്ടിരിക്കുന്ന വിശ്വാസം, അന്ത്യഅത്താഴവേളയിൽ യേശു ചെയ്തത് ദിവ്യബലിയെന്ന കൂദാശയുടെ സ്ഥാപനവും അത് അർപ്പിക്കാൻവേണ്ടി ശിഷ്യരുടെ പുരോഹിതാഭിഷേകവും ആണെന്നാണ്. എന്നാൽ, സത്യാന്വേഷികളായ അനേകം പണ്ഡിതരുടെ ആഴമുള്ള പുതിയനിയമപഠനങ്ങളും ആദിമസഭയുടെ പാരമ്പര്യത്തിലേക്കുള്ള അന്വേഷണവും ഈ വിശ്വാസത്തെ ബലപ്പെടുത്തുന്നില്ല. ഇവ രണ്ടും യേശു ആഗ്രഹിച്ചവയല്ല; മറിച്ച്, നൂറ്റാണ്ടുകളിലൂടെ ഉണ്ടാക്കിയെടുത്ത, അടിസ്ഥാനമില്ലാത്ത അർത്ഥങ്ങളും ചേരുവകളും ആണെന്നു സ്ഥാപിക്കുകയാണ് ഈ ലേഖനത്തിന്റെ ഉദ്ദേശ്യം.

ആദ്യസഭയുടെ നേതൃസ്ഥാനത്തു നാം കാണുന്നത് പത്രണ്ട് അപ്പോസ്തലരെയും ഡീക്കന്മാരെയും മറ്റ് ഉത്തരവാദിപ്പെട്ട മുതിർന്നവരെയുമാണ്. എന്നാൽ ഇവരിൽ ആരും ആരാധനാചടങ്ങുകളുമായി ബന്ധപ്പെട്ടവരോ സവിശേഷ വിശുദ്ധി അവകാശപ്പെട്ടവരോ ആയിരുന്നില്ല. ഇവരിൽ അപ്പോസ്തലന്മാർ വിശ്വാസിക്കുടായ്മയുടെ അടിത്തറയായിരുന്നെങ്കിൽ, ബാക്കിയുള്ളവർ ആവശ്യമനുസരിച്ച് വിശ്വാസികളുടെ മേൽനോട്ടത്തിനായിമാത്രം നിർദ്ദേശിക്കപ്പെട്ടവർ ആയിരുന്നു. സുവിശേഷത്തിന്റെ ആശയങ്ങളെ സ്വന്തം മാതൃകയിലൂടെ പഠിപ്പിക്കുക, സഭയെ ആവശ്യാനുസരണം സേവിക്കുക എന്നതായിരുന്നു അവരുടെ കർത്തവ്യം.

പഴയനിയമത്തിൽ എന്നപോലെ സുവിശേഷഗ്രന്ഥങ്ങളിലും വ്യക്തതയില്ലാത്ത പലയിടങ്ങളുമുണ്ട്. എന്നാൽ ഒരു കാര്യം സംശയലേശമില്ലാത്ത വ്യക്തതയോടെ തെളിഞ്ഞു നിൽക്കുന്നുണ്ട്. അത് സഭയിലെ നേതൃത്വത്തിന്റെ സ്വഭാവത്തെപ്പറ്റിയാണ്. 'വിജാതീയരുടെ ഭരണകർത്താക്കൾ യജമാനത്വം പുലർത്തുകയും ജനത്തിന്റെ മേൽ അധികാരം പ്രയോഗിക്കുകയും ചെയ്യുന്നുവെന്ന് നിങ്ങൾക്കറിയാമല്ലോ. എന്നാൽ നിങ്ങളുടെയിടയിൽ അങ്ങനെയൊരുതരം നിങ്ങളിൽ വലിയ വർഗ്ഗശൂഷകരും ദാസരും ആയിരിക്കണം' എന്നു പറഞ്ഞുകൊണ്ട്, സ്വന്തം മാതൃകയാണ് ഇക്കാര്യത്തിൽ യേശു ചൂണ്ടിക്കാണിച്ചത്. നാല് സുവിശേഷകർത്താക്കളും ഇക്കാര്യം കൃത്യമായി കുറിച്ചിട്ടുണ്ട് (മത്താ. 20:24-28; ലൂക്കോ. 22:24-27; യോഹ. 13:1-20; മത്താ. 23:8-12; മർക്കോ. 10:41-45). 'നിങ്ങൾ സഹോദരന്മാരും സഹോദരികളും ആണ്. അതുകൊണ്ട്, പിതാവെന്നോ ഗുരുവെന്നോ ഉൾപ്പെടെ, പദവിയെ സൂചിപ്പിക്കുന്ന ഒരു സംജ്ഞയും പാടില്ല' എന്നായിരുന്നു യേശു പഠിപ്പിച്ചത്. തന്റെ അനുയായികൾ ലിംഗ-വർഗ്ഗ-ദേശഭേദങ്ങളില്ലാതെ, പരസ്പരസേവനം ചെയ്യുന്നവരുടെ ഒരു കൂട്ടായ്മയായിരിക്കണമെന്ന് അവിടുന്ന് അനുശാസിച്ചു. കാരണം, എല്ലാവരും വിളിക്കപ്പെട്ടിരിക്കുന്നതും സ്നാനപ്പെട്ടിരിക്കുന്നതും ഒരേ ആത്മാവിലാണ്. ഒരേ ശരീരത്തിലെ അവയവങ്ങളെപ്പോലെ ഓരോരുത്തരും പൊതുനന്മയ്ക്കായി തന്റെ ഭാഗം ചെയ്യുന്നു. ഓരോരുത്തർക്കും കഴിവുകൾ വ്യത്യസ്തമാണ്. അവയെ ഓരോരുത്തരും, കൂടിയ ഒരു മേന്മയും അവകാശപ്പെടാതെ, സഭയുടെ നന്മയ്ക്കായി വിനിയോഗിക്കണം എന്ന് പൗലോസും വളരെ വ്യക്തമായി പഠിപ്പിച്ചു (1 കോറി. 12:4-31; റോമ. 12:4-8; എഫേ. 4:4-6; കൊളോ. 3:11).

സന്നിഹിതരായിരുന്നവരിൽ ഏതെങ്കിലും മുതിർന്നയാൾ അപ്പം പകിടുന്നതിന്റെ കാർമ്മികത്വം വഹിച്ചു. വിശ്വാസികൾ ആരുടെയെങ്കിലും വീട്ടിലായിരുന്നു കൂടിയതെങ്കിൽ, വീടിന്റെ തലവൻ ആ സ്ഥാനം ഏറ്റെടുത്തു. ഇന്നു കുർബാനയിൽ ഉപയോഗിക്കുന്ന ‘ഇതെന്റെ ശരീരമാകുന്നു ... ഇതെന്റെ രക്തമാകുന്നുപാനം ചെയ്യു വിൻ’ എന്നുള്ള കുദാശാവചനങ്ങളും, അവ ഉച്ചരിക്കാൻ പുരോഹിതൻ വേണം എന്നൊക്കെയുള്ള ആചാരവിശദാംശങ്ങളും കാലക്രമേണയുണ്ടായ ചേരുവകളാണ്.

യേശു എന്തുകൊണ്ട് പുരോഹിതരെ വാഴിച്ചില്ല?

യേശു ജീവിച്ചിരുന്ന കാലത്ത് പഴയനിയമത്തിലെ പൗരോഹിത്യം ബലിയുമായി അഭേദ്യമായി ബന്ധപ്പെട്ടുപോയിരുന്നു. പഠിപ്പിക്കുക എന്നത് നിയമജ്ഞർ (scribes) എന്ന വിഭാഗത്തിന്റെ ഉത്തവാദിത്തം ആയിരുന്നു. യേശുവാകട്ടെ, പ്രവാചകരുടെ ചുവടുപിടിച്ച്, ബലിയല്ല, വിശ്വസ്തതയും കരുണയുമാണ് (മത്താ. 9:13) ദൈവം ആഗ്രഹിക്കുന്നത് എന്നു ശക്തമായി വാദിച്ചു. പാപികൾ ചെയ്യേണ്ടത് ബലിയർപ്പിക്കുകയല്ല, മറിച്ച്, ദൈവകൃപയിൽ വിശ്വസിച്ചു (ലൂക്കോ. 1:15; ലൂക്കോ. 7:36-50; യോഹ. 8:1-11.) മനസ്തപിച്ചു ജീവിക്കുകയാണ് എന്നും ദൈവാരാധന സ്വന്തം

മാത്മാവിലും സത്യത്തിലുമാണ് നടത്തേണ്ടത് എന്നും ആയിരുന്നു, അവിടുത്തെ തനതായ കണ്ടെത്തൽ. അപ്പോൾ പുരോഹിതരും ബലിയും ആവശ്യമേയല്ല എന്നുവരും (യോഹ. 4:24). സൗകര്യം കിട്ടുമ്പോഴെല്ലാം അവിടുന്ന് അന്നത്തെ വഴിതെറ്റിയ പൗരോഹിത്യത്തെ അങ്ങേയറ്റം അപലപിച്ചിരുന്നു (ലൂക്കോ. 10:29-37). യേശു എല്ലാ അർത്ഥത്തിലും ഒരല്പമായാൻ ആയിരുന്നു. ഒരിക്കലും തന്നെപ്പറ്റിയോ തന്റെ ശിഷ്യരെപ്പറ്റിയോ പുരോഹിതൻ എന്ന വാക്ക് അവിടുന്ന് ഉപയോഗിച്ചിട്ടില്ല. അല്ലായിരുന്നെങ്കിൽ, അദ്ദേഹം ചെയ്തതും പറഞ്ഞതുമെല്ലാം തെറ്റിദ്ധരിക്കപ്പെടുമായിരുന്നു. അനുഷ്ഠാനങ്ങൾക്ക് യാതൊരു വിലയും അവിടുന്ന് കൽപ്പിച്ചുകൊടുത്തില്ല.



പഠിപ്പിക്കുവാൻ വേണ്ടിയല്ലാതെ, ഏതെങ്കിലും മതാനുഷ്ഠാനത്തിൽ പങ്കെടുക്കാൻവേണ്ടി, യേശു ദേവാലയത്തിൽ കയറിയതായി ഒരിടത്തും കാണുന്നില്ല. മതപരമായ ഒരാചാരത്തോടും പ്രതിപത്തി കാണിക്കാതെ, കാരൂണ്യത്തിലും ക്ഷമയിലും അധിഷ്ഠിതമായ വ്യക്തിത്വബന്ധങ്ങളെ പരിപോഷിപ്പിക്കാനാണ് യേശു ശ്രമിച്ചത്. ആ യേശു ആരെങ്കിലും പുരോഹിതരായി അഭിഷേകം ചെയ്തു എന്ന് വിചാരിക്കുന്നതുതന്നെ അങ്ങേയറ്റം യുക്തിവിരുദ്ധമാണ്. അഭിഷേകം ("ordaining" - entering into the order/rank) നാലാം നൂറ്റാണ്ടോടെ സഭാരംഗത്ത് വന്ന ഒരു സാമൂഹികപ്രക്രിയയാണ്. അന്നത്തെ റോമൻ സാമ്രാജ്യത്വവ്യവസ്ഥിതിയിൽ നിലനിന്നിരുന്ന സെനറ്റർമാർ, പ്രഭുക്കൾ തുടങ്ങിയ വ്യത്യസ്ത പദവികളുടെ ഭാഗമായി ഉരുത്തിരിഞ്ഞതാണ് പുരോഹിതിതരും പുരോഹിതാഭിഷേകവും.

പുരോഹിത്യത്തിനു താങ്ങായി ആവർത്തിച്ച് ഉദ്ധരിക്കുന്ന ഹെബ്രായർക്കുള്ള ലേഖനത്തിൽ യേശുവിനെ 'പുരോഹിതൻ' എന്നു വിളിക്കുന്നതിന്റെ കാരണം മറ്റൊന്നാണ്. ഹെബ്രായർ, ക്രിസ്ത്യാനികളായിത്തീർന്ന യഹൂദരുടെ കൂട്ടായ്മയായിരുന്നു. 'പുരോഹിതരും ബലിയുമില്ലാതെ ഇവരെങ്ങനെ ഒരു മതത്തിന്റെ അംഗങ്ങളാകും' എന്ന പുറജാതിക്കാരുടെ ചോദ്യത്തിന് ഒരുത്തരും കാണേണ്ടിയിരുന്നു. അതുകൊണ്ട്, ആ ലേഖനത്തിന്റെ കർത്താവ് യേശുവിനെ മഹാപുരോഹിതനും അദ്ദേഹത്തിന്റെ രാഷ്ട്രീയമായ കൊലയെ ഒരു ബലിയുമാക്കി ചിത്രീകരിച്ചു, അത്രതന്നെ.

അന്ത്യഅന്താഃകർമ്മത്തെ ബലിയായും ആ ബലിക്ക് ഒരു കാർമ്മികൻ ആവശ്യമുള്ളതായും കാണുന്നതിന്റെ ആദ്യസൂചന 1 കോറി. 10:14-33; 1 കോറി. 11:17-34 എന്നീ വാക്യങ്ങളിലാണു കാണുന്നത്. ആദിമസഭയിൽ വിശ്വാസികൾ ഒരുമിച്ചുചേർന്നുള്ള ഭക്ഷണഭോജനം സാഹോദര്യത്തിന്റെ പ്രതീകമായി കൊണ്ടാടിയിരുന്നു. എന്നാൽ, കൊറീന്ത്യയിലെ സഭയിൽ, എല്ലാവരും എത്തുന്നതിനുമുമ്പു ഭക്ഷണം പങ്കിടുക തുടങ്ങിയ അച്ചടക്കലംഘനങ്ങൾ ഉണ്ടായപ്പോൾ, പൗലോസിന് ഇടപെടേണ്ടി വന്നു. ധനികർ ബാക്കിയുള്ളവരെ അവഗണിക്കുക എന്നതാണ് സംഭവിച്ചത്. എല്ലാ ദാനങ്ങളുടെയും കർത്താവായ ദൈവത്തോടുള്ള നന്ദിപ്രകടനം, പുതിയ ഉടമ്പടിയിൽ എല്ലാവരെയും ഒരുമിപ്പിക്കുന്ന യേശുവിനോടുള്ള ആത്മബന്ധം, സ്ഥാനവ്യത്യാസങ്ങൾ ഒന്നുമില്ലാത്ത സഹോദരങ്ങളുടെ കൂട്ടായ്മ എന്നിവയുടെ പ്രതീകമായി അന്താഃവിരുണിനെ കാണാൻ കഴിയണം എന്നതായിരുന്നു

ഏതാണ്ട് നാലാം നൂറ്റാണ്ടോടെ, ജനസേവകരായി സഭയെ നയിച്ചിരുന്നവർ രാജവാഴ്ചയിലെ പ്രഭുക്കന്മാരുടെ പദവികളും ചിഹ്നങ്ങളും സ്വന്തമാക്കി. പോപ്പ്, മെത്രാന്മാർ, പുരോഹിതർ (clergy - അല്മായരല്ലാത്തവർ) എന്നിവർ ബാക്കിയുള്ളവരേക്കാൾ ഉയർന്നവർ എന്ന ചിന്ത ഉടലെടുത്തു. തങ്ങളുടെ വേഷവിധാനങ്ങളും ആർജ്ജിച്ചെടുത്ത സമ്പത്തും പെരുമാറ്റരീതികളും ഭാഷാരീതിയുംവഴി ഇവർ, ഇല്ലായ്മയിലും ഭയത്തിലും ജീവിക്കുന്ന, സാമാന്യജനത്തിനു മുകളിൽ വിരാജിക്കുന്ന ഒരു പ്രത്യേക വർഗമായി മാറി.

പൗലോസിന്റെ കത്തുകളുടെ ഉള്ളടക്കം. സന്നിഹിതരായിരുന്നവരിൽ ഏതെങ്കിലും മുതിർന്നയാൾ അപ്പം പങ്കിടുന്നതിന്റെ കാർമ്മികത്വം വഹിച്ചു. വിശ്വാസികൾ ആരുടെയെങ്കിലും വീട്ടിലായിരുന്നു കൂടിയതെങ്കിൽ, വീടിന്റെ തലവൻ ആ സ്ഥാനം ഏറ്റെടുത്തു. ഇന്നു കുർബാനയിൽ ഉപയോഗിക്കുന്ന 'ഇതെന്റെ ശരീരമാകുന്നു ... ഇതെന്റെ രക്തമാകുന്നുപാനം ചെയ്യുവിൻ' എന്നുള്ള കുദാശാവചനങ്ങളും, അവ ഉച്ചരിക്കാൻ പുരോഹിതൻ വേണം എന്നൊക്കെയുള്ള ആചാരവിശദാംശങ്ങളും കാലക്രമേണയുണ്ടായ ചേരുവകളാണ്. ബലിമൃഗത്തിന്റെ രക്തം തളിച്ച് ശുദ്ധീകരിക്കുക എന്ന ആചാരമല്ലാതെ, രക്തം കുടിക്കുക എന്നൊന്ന് യേശുവിന്റെ കാലത്ത് ചിന്തനീയം പോലുമായിരുന്നില്ല.

ഇന്നുള്ള ദുരാചാരങ്ങൾ സഭയിൽ എങ്ങനെ വന്നുഭവിച്ചു?

മുമ്പു സൂചിപ്പിച്ചതുപോലെ, യഹൂദക്രിസ്ത്യാനികൾ യേശുവിന്റെ മരണത്തെ ഒരു അനുഷ്ഠാനബലിയായിട്ടാണ് മനസ്സിലാക്കിയത്. ദൈവം ബലി ആഗ്രഹിക്കുന്നില്ല എന്ന യേശുവിന്റെ കർക്കശമായ സുവിശേഷത്തെ മറന്നുകൊണ്ടാണ്

അവർ അങ്ങനെ ചെയ്തത്. ആ ബലിയുടെ പ്രതീകമായി ആചരിച്ചിരുന്ന അപ്പം മുറിക്കൽ ആദ്യം ഒരു കൂട്ടായ്മയുടെയും സ്വർഗ്ഗമയുടെയും സ്നേഹത്തിന്റെയും പ്രകടനം മാത്രമായിരുന്നു വെങ്കിലും, അതിന്റെ കാർമ്മികത്വം ഏറ്റെടുത്തയാൾക്ക് സാവധാനം ഒരു പുരോഹിതപരിവേഷം ചാർത്തിത്തുടങ്ങി. അതോടേ ഈ സ്ഥാനം ചില വ്യക്തികൾ സ്വന്തമാക്കുകയും 'ബലിയർപ്പണം' അവരുടെമാത്രം അവകാശമാക്കിയെടുക്കുകയും ചെയ്തു. ഇവർക്ക്, മനുഷ്യർക്കും ദൈവത്തിനും ഇടയിൽ നിൽക്കുന്ന മദ്ധ്യവർത്തികൾ എന്ന അർത്ഥവും വന്നുചേർന്നു.

ഇങ്ങനെ സഭാംഗങ്ങൾക്കു പൊതുവായിരുന്ന ഒരു സ്ഥാനം അർഹതയില്ലാതെയും സുവിശേഷത്തിനെതിരായും പിടിച്ചുപറിച്ചെടുത്ത്, ചിലർക്കുമാത്രമുള്ള പൗരോഹിത്യമാക്കി രൂപാന്തരപ്പെടുത്തിയതിന്റെ തുടർച്ചയാണ് ഇന്നത്തേത്. ഇന്നവർ സഭയിലെ സർവ്വാധികാരവും പേറിക്കൊണ്ട്, എമ്പാടും വിശ്വാസികളെ അധീനതയിലാക്കിയിരിക്കുന്നു. സഭയിൽ സൃഷ്ടിക്കപ്പെട്ട ഈ പുരോഹിതവ്യവസ്ഥിതി തനതായ ഒരധികാരനിർവ്വചനവും കാലക്രമേണ അവർ ഉണ്ടാക്കിയെടുത്തു. സഭയിൽ സംഭവിച്ച ഏറ്റവും വലിയ പാപവും പാളിച്ചയുമാണിത്.

ഏതാണ്ട് നാലാം നൂറ്റാണ്ടോടെ, ജനസേവകരായി സഭയെ നയിച്ചിരുന്നവർ രാജവാഴ്ചയിലെ പ്രഭുക്കന്മാരുടെ പദവികളും ചിഹ്നങ്ങളും സ്വന്തമാക്കി. പോപ്പ്, മെത്രാന്മാർ, പുരോഹിതർ (clergy - അല്മായരല്ലാത്തവർ) എന്നിവർ ബാക്കിയുള്ളവരേക്കാൾ ഉയർന്നവർ എന്ന ചിന്ത ഉടലെടുത്തു. തങ്ങളുടെ വേഷവിധാനങ്ങളും ആർജ്ജിച്ചെടുത്ത സമ്പത്തും പെരുമാറ്റരീതികളും ഭാഷാരീതിയുംവഴി ഇവർ, ഇല്ലായ്മയിലും ഭയത്തിലും ജീവിക്കുന്ന, സാമാന്യജനത്തിനു മുകളിൽ വിരാജിക്കുന്ന ഒരു പ്രത്യേക വർഗ്ഗമായി മാറി. ഈ അർത്ഥത്തിൽ സഭ യേശുവിനെ ദയനീയമായി വഞ്ചിച്ചു; അവിടുത്തേയ്ക്ക് എതിരായി. യേശു ഉപേക്ഷിച്ചതെല്ലാം, സമ്പത്ത്, സ്ഥാനമാനങ്ങൾ, വർഗ്ഗം, നിറം, ലിംഗം, ദേശം എന്നിത്യാദികൾ സൃഷ്ടിച്ച അസമത്വങ്ങളും സഭയിലും ലക്ഷണങ്ങളായി സ്വീകരിക്കപ്പെട്ടു. അങ്ങനെയാണ് സുവിശേഷം പുതിയ 'നിയമ'വും, യേശു രാജാധിരാജനും, പോപ്പും കർദ്ദിനാളന്മാരും രാജകുമാരന്മാരും ആയിത്തീർന്നത്! പോപ്പിന് അംഗരക്ഷകന്മാർ ആവശ്യമായി. അദ്ദേഹത്തിന്റെ ഉപരോധത്തിനായി കാനോൻ നിയമങ്ങൾ ക്രോഡീകരിക്കപ്പെട്ടു. ചുവന്ന തൊപ്പിയും അരപ്പട്ടയും ചെങ്കോലും മോതിരവും മെത്രാന്റെ വേഷവിധാനങ്ങളുടെ ഭാഗമായി. രാജാവിന്റെ അധികാരത്തോട് ഏറ്റുമുട്ടേണ്ടിവന്നപ്പോൾ ഗ്രിഗറി ഏഴാമൻ

അഹന്തയോടെ പ്രഖ്യാപിച്ചു, "ecclesia non est ancilia, sed domina" (സഭ ദാസിയല്ല, അധിപയാണു്) എന്ന്! രാജകൊട്ടാരത്തിലെ രീതികൾ ആരാധനക്രമത്തെപ്പോലും തിരുത്തിക്കുറിച്ചു. വിലയേറിയ തിരുവസ്ത്രങ്ങൾ, പ്രദക്ഷിണങ്ങൾ, സ്വർണ്ണപൂശിയ ഉപകരണങ്ങൾ, കുന്തിരിക്കവും മണിമുഴക്കവുംപോലും ഇവയുടെ സൂചനകളാണ്. അങ്ങനെ സഭയും പൗരോഹിത്യവും വളരെ പരിതാപകരവും അസ്വാഭാവികവുമായ ഇന്നത്തെ അവസ്ഥയിലായി.

യേശു വിഭാവനംചെയ്ത, സാഹോദര്യത്തിലുറച്ച സമത്വത്തിന്റെ കൂട്ടായ്മയെ, ഭൗതികതയിലും അതിന്റെ ആർഭാടങ്ങളിലും താഴ്ന്നുപോയ പൗരോഹിത്യത്തിൽനിന്ന് എങ്ങനെ മോചിപ്പിക്കാം എന്നതാണ് ഇന്ന് വിശ്വാസികളെ അഭിമുഖീകരിക്കുന്ന ഏറ്റവും വലിയ വെല്ലുവിളിയും ധർമ്മവും.

രാജാപാർട്ടുകാരല്ല, സേവന തൽപരരായ നായകന്മാരാണ് യേശുവിനെ പ്രതിനിധീകരിക്കേണ്ടത്

തന്റെ അനുയായികളെ നയിക്കുന്നവർ അവരുടെ അധിപരാകരുത്; മറിച്ച്, സേവകരാകണം, എന്നത് യേശുവിന്റെ നയത്തിന്റെ കാതലാണ്. ക്രിസ്തീയനേതൃത്വം അനുഷ്ഠാനകർമ്മങ്ങൾക്കുള്ളതല്ല; മറിച്ച്, വ്യക്തിസേവനത്തിനുള്ളതാണ്. മനുഷ്യരെ ദൈവത്തിന്റെ പ്രിയ ജനമായിട്ടാണ്, അധികാരത്തിനു കീഴേ അമരുന്ന അടിമകളായിട്ടല്ല, യേശു കണ്ടത്. അവരുടെയിടയിൽ പുരോഹിതനുണ്ടെങ്കിൽത്തന്നെ അയാൾ ഒരു പുജാരിയല്ല, ഇടയനായിരിക്കണം. യേശുവിന്റേതുപോലെ അയാളുടെ അധികാരം സാമൂഹിക സാഹോദര്യത്തിൽ നിന്നുളവായതായിരിക്കണം, മുകളിലുള്ള ആരെങ്കിലും പങ്കുവെച്ചു നൽകിയതാകരുത്. അത്തരം ജനനായകർ ഒരിക്കലും ജനത്തിനു മുകളിൽ അധികാരം ചെലുത്തുകയില്ല. സഭയുടെ ദൗത്യം ആത്മാക്കളെ രക്ഷിക്കുകയല്ല, മനുഷ്യസമൂഹങ്ങളെ ഉദ്ധരിക്കുകയും ഒരുമിച്ചു നിറുത്തുകയും ആണ്. അപ്പോൾ അത് ക്രിസ്ത്യാനികളെ മാത്രമല്ല, എല്ലാ ആൾക്കാരെയും, തങ്ങളുടെ സ്നേഹവലയത്തിൽ ഉൾപ്പെടുത്തുന്ന ഒരു കാഴ്ചപ്പാട് ആവശ്യപ്പെടും; സ്ഥാനമാനങ്ങൾക്കുംചിഹ്നങ്ങൾക്കും ഒരു വിലയും കൽപ്പിക്കാത്ത, സേവകരായ നേതാക്കന്മാരെയും. നമ്മുടെ പുരോഹിതർ ഈ ദൗത്യം മനസ്സിലാക്കുകയും ഏറ്റെടുക്കുകയും ചെയ്യുന്നതെന്നോ അന്നു മാത്രമേ ഇന്നത്തെ സഭ യേശുവിന്റെ സഭയായി രൂപാന്തരപ്പെടുകയുള്ളൂ.



ആത്മീയാന്ധത

സാമുവൽ കുട്ടൻ

വി.മത്തായി 23 -ാം അധ്യായം 9-ാം വാക്യം പറയുന്നു: “ഭൂമിയിൽ ആരെയും നിങ്ങൾ പിതാവെന്നു വിളിക്കരുത്. എന്തെന്നാൽ നിങ്ങൾക്ക് ഒരു പിതാവേയുള്ളൂ, സ്വർഗ്ഗസ്ഥനായ പിതാവു തന്നെ”. ഈ തിരുവചനം ഹൃദയാന്തരത്തിലേറ്റുവാങ്ങുന്ന ഏവനും, ‘ദൈവമാകുന്ന തന്ത്രം’ക്കു പിറന്നവൻ എന്നഭിമാനിക്കുന്നവനായിത്തീരുന്നു. അങ്ങനെയുള്ള ഒരുവനും പിന്നെ, ഒരു കത്തനാരെയും കത്തനാരു മുത്തവനെയും ‘പിതാവേ’, ‘ഫാദറേ’ ‘അച്ചാ’ എന്നൊന്നും, വിളിക്കുകയില്ല; തീർച്ച. ഏവരുടെയും പിതാവ് ദൈവം മാത്രമായിരിക്കെ, ആ വിളിപ്പേര് (നാമം) ഏറ്റെടുക്കുന്നവർ, ‘എന്റെ നാമം വ്യഥയെടുക്കുന്നവനെ ഞാൻ കുറ്റമില്ലാത്തവനായി വിടുകയില്ല’ എന്ന തിരുവചനപ്രകാരം, തീർച്ചയായും കുറ്റക്കാരനാണ്. പക്ഷേ, ദൈവത്തെ ഭയപ്പെടാത്ത പുരോഹിതർക്കെവിടെ കുറ്റബോധം? ‘ഒരുവനത്രേ നിങ്ങളുടെ പിതാവ്’ എന്ന മിശിഹായുടെ വചനത്തിലെ ‘ഇന്റഗ്രിറ്റി’ അവരുടെ ഹൃദയം ഏറ്റു വാങ്ങിയിട്ടില്ല. ഒരുവൻ ആത്മാവിനെ സ്വയം ഉള്ളിലറിഞ്ഞ് ആത്മാഭിമാനമുള്ളവനായാൽ, ക്ളർജി (clergy) മാരെ ‘കത്തനാരേ’ എന്നും ‘മുത്തകത്തനാരേ’ എന്നും ‘ബിഷപ്പേ’ എന്നുമേ വിളിക്കൂ, നിശ്ചയം. ക്രിസ്ത്യാനിയാണെന്നഭിമാനിക്കുന്ന സകലരും ‘ഭൂമിയിൽ ആരെയും നിങ്ങൾ പിതാവെന്നു വിളിക്കരുത്’ എന്ന ക്രിസ്തുവിന്റെ കല്പനയെങ്കിലും മിനിമം അനുസരിച്ചേ മതിയാവൂ. അത് ഈ കാലഘട്ടത്തിന്റെ അനിവാര്യതയുമാണ്.

‘പിതാവേ’, ‘ഫാദറേ’, ‘അച്ചാ’ വിളി നാനിർത്തിയാൽ ഇന്നത്തെ പുരോഹിതരുടെ അഹമ്മതി താനേ കുറയും. പാവം മനസ്സുകളെ അടിമപ്പെടുത്താനുള്ള അവരുടെ ദുഷ്ടബുദ്ധി തേഞ്ഞുമാഞ്ഞില്ലാതെയാകും. വിശുദ്ധ മത്തായി 23-ന്റെ ആറും ഏഴും വചനങ്ങളിലൂടെ യേശു അവതരിപ്പിച്ച അഹമ്മതിക്കാരാണിവർ എന്നറിയാതെ, നമ്മുടെ പാവം പിതാമഹന്മാരാണ് അർഹതയില്ലാത്ത ബഹുമാനം പുരോഹിതർക്കു കൊടുത്ത് ഇവരെ വഷളാക്കിയത്. ഈ വിളിപ്പേരു മാറ്റിയും അവഗണിച്ചും ഇവരെ നാം തിരുത്തിയേ മതിയാവൂ. അല്ലെങ്കിൽ, ‘ആത്മീയാന്ധത’ എന്ന രോഗം ബാധിച്ച ഇവർ ആ രോഗം കാലാന്തരത്തോളം ലോകമെല്ലാം പരത്തും. എയ്ഡ്സ് ശരീരത്തെ കൊല്ലുന്നെങ്കിൽ, ആത്മീയാന്ധത മനസ്സിനെ ജന്മങ്ങൾതോറും മരവിപ്പിക്കുന്നു; മനനശേഷി

ഇല്ലാതെയാക്കുന്നു; സ്വയം അറിയാനുള്ള മനുഷ്യന്റെ ജന്മാവകാശത്തെ നിരോധിച്ചില്ലാതെയാക്കുന്നു. ‘അഹം ബ്രഹ്മം’ എന്ന സ്വയമറിയലിലാണ്, നമ്മുടെ കർത്താവ് ‘ഞാനും പിതാവും ഒന്നാകുന്നു’ എന്ന് സഭയെ ഉറക്കെപ്പറഞ്ഞ് ആത്മഹർഷപൂർവ്വകമായത്.

നമ്മൾ നമ്മെ തിരിച്ചറിയാതെ പുരോഹിതരെ ചുമ്മാ ബഹുമാനിക്കുമ്പോൾ ഒരു വസ്തുത ഓർത്താൽ നന്ന്. കുർബാനപ്പുസ്തകം മലർത്തിവച്ച് അതു വായിക്കാനും, സഭയുടെ ഓരോ അനുഷ്ഠാന -ആരാധനാരീതികൾ രംഗങ്ങൾ മാറിമാറി ചെയ്യാനുമല്ലാതെ ജീവിതത്തെക്കുറിച്ചോ ആത്മീയതയെക്കുറിച്ചോ ഒരു ചുക്കും ഇവർക്ക് അറിയില്ല, എന്നതാണ്. ആത്മജ്ഞാനത്തിലേക്കു സ്വയം കടക്കാനോ, മറ്റുള്ളവരെ കടത്താനോ ഉള്ള ഒരു പരിശീലനവും ഇവർക്കു ലഭിച്ചിട്ടില്ല. മറിച്ച്, അനുഷ്ഠാനങ്ങൾകൊണ്ട് ആത്മജ്ഞാനത്തിലേക്കുള്ള വഴി അടച്ചിടുകയാണിവർ. ഈ സത്യമാണ്, ‘നിങ്ങൾ സ്വർഗ്ഗരാജ്യം മനുഷ്യരുടെ മുമ്പിൽ അടച്ചുകളയുന്നു. നിങ്ങൾ അവിടെ പ്രവേശിക്കുന്നില്ല. പ്രവേശിക്കുവാൻ തുനിയുന്നവരെ അതിന് അനുവദിക്കുന്നുമില്ല’ (മത്താ. 23:13) എന്ന്, പുരോഹിതർക്കും വേദജ്ഞർക്കുംനേരെ കൈചൂണ്ടി യേശു പ്രഖ്യാപിച്ചത്.

യേശുവിന്റെ സുവിശേഷം തുറന്നിട്ട ആത്മജ്ഞാനത്തിന്റെ വഴിയെക്കുറിച്ച് യാതൊന്നുമറിയാത്തവരെയും ആ വഴി മനുഷ്യർക്കുമുമ്പിൽ അടച്ചുകളയുന്നവരെയും, ഇനിയും ‘ഫാദറേ’നും, ‘പിതാവേ’നും ‘അച്ച’നെന്നും വിളിച്ചുകൊണ്ടിരുന്നാൽ, തലമുറകൾ ഇവരുടെ ആത്മീയ അടിമകളായി, ആത്മീയാന്ധതയെന്ന കുഴിയിൽ വീഴും, തീർച്ച. തലമുറകളെ സ്നേഹിക്കുന്നവരേ, ഇവരെ തിരിച്ചറിയൂ. യേശുവിന്റെ തിരുവചനങ്ങളുടെ പൊരുൾ മനസ്സിലാക്കാൻ ഒരു പാതിരിയും, പാസ്റ്ററും വേണ്ട. ബൈബിളിലെ അവന്റെ മൊഴികൾ പഠിച്ചു ധ്യാനിക്കുക മാത്രം ചെയ്യൂ. അവൻ അതിന്റെ പൊരുൾ താനേ നിങ്ങളുടെ അകക്കാമ്പിൽ വെളിവാക്കിത്തരും. കത്തനാരുടെ രാജ്യം പോയാൽ ദൈവരാജ്യം താനേ ഉയിർത്തെഴുന്നേൽക്കുമെന്ന് അപ്പോൾ നിങ്ങളറിയും. ഒരു കാര്യം തുറന്നു പറയാം, യേശുവിനെ അനുസരിക്കുന്ന ഒരുവനും ഒരു പുരോഹിതനെയും മഹാപുരോഹിതനെയും ‘പിതാവേ’, ‘അച്ചാ’ എന്നു

‘ജാതി-മത സംഘടനകളെയും ട്രസ്റ്റുകളെയും ലോക്പാലിന്റെ പരിധിയിൽനിന്ന് ഒഴിവാക്കരുത്’.

-ജോയിന്റ് ക്രിസ്ത്യൻ കൗൺസിൽ

ജാതി-മതസംഘടനകളെയും ട്രസ്റ്റുകളെയും ചാരിറ്റബിൾ സൊസൈറ്റികളെയും ലോക്പാലിന്റെ അധികാരപരിധിയിൽനിന്ന് ഒഴിവാക്കാനുള്ള കേന്ദ്രമന്ത്രിസഭാ തീരുമാനം നിർഭാഗ്യകരമാണെന്ന് 01-02-2013-ൽ കൊച്ചിയിൽ ചേർന്ന ‘ജോയിന്റ് ക്രിസ്ത്യൻ കൗൺസിൽ’ിന്റെ നിർവാഹകസമിതി യോഗം അഭിപ്രായപ്പെട്ടു. ഇന്ന് ഏറെ അഴിമതി കൊടികുത്തിവാഴുന്നത് ജാതി-മതസംഘടനകളിലും അവനേതൃത്വംകൊടുക്കുന്ന ട്രസ്റ്റുകളിലും ചാരിറ്റബിൾ സൊസൈറ്റികളിലുമാണ്. ഇത്തരം സംഘടനകൾ പൊതുജനങ്ങളിൽനിന്നു പണം സ്വീകരിച്ചു നടത്തുന്ന സാമ്പത്തിക ഇടപാടുകൾ സംബന്ധിച്ച കണക്കുകൾ, സുതാര്യതയോ വിശ്വാസ്യതയോ ഉത്തരവാദിത്വമോ പുലർത്തുന്നില്ല. ചാരിറ്റിയുടെ മറവിൽ പലപ്പോഴും സ്വാർത്ഥപരമായ കച്ചവടമാണ് നടക്കുന്നത്. ഇന്ന് ഇന്ത്യയിൽ ആയുധ ഇടപാട് കഴിഞ്ഞാൽ ഏറ്റവും വലിയ വ്യാപാരം വിദ്യാഭ്യാസവ്യാപാരമാണ്. സ്വകാര്യ വിദ്യാഭ്യാസലബ്ധമാപനങ്ങളിൽ ഒരു വലിയ പങ്കുയൊതൊരു ജനാധിപത്യസ്വഭാവവുമില്ലാത്ത ജാതി-മത സംഘടനകൾ നടത്തുന്നവയാണ്. ഇത്തരം സ്ഥാപനങ്ങളിൽ അധ്യാപകനിയമനത്തിന് കോഴയായും വിദ്യാർത്ഥി പ്രവേശനത്തിന് തലവരിയായും പണം വാങ്ങുന്നുണ്ടെന്നുള്ളത് പരസ്യമായ രഹസ്യമാണ്. ഈ സംഖ്യകൾ എവിടെനിന്നുവന്ന് എങ്ങോട്ടുപോകുന്നു എന്നതിനെപ്പറ്റി ആർക്കും തിട്ടമില്ല. ഇത്തരം സ്ഥാപനങ്ങളെ ജാതി-മതസംഘടനകളുടെ ട്രസ്റ്റുകളാണെന്ന പേരിൽ ലോക്പാലിന്റെ പരിധിയിൽനിന്ന് ഒഴിവാക്കുന്നത് ഈ മേഖലയിൽ അഴിമതിയും കെടുകാര്യസ്ഥ

തയും വർദ്ധിക്കാൻമാത്രമേ ഇടയാക്കൂ.

ഇതിനും പുറമെ വിദേശനാണുതട്ടിപ്പു നടത്തുന്ന നൂറുകണക്കിന് ജാതി-മതസംഘടനകളും അവയ്ക്കു കീഴിലുള്ള ട്രസ്റ്റുകളും ചാരിറ്റബിൾ സൊസൈറ്റികളുമുണ്ട്. ചില സംഘടനകൾ നിയമവിരുദ്ധമായി വിദേശരാജ്യങ്ങളിലേയ്ക്ക് മനുഷ്യക്കടത്ത് നടത്തി ധനം സമ്പാദിക്കുകയും ഭീകരപ്രവർത്തനങ്ങളിൽ ഏർപ്പെടുകയും ചെയ്യുന്നതായ നിരവധി സംഭവങ്ങൾ സംബന്ധിച്ച വാർത്തകൾ മാധ്യമങ്ങളിൽ വന്നുകൊണ്ടിരിക്കുന്നു. ഈ സാഹചര്യത്തിൽ ജാതി-മതസംഘടനകളെയും അവ നേതൃത്വംകൊടുക്കുന്ന ട്രസ്റ്റുകളെയും ചാരിറ്റബിൾ സൊസൈറ്റികളെയും ലോക്പാലിന്റെ പരിധിയിൽനിന്ന് ഒഴിവാക്കാനുള്ള കേന്ദ്രമന്ത്രിസഭയുടെ തീരുമാനം അത്യന്തം ഖേദകരവും ജനനന്ദയ്ക്കും ദേശീയതാൽപര്യത്തിനും ഹാനികരവുമാണെന്ന് ‘ജോയിന്റ് ക്രിസ്ത്യൻ കൗൺസിൽ’ വിലയിരുത്തുകയും ആയതിനാൽ എത്രയുംവേഗം പ്രസ്തുത തീരുമാനം പുനഃപരിശോധിക്കണമെന്ന് ഗവൺമെന്റിനോട് ആവശ്യപ്പെടുകയും ചെയ്തു.

യോഗത്തിൽ പ്രസിഡന്റ് ലാലൻ തരകൻ അദ്ധ്യക്ഷത വഹിച്ചു. ജനറൽ സെക്രട്ടറി ആന്റോ കോക്കാട്ട്, വർക്കിംഗ് പ്രസിഡന്റ് ജോസഫ് വെളിവിൽ, അഡ്വ. വർഗീസ് പറമ്പിൽ, മുൻ ജനറൽ സെക്രട്ടറിമാരായ ഫെലിക്സ് ജെ. പുല്ലൂടൻ, ജോയി പോൾ പുതുശ്ശേരി, കെ. ജോർജ്ജ് ജോസഫ്, ടി.ഒ. ജോസഫ്, വി.കെ. ജോയി, ജോർജ്ജ് മുലച്ചാലിൽ, അഡ്വ. ബോറിസ് പോൾ, കെ.സി. വർഗീസ്, ബേബി പള്ളത്ത്, അഡ്വ. ജിജ ജയിംസ് എന്നിവർ പ്രസംഗിച്ചു.

-ആന്റോ കോക്കാട്ട് (ജനറൽ സെക്രട്ടറി)

വിളിക്കുകയില്ല. എന്നാൽ, പുരോഹിതന്റെ മാനസികാടിമത്തത്തിനു വിധേയരാകാൻ വിധിക്കപ്പെട്ട പാഴ്ജന്മങ്ങൾ ഈ ചൂഷകരുടെ മോതിരവും മുത്തി കാലം കഴിക്കും.

2000 കൊല്ലമായി നമ്മുടെ പിതാക്കന്മാരെ അടിമകളാക്കി ആത്മീയസ്വകാരത്തിലേക്കു നടത്തിയ ഈ കുരുടന്മാരായ വഴികാട്ടികളെ, കപടഇടയന്മാരെ, നാം ഭയക്കണം; കണ്ടാൽ വഴിമാറി നടക്കണം. എങ്കിലേ തലമുറ നന്നാവുകയുള്ളൂ. മനുഷ്യൻ (മനമുള്ളവൻ) ഈ കുർബാനത്തൊഴിലാളികളെ, കുദാശത്തൊഴിലാളികളെ, പ്രസംഗത്തൊഴിലാളികളെ കണ്ടാൽ വഴിമാറിനടക്കുന്ന കാലം വരുന്നു. ഈ ആചാരാനുഷ്ഠാനങ്ങളെല്ലാം അതാതു സഭാസംഘടനകളിലെ മിടുക്കന്മാരായ പുരോഹിതന്മാർ ചമച്ചതാണ്; അല്ലാതെ ദൈവകല്പിതമല്ല, സത്യം. ആദ്യമായി ഇതുവരെ പുരോഹിതർ പറഞ്ഞ നുണക്കഥകൾ ഓരോ മനസ്സിൽ

നിന്നും നീക്കി, യേശുവിന്റെ വചനങ്ങൾ മനനം ചെയ്യൂ, സത്യം നിങ്ങൾക്ക് മറവായിരിക്കയില്ല, നിശ്ചയം. പോപ്പ് വർഷംതോറും പടച്ചുവിടുന്ന പുണ്യാളന്മാരുടെ ശിങ്കിടികളാകാതെ, ദൈവത്തിന്റെ അരുമസന്താനങ്ങളാണ് നാം ഒരോരുത്തരും എന്നു സദാ ഓർത്ത് ആനന്ദിക്കൂ, ജീവിതമപ്പാടെ സ്വർഗ്ഗീയമാകും, മനസ്സിലാണു സ്വർഗ്ഗം!

എഴുത്തും വായനയും അറിയാത്ത പഴയ തലമുറയെ ഈ വർഗ്ഗം ശരിക്കും കൈകാര്യം ചെയ്തു. ഇനിയും വേണ്ട. സാക്ഷരമലങ്കരയിൽ ഈ പണി അധികനാൾ അവർക്ക് തുടരാനാവില്ല. ‘പാതിരിമോനേ, പാസ്റ്ററച്ചായാ പണി വേറെ നോക്കിക്കോ’ എന്നു പറയുന്ന മനസ്സുകൾ ഓരോ ഗ്രാമത്തിലും ജനിച്ചുകഴിഞ്ഞു. എന്റെ ഈ ജന്മവും അവർക്കൊരു വഴിവിളക്കായി ഭവിക്കേണമേ എന്നു മാത്രം ആശിക്കുന്നു. അതിനായി പ്രവർത്തിക്കുന്നു, ഞാനീ കുറിമാനങ്ങളിലൂടെ. ലോകമേ, ചെവി തരിക....



ക്രൂഡാക്ഷരങ്ങൾ!

ഇപ്പൻ

പലരുടെയും നോട്ടത്തിൽ പരാജയപ്പെട്ട ജീവിതമാണെന്റേത്. കൊടുത്ത കേസുകളെല്ലാം എട്ടുനിലയിൽ പൊട്ടി. ഈരാറ്റുപേട്ടയിൽക്കൂടി നടന്നുപോയ എന്നെന്നേക്കി വീഞ്ഞുകുടിച്ചു മത്തനായ ഒരുത്തൻ വിളിച്ചുകൂവി, ‘ആ പോകുന്നവനാണ് ഇന്ദുലേഖയുടെ തന്ത്!’

പക്ഷേ, ഇപ്പനും കുടുംബവും ടെറിബിളി ഹാപ്പിയാണ്. ഞങ്ങളുൾപ്പെടുന്ന കത്തോലിക്കാസഭാനവീകരണപ്രസ്ഥാനത്തിന്, കുറഞ്ഞപക്ഷം പാലാ രൂപതയിലെങ്കിലും, ഒരു തിരുത്തൽ പ്രസ്ഥാനമായി മാറാനായിട്ടുണ്ട്. ഇതു പ്രധാനനേട്ടം. ഉപഫലങ്ങൾ പലതുണ്ട്. എനിക്കു സുഹൃത്തുക്കൾ കുറവായിരുന്നു. കാലാവസ്ഥ, കള്ളിന്റെ കുത്തലി, കറിയുടെ എരിവ്-ഇതൊക്കെ തിരിച്ചും മറിച്ചും, മറിച്ചും തിരിച്ചും പറഞ്ഞ് എത്രനേരം കഴിച്ചുകൂട്ടും? യഥാർത്ഥസുഹൃത്തുക്കളുടെ മുമ്പിൽ വിഷയദാരിദ്ര്യം ഉണ്ടാവില്ല. ഇന്നെന്നിക്ക് അനവധി സുഹൃത്തുക്കളുണ്ട്. കൊക്കിൻകുട്ടത്തിൽനിന്നും രക്ഷപെട്ട അരയന്നക്കുട്ടത്തിലെത്തിയ അരയന്നത്തിന്റെ സന്തോഷത്തിലാണു ഞാൻ.

‘സത്യജാല’യിൽ കരുത്തുറ്റ ഒരു ഗദ്യകാരൻ കയറി മേയുന്നതു ഞാൻ ശ്രദ്ധിച്ചു-ശ്രീ. സാമുവൽ കൂടൽ. ഫോട്ടോ കണ്ടിട്ടും കരുത്തൻ. സി. വി. രാമൻ പിള്ളയുടെ ഏതോ കഥാപാത്രത്തെപ്പോലെ. ഫോൺ നമ്പർ കണ്ടെത്തി വിളിച്ചു. സാമുവൽ കൂടലിന്റെ ലേഖനങ്ങളും കവിതകളും, എന്തിന് ടെലിഫോൺ സംഭാഷണങ്ങൾപോലും നമുക്ക് പോസിറ്റീവ് എനർജി പകർന്നുതരുന്നു. എന്റെ ‘സാർ’ വിളികേട്ട് അദ്ദേഹം ആദ്യമേ പറഞ്ഞു: ‘ഇപ്പച്ചാ, എന്നെ അച്ചായനെന്ന് വിളിക്കുന്നതാണെനിക്കിഷ്ടം!’ അങ്ങനെ കർത്താവിന്റെ സഭയെ അണിയറയിലിരുന്നു നിയന്ത്രിക്കുന്ന ദുഷ്ടശക്തികളുടെ കാര്യംകൊണ്ട്, നിരവധി സുഹൃത്തുക്കളോടൊപ്പം എന്നിക്കൊരാച്ചായനെക്കൂടി കിട്ടി. കാഞ്ഞിരപ്പള്ളി രൂപതാമാർച്ചിനു

ശേഷം അദ്ദേഹം എന്നെ ഫോണിൽവിളിച്ചു പറഞ്ഞു: “ഇപ്പച്ചാ, എന്നിക്കൊരു മോഹമുണ്ട്. അടുത്ത ജന്മത്തിലെങ്കിലും ഇന്ദുലേഖ എന്റെ മകളായി പിറക്കണം”. ഇനി നൂറായിരം ജന്മമുണ്ടായാലെന്നെല്ലാം ഇന്ദുലേഖ എന്റെ മകളായിത്തന്നെ പിറക്കണമെന്നാണെന്റെ മോഹം. കൂടലച്ചായനു വേണ്ടി ഞാനൊരു വിട്ടുവീഴ്ച ചെയ്യാം. ഞാനദ്ദേഹത്തിന്റെ മകനായി പിറക്കാം. അപ്പോൾ ഇന്ദുലേഖ അദ്ദേഹത്തിന്റെ പൗത്രി ആയിക്കൊള്ളുമല്ലോ.

ഒരു സാംസ്കാരിക ഹാസിസത്തിന്റെ കലികാലത്താണു നമ്മൾ ജീവിക്കുന്നത്. മുതുപാതിരായ്ക്ക് രണ്ടച്ചന്മാർ കന്യാസ്ത്രീ മഠത്തിൽ ഹർഡിൽസ് ചാടിയെത്തിയതും കന്യാസ്ത്രീ കന്യാചർമ്മം കണ്ടംവെച്ചു തൂന്നിത്തയ്ച്ചതും ഒക്കെ ഇന്നു വർത്തമാനകാലചരിത്രമാണ്. പക്ഷേ, അച്ചൻവേഷവും കന്യാസ്ത്രീവേഷവും ഹാസ്യപരിപാടിക്കിടയിൽ, യുഗ്മനൃത്തം ചെയ്ത ഉടനെ മെത്രാന്മാർ ചാനൽ ബഹിഷ്കരിക്കാൻ ആഹ്വാനം ചെയ്യുകയായി. ‘റോമൻസ്’ എന്ന സിനിമയെ മെത്രാന്മാർ ഫഹറോൻ ചൊല്ലിയത് ഈയിടെയാണല്ലോ. പെണ്ണെഴുത്താവാം, ദളിതെഴുത്താവാം, മതമെഴുത്തു പാടില്ല. ‘അന്തോണീ നീയുമച്ചനായോടാ?’ എഴുതിയ പൊൻകുന്നം വർക്കിക്ക് പിന്നുടർച്ചക്കാരില്ലാതെ പോയത് കഷ്ടമായിപ്പോയി. ചന്ദ്രക്കാരൻ പറഞ്ഞതുപോലെ, ‘ആണുങ്ങളില്ലാത്ത കൊറ വലിയ കൊറ’. ആ ‘കൊറ’ പരിഹരിക്കാൻ സാമുവൽ കൂടൽ മതവിമർശനരംഗത്ത് ഉറച്ചുനിൽക്കുന്നുവെന്നതാണ് എന്നെ സന്തോഷിപ്പിക്കുന്നത്.

ഇതു സ്പെഷ്യലൈസേഷന്റെ കാലമാണ്. നമ്മുടെ ബുദ്ധിജീവികളിൽ അധികപങ്കും മെത്രാന്മാരുടെ കാര്യം ഓർക്കുമ്പോഴേ മൂത്രമൊഴിക്കുന്നവരാണ്. മതവിമർശനം സ്പെഷ്യലൈസ് ചെയ്യാൻ അതുകൊണ്ടാളുകൾ കുറവാണ്. കൂടലച്ചായന്റെ ദൈവം ആകാശമോക്ഷങ്ങളിൽ എഴുന്നള്ളിയിരുന്ന്

ഉമ്മാക്കി കാട്ടി പേടിപ്പിക്കുന്നവനല്ല. മറിച്ച്, സത്യ സ്വരൂപനാണ്. നീതിസ്വരൂപനാണ്. സ്നേഹസ്വരൂപനാണ്. സ്നേഹത്തെ എന്തിനു ഭയപ്പെടണം? ആനയെ ഭയമില്ലാത്ത അദ്ദേഹത്തിന് ആനപ്പിണ്ടത്തെ ലവലേശം ഭയമില്ല. ദൈവശാപഭീതിയും പുരോഹിതശാപഭീതിയുമാണല്ലോ ആളുകളെ മതവിമർശനരംഗത്തുനിന്ന് അകറ്റിനിർത്തുന്നത്. ദൈവത്തെയും പുരോഹിതനെയും ഭയമില്ലാത്തവനെ ഗുണ്ടായിസംകൊണ്ടു നേരിടുമെന്നാണല്ലോ കാഞ്ഞിരപ്പള്ളി പിതാവും ചങ്ങനാശ്ശേരി പിതാക്കന്മാരും തന്ന സന്ദേശം. മതപരിഷ്കരണം ഈ കലി കാലത്ത് ഏറ്റവും ആപൽക്കരമായ പ്രക്രിയയാണ്. പക്ഷേ, അതാണ് ദൈവത്തിനേറ്റവും പ്രിയപ്പെട്ട പ്രാർത്ഥന.

ഭാരതീയചിന്തയാണ് കൂടലിന്റെ ആശയലോകത്തിന്റെ ദാർശനികപശ്ചാത്തലം. തത്ത്വമസി - തത്+ത്വം + അസി. അതു നീ തന്നെ ആകുന്നു. നീ അന്വേഷിക്കുന്ന ഈശ്വരൻ നീതന്നെയാകുന്നു. 'അഹം ബ്രഹ്മാസ്മി' - അഹം + ബ്രഹ്മം+ അസ്മി - (ഞാൻ ബ്രഹ്മം ആകുന്നു) എന്നീ രണ്ടു മഹാവാക്യങ്ങളും ചരാചരങ്ങൾക്കെല്ലാം പറയാം. അപ്പോൾ പ്രപഞ്ചത്തിന്റെ സമഗ്രതയാണ് ഈശ്വരൻ. ബഷീറിന്റെ ഭാഷയിൽ പറഞ്ഞാൽ, 'ഉമ്മിണി ബലു ഒന്നാണ് ഈശ്വരൻ. എങ്കിൽ, പ്രപഞ്ചത്തിലുള്ളതെല്ലാം ഈശ്വരാംശങ്ങൾതന്നെ. അദ്വൈതമെന്നുവെച്ചാൽ രണ്ടല്ല, ഈശ്വരനും ഞാനും രണ്ടല്ല. ഈശ്വരനും പ്രപഞ്ചവും ഒന്നാണ്. ഈശ്വരനും പ്രപഞ്ചവും പരസ്പരപൂരകമാണ്. ഈ ദാർശനികപശ്ചാത്തലത്തിൽ സത്യം, സ്നേഹം, നീതി ആദിയായ ധാർമ്മികമൂല്യങ്ങളുടെ തിളക്കം വർദ്ധിക്കുന്നു. പന്ത്രണ്ടുവയസിനുശേഷം യേശു ഇന്ത്യയിൽ വന്നുവെന്നും ഈ ആശയലോകവുമായി പരിചയപ്പെട്ടുവെന്നും കൂടലച്ചായൻ കരുതുന്നു. 'ഞാനും എന്റെ പിതാവും ഒന്നാണ്', 'ഞാൻ മുന്തിരിവള്ളിയും നിങ്ങളിന്റെ ശാഖകളുമാണ്' എന്നൊക്കെ അവിടുന്ന് പറഞ്ഞതിന്റെ അർത്ഥമിതാണ്. ഈ ഒരു ബോധത്തിലെത്തിയാൽ പള്ളിയും പാതിരിയുമെല്ലാം അനാവശ്യമാണെന്നാണ് കൂടലിന്റെ മതം. ദൈവബോധമാണ് ജീവിത്തെ അടിമത്തത്തിലാഴ്ത്തുന്നത്.

‘മായയിലദ്വൈതം മാറി,
കാൺമതെല്ലാം ദൈവതമായി
അതുമൂലം ഭയം, ഭക്തി, ഉണർന്നുകമേ!

അങ്ങനെ, ചരിത്രത്തിൽ വ്യാജആത്മീയത ജൈത്രയാത്ര ആരംഭിക്കുന്നു. പുരോഹിത്യത്തെ ഏറ്റവും മ്ലേച്ഛമായ ഉപജീവനമാർഗ്ഗമായാണ് കൂടൽ കാണുന്നത്. പുരീഷം (അമേദ്ധ്യം), രോഷം, ഹിംസ, തമസ് എന്നീ പദങ്ങൾ കൂട്ടിയരച്ചാണത്രേ പുരോഹിതപദം നിർമ്മിക്കപ്പെട്ടത്! പുരോഹിത്യ

ത്തോടുള്ള സമൂഹാബോധമനസ്സിന്റെ അമർഷരോഷങ്ങളാണ് ഈ പദനിർമ്മിതിയിൽ കലാശിച്ചതെന്നുതോന്നുന്നു. ആദ്യകാലത്ത് രാജാവും മന്ത്രവാദിയും വൈദ്യനും ഒരാൾതന്നെയായിരുന്നു. ചരിത്രഗതിയിൽ പുരോഹിതൻ, പട്ടാളം, പോലീസ് എന്നീ മൂന്ന് അനിവാര്യ ശാ‘പ’ങ്ങൾകൂടി കടന്നുകൂടി. ഒറ്റവാചകത്തിൽ പറഞ്ഞാൽ, പുരോഹിതാഹന്തയ്ക്കെതിരെ ഭ്രാന്തമായുണർന്നിരിക്കുന്ന മൂല്യബോധമാണ് സാമൂവൽസാഹിത്യത്തിന്റെ സാരസർവ്വസ്വം.

ഇപ്പോൾ എന്റെ മുന്ധിലിരിക്കുന്നത് അദ്ദേഹത്തിന്റെ ‘അപ്രിയയാഗങ്ങൾ’ എന്ന കവിതാസമാഹാരമാണ്. ഇതിലെ ചില കവിതകളും ലേഖനങ്ങളും നമ്മുടെ മാസികയിലും ബ്ലോഗിലും പ്രസിദ്ധീകരിച്ചിട്ടുള്ളതാണ്. ‘അല്മായ ശബ്ദത്തിന്റെ സത്യജ്വാല’ എന്ന പേരിലും അദ്ദേഹം ഒരു കവിത രചിച്ചിട്ടുണ്ട്. കവിതയ്ക്കിടയ്ക്ക് ബ്ലോഗിന്റെ വിലാസവും കുറിച്ചിരിക്കുന്നു! ഈ എഴുത്തുകാരന് മന്ദമാരുതശൈലി വഴങ്ങില്ല. അദ്ദേഹം ഒരു മിതവാദിയല്ല; ഗാന്ധിയൻ തീവ്രവാദിയാണ്. ഇന്ത്യ ഇന്ന് ആവശ്യപ്പെടുന്ന സമരശൈലി ഗാന്ധിയൻ തീവ്രവാദമാണെന്നു ഞാൻ കരുതുന്നു. കവിയുടെ ക്രുദ്ധാക്ഷരങ്ങളിൽ കൊടുങ്കാറ്റു കൂടുകെട്ടിയിരിക്കുന്നു. തല്ലേണ്ടവരെ മടലുവെട്ടി തല്ലാനാണദ്ദേഹത്തിനിഷ്ടം. ഇക്കാര്യത്തിൽ കൂടലാശാന്റെ മാർഗ്ഗദർശി നമ്പ്യാരാനാശാണ്. ‘കന്യാസ്ത്രീയും കന്യാചർമ്മവും’, ‘നാറുന്ന ജോഹ്’, ‘പാതിരാപ്പാവ്’, ‘പൂച്ചപ്പരീശൻ’ ആദിയായ കവിതാനാമങ്ങൾതന്നെ യാഥാസ്ഥിതികവിശ്വാസിക്കു ഞെട്ടലുണ്ടാക്കുന്നവയാണ്. അന്ധവിശ്വാസികൾക്ക് ഷോക്ക് ട്രിഗ്ഗമെന്റ് കൊടുക്കുക എന്നതാണ് കൂടലിന്റെ ലക്ഷ്യവും. അതിനു തക്കതായ വിധത്തിൽ, എന്തോ ഒരു പ്രവാചകശക്തി അദ്ദേഹത്തിന്റെ ഓരോ രചനയിലും മാറ്റൊലിക്കൊള്ളുന്നതായി അനുവാചകന് അനുഭവപ്പെടുന്നു.

അദ്ദേഹത്തിന്റെ ഏറ്റവും പുതിയ ഈ ഗ്രന്ഥം -അപ്രിയയാഗങ്ങൾ- ‘കേരളകത്തോലിക്കാ സഭാനവീകരണപ്രസ്ഥാന’ത്തിന്റെ പാലായിലെ വേദിയിൽ പ്രകാശനം ചെയ്യാൻ അവസരം ഉണ്ടായതിൽ ഞങ്ങളെല്ലാം സന്തുഷ്ടരാണ്. സഭയുടെ ചിന്താമേഖലയിൽ വിപ്ലവം വിതച്ചുകൊണ്ടിരിക്കുന്ന ശ്രീ. ജോസഫ് പുലിക്കുന്നേൽ, റവ. ഡോ. ജയിംസ് ഗുരുദാസ് സി.എം.ഐ. എന്നീ പ്രതിഭകളുടെ സാന്നിധ്യംകൂടി ഫെബ്രുവരി 23-ലെ ഈ പ്രകാശനപരിപാടിയിൽ ഉണ്ടെന്നത് ഈ സന്തോഷത്തെ പതിമടങ്ങ് വർദ്ധിപ്പിക്കുന്നു. കൂടലച്ചായന്, ഇടിമുഴക്കം മാറ്റൊലിക്കൊള്ളുന്ന ആ വാഗ്വിലാസത്തിന്, എന്റെ ആശംസകൾ!



ഭൂക്സാക്ഷി

ചങ്ങനാശ്ശേരിയിൽ കണ്ടത്

സിജുമോൻ ജോസഫ്



ശ്രീമതി മോണിക്കാ തോമസ് തനിക്കുണ്ടായ ദുരനുഭവം പങ്കുവയ്ക്കുന്നു

ഞാനൊരു ചങ്ങനാശ്ശേരിക്കാരനാണ്. ജനുവരി 25-ാം തീയതി ചങ്ങനാശ്ശേരി സബ് രജി സ്ട്രാർ ഓഫീസിൽനിന്ന് വസ്തു സംബന്ധമായ ചില രേഖകൾ ശരിയാക്കി ഞാൻ മടങ്ങുവഴി SB കോളേജിനു മുമ്പിലായി കുറെ പോലീസുകാരും, ടെലി വിഷ് നിലുറമറ്റം കണ്ടുപരിചയമുള്ള ഏതാനും മാധ്യമപ്രവർത്തകരും കൂടിനിൽക്കുന്നതുകണ്ടു. വണ്ടി ഒതുക്കിനിർത്തി അടുത്തുകിടന്ന ഒരു ഓട്ടോക്കാരനോട് എന്താണു കാര്യമെന്നു ഞാൻ തിരക്കിയപ്പോൾ, കാഞ്ഞിരപ്പള്ളി മെത്രാനും ചില വൈദികരും ചേർന്ന് ഒരു സ്ത്രീയുടെ ഭൂമി തട്ടിയെടുത്തതുമായി ബന്ധപ്പെട്ട പ്രതിഷേധപ്രകടനം നടക്കാൻ പോകുന്നു എന്ന അവ്യക്തമായ മറുപടിയാണു ലഭിച്ചത്. തുടർന്നു ഞാൻ വണ്ടിയിൽനിന്നും ഇറങ്ങി, 'JCC' എന്നെഴുതിയ ബാഡ്ജ് ധരിച്ച ചെറു ധാരിയായ ഒരാളുടെ അടുത്തെത്തി യഥാർത്ഥ വസ്തുത തിരക്കി. അദ്ദേഹമാണ് മോണിക്കാതോമസും ഭർത്താവും 40 വർഷം ജർമ്മനിയിൽ ജോലിചെയ്തു സമ്പാദിച്ച

പണംകൊണ്ടുവാങ്ങിയ ഭൂമിയിൽ മൂക്കാൽ പങ്കും, 'ആവേ മരിയ' ധ്യാനകേന്ദ്രത്തിലെ വൈദികർ തട്ടിയെടുത്ത വിവരം ചുരുക്കിപ്പറഞ്ഞ് മനസ്സിലാക്കിത്തന്നത്. അപ്പോൾ സമയം ഉച്ചകഴിഞ്ഞ് 3 മണി ആകുന്നതേയുള്ളൂ. ജെസിസി നേതാക്കളും പ്രവർത്തകരും എത്തിത്തുടങ്ങിയിട്ടേയുള്ളൂ എന്ന ദൃഢം പറഞ്ഞു.

ഈ സമയം, കത്തോലിക്കാസഭയുടെ ചങ്ങനാശ്ശേരി പ്രദേശത്തെ സജീവപ്രവർത്തകരായ ചിലരും, ഇപ്പോഴത്തെ ഭരണകക്ഷിയുടെ പ്രാദേശികനേതാക്കൾമാരും, ചങ്ങനാശ്ശേരിയിലെതന്നെ ഏറ്റവും പ്രധാനപ്പെട്ട രാഷ്ട്രീയനേതാവിന്റെ സ്വന്തം സഹോദരനുംമറ്റും കത്തോലിക്കാ സഭാധികാരത്തിനെതിരായി നടക്കാൻ പോകുന്ന ഈ പരിപാടിയിൽ കേഴ്വിക്കാരായി നിൽക്കുന്നു എന്നത് സ്വാഭാവികമായും എന്നിൽ സംശയം ജനിപ്പിച്ചു. എന്താണു സംഭവിക്കുന്നതെന്നു കാണാനുറച്ച് ഞാൻ ആ പരിസരത്തുതന്നെനിന്നു.

അപ്പോൾത്തന്നെ, ഒരു വാൻ കോളേജി



സ്ഥലത്തെ പ്രാദേശികനേതാവിന്റെ അരമനയിലേക്കുള്ള ഹോട്ട്ലൈൻ

നെതിർവശത്ത് റോഡുകിൽ വന്നുനിൽക്കുകയും സ്ത്രീകളടക്കം ബാഡ്ജ് ധരിച്ച 8-10 പേർ ബാനറും ക്രൂശിതരൂപവുമൊക്കെയായി പുറത്തിറങ്ങുകയും ചെയ്തു. അതോടെ, അവിടെ നിലയുറപ്പിച്ചിരുന്ന പോലീസ്സേനയ്ക്കും കൂടിനിന്നിരുന്ന ജനങ്ങൾക്കും ആകെയാരു ഇളക്കം സംഭവിച്ചതു പോലെ കാണപ്പെട്ടു. ഉടൻതന്നെ, ഉയർന്ന ഒരു പോലീസുദ്യോഗസ്ഥൻ ഞാൻ മുമ്പു സംസാരിച്ച ആളിനോട്, 'സെക്രട്ടറിയല്ലേ, ഇങ്ങുവന്നേ?' എന്നു വിളിച്ചു പറഞ്ഞു. അദ്ദേഹവും വാനിലെത്തിയവരിൽ ഒന്നു രണ്ടുപേരും അദ്ദേഹത്തിന്റെ അടുത്തെത്തി. 'എവിടെ നിങ്ങളുടെ പ്രകടനത്തിനുള്ള പെർമിഷൻ?' പോലീസുദ്യോഗസ്ഥൻ ചോദിച്ചു. 'പെർമിഷൻ തരാൻ പ്രൊവിഷനില്ല' എന്ന് അങ്ങല്ലേ അന്നു പറഞ്ഞത്. പെർമിഷനുള്ള അപേക്ഷ കൈപ്പറ്റിയതായി അങ്ങെഴുതി ഒപ്പിട്ടു തന്ന അപേക്ഷയുടെ കോപ്പിയാണ് ഞങ്ങളുടെ കൈവശമുള്ളത്', സെക്രട്ടറി (KCRM സെക്രട്ടറി K.K. ജോസ് കണ്ടത്തിൽ-എഡിറ്റർ) ആ രേഖ കാട്ടിക്കൊണ്ട് പറഞ്ഞു. 'ഇതുകൊണ്ടു കാര്യമില്ല. മാർച്ചുനടത്താൻ നിങ്ങൾക്ക് അനുവാദമില്ല,' അദ്ദേഹം കയർത്തു പറഞ്ഞു. മാർച്ച് ഏറ്റവും സമാധാനപരവും അങ്ങേയറ്റം ചിട്ടയോടുകൂടിയുള്ളതുമായിരിക്കുമെന്നും യാതൊരുവിധ Law and Order പ്രശ്നവും ഉണ്ടാക്കില്ല എന്നുമൊക്കെ അവർ വാദിച്ചുനോക്കിയെങ്കിലും, മാർച്ച് നിരോധിച്ചിരിക്കുന്നുവെന്നും, എന്തെങ്കിലും പറയാനുണ്ടെ

ങ്കിൽ 10 മിനിറ്റിനുള്ളിൽ അതെല്ലാം പറഞ്ഞ് പിരിഞ്ഞു പോയ്ക്കൊള്ളണമെന്നും കർശനമായി കല്പിക്കുകയാണ് ആ പോലീസുദ്യോഗസ്ഥൻ ചെയ്തത്. പല പ്രദേശങ്ങളിലുള്ള നേതാക്കന്മാരും പ്രവർത്തകരും വരാനിരിക്കുന്നതേയുള്ളൂ എന്നു പറഞ്ഞുനോക്കിയെങ്കിലും, 10 മിനിറ്റിനുള്ളിൽ പിരിഞ്ഞുപോയ്ക്കള്ളണം എന്നാജ്ഞാപിക്കുകയായിരുന്നു, അദ്ദേഹം.

അങ്ങനെ ഉടനെതന്നെ യോഗംചേരാൻ അവിടെയുണ്ടായിരുന്ന ജെസിസി നേതൃത്വം നിർബന്ധിതരായി. എത്തിച്ചേർന്നിരുന്ന 50-ഓളം പ്രവർത്തകരെ അടുത്തുവിളിച്ചുചേർത്ത് 3 മണി യോടെ അവർ യോഗം ആരംഭിച്ചു. പ്രസംഗിക്കാൻ ഒരു മെഗാഫോണാണ് അവരുപയോഗിച്ചത്. സ്വാഗത പ്രാസംഗികൻ ചുരുങ്ങിയ വാക്കുകളിൽ കാര്യങ്ങൾ പറഞ്ഞവസാനിപ്പിച്ചു. തുടർന്ന് മോണിക്കാതോമസ് തനിക്കുണ്ടായ ദുരനുഭവം അവതരിപ്പിച്ചു. 'ഇത് ചങ്ങനാശ്ശേരി ചന്തയാണ്, കാഞ്ഞിരപ്പള്ളിക്കാരുടെ കളി ഇവിടെ ചിലവാകത്തില്ല', 'ഇവിടെ ഞങ്ങളുടെ മെത്രാപ്പോലീത്താക്കെതിരായി സംസാരിച്ചാൽ ജീവനോടെ പോകത്തില്ല' എന്നിങ്ങനെ ആൾക്കൂട്ടത്തിൽനിന്നുയർന്നു കൊണ്ടിരുന്ന ഭീഷണിയും ബഹളവുമൊന്നും വകവയ്ക്കാതെയുള്ള അവരുടെ പ്രസംഗം അതുകൊണ്ടുതന്നെ ശ്രദ്ധേയമായിരുന്നു. ബഹളക്കാരെ നിയന്ത്രിക്കാൻ പോലീസിന്റെ ഭാഗത്തുനിന്ന് യാതൊരു നടപടിയുമുണ്ടായില്ല എന്നത് എന്നെ അത്ഭു

തപ്പെടുത്തി. തുടർന്ന്, ഇന്ദുലേഖ എന്ന പെൺ കുട്ടി ശ്രീമതി മോണിക്കാതോമസ്സിന് ഹാരാർപ്പണം നടത്തി സംസാരിച്ച് തുടങ്ങി. എന്നാൽ, ആ പെൺകുട്ടിയെ സംസാരിക്കാൻ അനുവദിക്കാതെ ആൾക്കൂട്ടം ബഹളം വയ്ക്കുവാനാരംഭിച്ചു. പ്രത്യേകിച്ച് കാഞ്ഞിരപ്പള്ളി മെത്രാനെക്കുറിച്ച് ഏതെങ്കിലും പറയുമ്പോൾ, പെട്ടെന്ന് ഭാഷാവരം ലഭിച്ചവരെപ്പോലെ, അവർ ഭീഷണിയുടെ സ്വരത്തിൽ ആക്രോശിക്കുകയും അസഭ്യം പറയുകയും മറ്റും ചെയ്യുന്നത് കേൾക്കാമായിരുന്നു. എന്റെ അടുത്തു നിന്ന ഒരു കേരള കോൺഗ്രസ്സുകാരൻ മൂക്കറ്റം മദ്യപിച്ചിരുന്നു. സാമുദായിക നേതാക്കന്മാരും രാഷ്ട്രീയ നേതാക്കന്മാരും മതമേധാവികളും തമ്മിൽ ചേർന്നുള്ള ഒരു പരസ്പര സഹായസഹകരണസംഘമാണല്ലോ നമ്മുടെ ജനാധിപത്യത്തെയും ഭരണസംവിധാനത്തെയും നയിക്കുന്നത് എന്നു ഞാനോർത്തുപോയി.

രാഷ്ട്രീയ ഗുണ്ടായിസത്തെക്കുറിച്ചു കേട്ടിട്ടുണ്ടെങ്കിലും, ‘കത്തോലിക്കാ ഗുണ്ടായിസം’ എന്ന പ്രതിഭാസം അന്ന് ആദ്യമായിട്ടാണ് ഞാൻ കണ്ടത്. അവരിൽ ചിലർ പ്രതിഷേധപ്രകടനത്തിൽ പങ്കെടുത്തവരുടെ വീഡിയോയും ഫോട്ടോയും മറ്റും എടുക്കുന്നുണ്ടായിരുന്നു. പ്രസംഗിച്ചുകൊണ്ടിരുന്ന ഇന്ദുലേഖയെ തടസ്സപ്പെടുത്താൻ ശ്രമിക്കുന്നതിനിടെ, മാറിനിന്നിരുന്ന നിഷ്പക്ഷമതികളായ ചിലർ, അവർക്ക് പറയാനുള്ളത് കേൾക്കാനുള്ള ക്ഷമ കാണിക്കണമെന്ന് ബഹളക്കാരോടു പറയുന്നുണ്ടായിരുന്നു. പക്ഷേ, തമിഴ്നാട്ടിലുംമറ്റും മൃതദേഹത്തിന് മുൻപിൽ നിന്ന് കൂലിക്ക് നൃത്തം ചെയ്യുന്നവരെപ്പോലെ അവർ അവരുടെ ജോലി ഭംഗിയായി ചെയ്തുകൊണ്ടിരുന്നു.

അതിനു ശേഷം ഊഹ ധരിച്ച, ദീർഘകായനായ ഒരു വൈദികൻ (ഫാ. എബ്രഹാം വെള്ളാം തടത്തിൽ -എഡിറ്റർ) ആണു സംസാരിച്ചത്. നിർത്താതെ ബഹളംവച്ചുകൊണ്ടിരുന്നവരെ അഭിസംബോധന ചെയ്താണ് അദ്ദേഹം പറഞ്ഞതുടങ്ങിയത്: ‘ആശയത്തെ ആശയംകൊണ്ടാണു നേരിടേണ്ടത്, അല്ലാതെ ബഹളംകൊണ്ടും മുട്ടാപ്പോക്കുകൊണ്ടുമല്ല, അത് പ്രാകൃതത്വവും കാടത്തവും ഹിംസയുമാണ്. കഴിവുള്ളവർ ആശയസംവാദത്തിനു ധൈര്യമായി കടന്നുവരാൻ ഞങ്ങൾ വെല്ലുവിളിക്കുന്നു’, വർദ്ധിച്ചുവന്ന ബഹളത്തിനിടയിൽ അദ്ദേഹം പറഞ്ഞു.

ഇതിനിടെ ആ ഉയർന്ന പോലീസുദ്യോഗസ്ഥന്റെ മൊബൈൽ ഫോണിലേക്ക് ഒരു കോൾ വരികയും, ശബ്ദം പുറത്തേക്ക് കേൾക്കാത്തവിധം അദ്ദേഹം കൈമറച്ചുപിടിച്ചു സംസാരിക്കുകയും ചെയ്യുന്നത് ഞാൻ ശ്രദ്ധിച്ചു. ആ കോൾ കട്ടാക്കി ഉടൻതന്നെ, ആ പോലീസുദ്യോഗസ്ഥൻ അങ്ങേയറ്റം ക്രൂദ്ധ

അങ്ങനെ, ഒരിക്കലും പ്രകാശം കടക്കാതെ ഇരുട്ടുകൊട്ടാരമായിത്തുടരുന്ന കേരളകത്തോലിക്കാസഭയിൽ നീതിയുടെ വെളിച്ചം വീശാൻ ഉയർന്നു വന്ന ഒരു ചെറിയ തിരിനാളത്തെ പോലീസും സഭാനേതൃത്വത്തിന്റെ ചില ആജ്ഞാനുവർത്തികളും അവരുടെ തണലിൽ വളരുന്ന ചില രാഷ്ട്രീയക്കാരും അവരുടെ ഗുണ്ടകളും ചേർന്ന് ആസൂത്രിതമായി തല്ലിക്കെടുത്തുന്ന കാഴ്ചയാണ് എനിക്കവിടെ കാണാനായത്.

നായി പ്രസംഗമാരംഭിച്ച വൈദികനടുത്തെത്തുകയും, ‘പ്രസംഗം നിർത്ത’ എന്നാവശ്യപ്പെടുകയും ചെയ്തു. ബ്രിട്ടീഷുകാർ ഭരിച്ചിരുന്ന കാലത്തു പോലും പൗരൻമാർക്ക് ഇതിലും അഭിപ്രായസ്വാതന്ത്ര്യം ഉണ്ടായിരുന്ന കാര്യം ആ പോലീസ് ഉദ്യോഗസ്ഥനെ വൈദികൻ ഓർമ്മിപ്പിക്കുന്നത് കേൾക്കാമായിരുന്നു. ‘അച്ചോ ഈ നാട്ടിൽ ഒരു പാട് കൊള്ളരുതായ്മകൾ നടക്കുന്നുണ്ട്. അച്ചൻ ഒറ്റയ്ക്കു വിചാരിച്ചാൽ അതൊന്നും അവസാനിക്കില്ല. താൻ അച്ചനാണെന്നൊന്നും ഞാൻ കരുതില്ല. ഞാൻ മഹാ ചെറുതാ..... വന്ന ആരോഗ്യത്തോടെ തിരിച്ചുപോകണമെങ്കിൽ നിറുത്തിക്കോ. എനിക്കു പണിയുണ്ടാക്കാതെ എളുപ്പം പോകാൻ നോക്ക്’, എന്ന് ആക്രോശിച്ചുകൊണ്ട് ആ പോലീസധികാരി വൈദികന്റെ കൈയിൽനിന്നു മൈക്ക് ബലമായി പിടിച്ചുവാങ്ങുകയായിരുന്നു. അതോടെ ആൾക്കൂട്ടം ആർത്തഹസിക്കുകയും പ്രകടനക്കാരുടെ നേർക്ക് കൂക്കി വിളിച്ച് അടുകുകയും ചെയ്തു. ഇതിനിടെ ഇന്ദുലേഖയുടെ കൈയിലിരുന്ന ക്രൂശിതരൂപം ആരോ ബലമായി പിടിച്ചുവാങ്ങി ഓടുന്നതു കണ്ടു.

ജനക്കൂട്ടം അക്രമികളെപ്പോലെ പ്രകടനക്കാർക്കെതിരെ നീങ്ങിയിട്ടും അവരെ നിയന്ത്രിക്കാൻ ശ്രമിക്കാതെ അവരോടൊപ്പം ചേർന്ന് പ്രകടനക്കാരെ ഒതുക്കാനാണ് അവിടെയുണ്ടായിരുന്ന ഏതാണ്ട് മുപ്പതോളം വരുന്ന പോലീസ് സേന ശ്രമിച്ചത്. ജെസിസി പ്രവർത്തകർ സംയമനംപാലിച്ച് അക്ഷോഭ്യരായിനിന്നതും പിന്തിരിഞ്ഞുപോകാൻ തീരുമാനിച്ചതും നന്നായി. അല്ലായിരുന്നെ



ഫാ.എബ്രാഹം വെള്ളാത്തടത്തിന്റെ പ്രസംഗം ഗുണ്ടകളും പോലീസും ചേർന്ന് തടയുന്നു

ങ്കിൽ അവർ ശാരീരികമായിത്തന്നെ ആക്രമിക്കപ്പെട്ടേനെ എന്നുതോന്നുന്നു. പോലീസുകാരും ആൾക്കൂട്ടവുംകൂടി അട്ടഹാസം മുഴക്കി അവരെ ഉന്തുകയും തള്ളുകയും ചെയ്തു.

അങ്ങനെ, ഒരിക്കലും പ്രകാശം കടക്കാതെ ഇരുട്ടുകൊട്ടാരമായിത്തുടരുന്ന കേരളകത്തോലിക്കാ സഭയിൽ നീതിയുടെ വെളിച്ചം വീശാൻ ഉയർന്നുവന്ന ഒരു ചെറിയ തിരിനാളത്തെ പോലീസും, സഭാനേതൃത്വത്തിന്റെ ചില ആജ്ഞാനുവർത്തികളും, അവരുടെ തണലിൽ വളരുന്ന ചില രാഷ്ട്രീയക്കാരും അവരുടെ ഗുണ്ടകളും ചേർന്ന് ആസൂത്രിതമായി തല്ലിക്കൊടുത്തു കാഴ്ചയാണ് എനിക്കവിടെ കാണാനായത്.

ഇങ്ങനെയൊരു ഭൂമി തട്ടിപ്പുനടക്കുമോ എന്ന സംശയം ആദ്യംമുതലേ എനിക്കുണ്ടായിരുന്നു. അതുകൊണ്ട്, ഞാനാദ്യം പരിചയപ്പെട്ട വ്യക്തിയിൽനിന്നും മോണിക്കാതോമസിന്റെ ഫോൺ നമ്പർ ഞാൻ ആദ്യമേതന്നെ വാങ്ങിയിരുന്നു. അവരുമായി ഫോണിൽ ബന്ധപ്പെടുകയും, സമയം നിശ്ചയിച്ച് അവരെ അവരുടെ വീട്ടിൽചെന്ന് കാണുകയും ചെയ്തു ഞാൻ. എന്റെ ചോദ്യങ്ങൾക്കും അന്വേഷണങ്ങൾക്കും അവർ നിഷ്ക്കളങ്കമായി മറുപടി പറയുകയും സംഭവിച്ച അബദ്ധങ്ങൾ ഏറ്റുപറയുകയും ചെയ്തു. അങ്ങനെ വൈദികർ അവരെ ശരിക്കും കബളിപ്പിക്കുകയാണു ചെയ്തത് എന്നു ബോദ്ധ്യം വന്നതിനുശേഷമാണ്, ചങ്ങനാശ്ശേരി സംഭവത്തിൽ ഇങ്ങനെയൊരു ദുക്സാക്ഷി വിവരണം എഴുതാൻ ഞാൻ തീരുമാനിച്ചത്.

പതിനെട്ടോളം നൂറ്റാണ്ടുകളായി പാരയിൽ പണിത സഭയായി കത്തോലിക്കാസഭ നിലകൊള്ളുന്നത്, സഭാധികാരത്തിനെതിരെ ഉയർന്നുവരുന്ന ഓരോ ചെറിയ പ്രതിഷേധംപോലും ക്രൂരമായി അടിച്ചമർത്തിക്കൊണ്ടാണ് എന്നുതോന്നുന്നു. പക്ഷേ, ഉപ്പുസത്യാഗ്രഹത്തിലൂടെയും നിയമലംഘനപ്രസ്ഥാനങ്ങളിലൂടെയും സാമ്രാജ്യത്വ ശക്തികളിൽനിന്നും പിടിച്ചുവാങ്ങിയ ഇന്ത്യയുടെ സ്വാതന്ത്ര്യവും ജനാധിപത്യവും ഇന്നെവിടെ? വിയോജിക്കുവാൻ പൗരൻമാർക്കും അവരുടെ സംഘടനകൾക്കുമുള്ള പ്രാഥമികമായ അവകാശത്തെപ്പോലും ലംഘിച്ചുകൊണ്ടാണ്, ചങ്ങനാശ്ശേരിയിൽ കത്തോലിക്കാസഭാധികാരവും അവരെ പിൻതുണയ്ക്കുന്ന രാഷ്ട്രീയക്കാരും പോലീസും ഒന്നു ചേർന്ന് പ്രവർത്തിച്ചിരിക്കുന്നത്. മന്ത്രിമാർക്കും മുഖ്യമന്ത്രിയ്ക്കും എന്നല്ല, പ്രധാനമന്ത്രിക്കെതിരെ വരെ കവലകൾതോറും പ്രസംഗിക്കുകയും അതിനെ കൈയടിച്ച് പ്രോത്സാഹിപ്പിക്കുകയും ചെയ്യുന്ന ആളുകൾതന്നെയാണ്, സ്വാർത്ഥമതികളായ വൈദികരുടെയോ ബിഷപ്പുമാരുടെയോ അനീതി തുറന്നു കാണിക്കാൻ ശ്രമിക്കുമ്പോൾ ഇത്രയും അസഹിഷ്ണുത കാണിക്കുന്നത്! തീർച്ചയായും തക്കതായ പ്രതിഫലം പറ്റിക്കൊണ്ടായിരിക്കണം അവർ അങ്ങനെ ചെയ്യുന്നത് എന്നനുമാനിക്കേണ്ടിയിരിക്കുന്നു.

ഭീഷണികളേയും വെല്ലുവിളികളേയും അതിജീവിച്ച് ഈ പ്രതിഷേധപ്രകടനത്തിൽ പങ്കെടുത്ത എല്ലാവർക്കും എന്റെ ആശംസകൾ!



പുരോഹിതഗുണ്ടകളുടെ വിതണ്ഡവഴികൾ

സക്കറിയാസ് നെടുങ്കനാൽ



അല്മായന്റെ പണം കൊടുത്ത് പോലീസുമായി കൂട്ടുപിടിച്ച്, സമാധാനപരമായ ഒരു അഭിപ്രായപ്രകടനത്തെ തടഞ്ഞ ചങ്ങനാശേരി രൂപതാധ്യക്ഷന്റെ ഇടപെടൽ എല്ലാ ജനാധിപത്യ മര്യാദകൾക്കും എതിരാണ്. ജനാധിപത്യം എന്തെന്ന് അഞ്ചു രൂപാ പോലീസിന് അറിവില്ലായിരിക്കാം. എന്നാൽ 'റവ ഡോ'മായ മെത്രാന്മാർ കുറെയൊക്കെ മര്യാദകൾ ജീവിതത്തിൽ അനുവർത്തിക്കേണ്ടതാണ്. എന്തുകൊണ്ടാണ് ഇവർക്ക് മാനുഷമായ ചർച്ചകളോട് ഇത്ര വലിയ ഭയം?

ചർച്ചകളെ മൂന്നു വിധത്തിൽ സമീപിക്കാം: ഒന്ന്: ജല്പം- അസത്യജടിലമായ മായുമോപയോഗംകൊണ്ടും കടുത്ത വാഗ് പ്രയോഗങ്ങൾകൊണ്ടും എതിർ പക്ഷത്തെ അടിച്ചിരുത്തി തോൽപ്പിക്കുക.

രണ്ട്: വിതണ്ഡം. നൂണയും കള്ള സാക്ഷ്യവും കോഴയും ഉപയോഗിച്ച്, സമാധാനപരമായി സമീപിക്കുന്ന ഭിന്നാഭിപ്രായക്കാരെ മുട്ടുകുത്തിക്കാൻ ശ്രമിക്കുക.

ഇതു രണ്ടും, സത്യം തങ്ങളുടെ ഭാഗത്തല്ല എന്നറിയാവുന്ന ഭീരുക്കളുടെ ആയുധങ്ങളാണ്.

മൂന്ന്: വാദം- നിഷ്പക്ഷവും സത്യസന്ധവുമായ ചർച്ചകളിലൂടെ സത്യം കണ്ടെത്തി പ്രശ്നങ്ങൾ പരിഹരിക്കുക എന്ന മാനുഷമാർക്കു ചേരുന്ന ഉപാധി. ഒരു സമൂഹത്തെ

പൊതുവെ ബാധിക്കുന്ന വിഷയങ്ങളിൽ ഒരുമിച്ചിരുന്നുള്ള വാദത്തെ അനുവദിക്കാത്തവർ തെമ്മാടികൾ എന്ന പേരിന് അർഹരാണ്.

ജല്പവും വിതണ്ഡവും ഹിംസയാണ്. കാരണം, അതിൽ അന്യനോടുള്ള ബലപ്രയോഗമടങ്ങിയിട്ടുണ്ട്. അതിൽ കുമ്പുദ്ധി എന്നതിനേക്കാൾ ബുദ്ധിരാഹിത്യമാണ് ഉൾക്കൊണ്ടിരിക്കുന്നത്. ബുദ്ധിയെന്നാൽ, മുന്നറിവുകളുടെ കാര്യകാരണ വിവേചനംകൊണ്ട് സൂക്ഷ്മമായ സത്യത്തെ അറിയാനുള്ള സാമർത്ഥ്യമാണ്. ഇതു നിർഭാഗ്യവശാൽ നമ്മുടെ മിക്ക മെത്രാന്മാർക്കും നഷ്ടപ്പെട്ടിരിക്കുന്നു. യഥാർത്ഥ ഞാനും പുറത്തേയ്ക്കു പ്രദർശിപ്പിക്കുന്ന ഞാനും തമ്മിലുള്ള വിടവാണ് ഇതിനു കാരണം. ഈ വിടവ് നിലനിൽക്കുവോളം ആധ്യാത്മികത ഒരു മരീചിക മാത്രമാണ്.

ചിന്തിക്കുന്ന ഒരു വലിയ വിഭാഗത്തെ ഏറ്റവും ദാരുണമായി അലട്ടുന്ന സത്യം, സ്വന്തം സ്വത്വത്തെ കുറിച്ച് മാതൃകാപരമായ, സുവേദനശേഷാധിഷ്ഠിതമായ, ഒരു സങ്കല്പംപോലും സഭയിൽ ഇന്നില്ല എന്നതാണ്. അതുകൊണ്ട്, സമൂലമായ ഒരു തിരുത്തൽ വിശ്വാസികളുടെയും നൂറ്റാണ്ടുകളായി അവരെ വഴി തെറ്റിക്കുന്നവരുടെയും കാര്യത്തിൽ അസാധ്യമാണെന്ന് പറയേണ്ടിവരുന്നു. അതേ കാരണംകൊണ്ട് ഇവരെ സംപൂജ്യരായി കാണുന്ന ബഹുസഹസ്രം വിശ്വാസികൾക്കും കാര്യങ്ങളുടെ നിജസ്ഥിതി ഗ്രഹിക്കാൻ വഴികൾ ഇല്ലാതാകുന്നു. ഇതിൽപ്പരം ഒരധഃപതനം സഭയ്ക്ക് ഉണ്ടാകാനില്ല. ●



യേശു ചൊല്ലുന്നതെന്തേ?

ജോസാൻറണി

എന്നുള്ളിലുണ്ടെന്നു ഞാൻ കണ്ടിടുന്നൊരേൻ
യേശു ചൊല്ലുന്നതെന്തേ?

യേശു പ്രാർഥിക്കുന്നു: “താതാ പൊറുക്കണേ
അജ്ഞാതൻ തെറ്റുകൾ നീ
എങ്കിലും ജ്ഞാനികൾ ചെയ്യുന്ന തെറ്റുകൾ
നീ പൊറുത്തിടരുതേ.

കാരുണ്യത്താലർപ്പിച്ചീടുന്ന ത്യാഗത്തി-
ലേറിയൊരാചാരമായ്
ഈ ഭൂമിയിൽ ബലിയർപ്പിച്ചിടാൻ പണം
വാങ്ങും പുരോഹിതരും

ദൈവത്തിൻ കല്പനയിൽപ്പരം കല്പന
വേണ്ടെന്നുചൊല്ലുവോരെ
ശിക്ഷവിധിക്കുമധികാരിവർഗവും
ശിക്ഷയർഹിപ്പോരല്ലേ?

നിൻപുത്രരായവർക്കൊക്കെയും സ്നേഹമായ്
മാറിയാൽ ദൈവമാകാം

എന്നു പഠിപ്പിച്ചൊരെന്നെമാത്രം ദൈവ
പുത്രനായ് കാട്ടിടുനോർ
എന്നെയും ചൂഷണവസ്തുവായ് മാറ്റിയോർ
ശിക്ഷയർഹിപ്പതില്ലേ?

വിശ്വാധിനാഥനാം ദൈവത്തിൻ പാലനം
ഏവർക്കുമെന്നറിഞ്ഞാൽ
സോദരസ്നേഹമുണർന്നിടും മർത്യരിൽ
എന്നോതുവാൻ വന്നു ഞാൻ.
ഏതു മതസ്ഥനും മുങ്ങിക്കുളിക്കുവാൻ
ഈ ജ്ഞാനസ്നാനമല്ലോ.

വെള്ളയടിച്ചതാം കല്ലറകൾക്കെതി
രാണു ഞാനെന്നുമിന്നും
ഉള്ളിൽനിന്നും പുറത്തേക്കുവരുന്നതാം
മാലിന്യത്തിനെതിർ ഞാൻ.

തന്റെയഹന്ത വെടിഞ്ഞു ദൈവത്തിന്റെ
യിഷ്ടം തന്നിഷ്ടമാക്കാൻ
എന്നെയനുഗമിച്ചീടുവോൻ മാത്രമാം
ക്രിസ്തുാനിയെന്നു കാണു.”

ഈ ബൈബിൾ വാക്യത്തിന്റെ അർത്ഥം?



തെരേസാ മനയത്ത്

“ആകയാൽ നീ ബലിപീഠത്തിൽ
കാഴ്ചയർപ്പിക്കുമ്പോൾ നിന്റെ സഹോദ
രന്നു നിന്നോട് ഏതെങ്കിലും വിരോധം
ഉണ്ടെന്നു അവിടെവെച്ച് ഓർമ്മവന്നാൽ
നിന്റെ കാഴ്ചവസ്തു അവിടെ ബലിപീഠ
ത്തിന്റെ മുമ്പിൽ വെച്ചിട്ട്, ആദ്യം ചെന്ന്
സഹോദരനോടു രമ്യതപ്പെടുക; പിന്നെ
വന്നു നിന്റെ വഴിപാടു കഴിക്ക” (മത്താ.
5:23-24) എന്ന ബൈബിൾ വാക്യത്തിന്റെ
അർത്ഥമായി പൊതുവേ എല്ലാവരും മനസി
ലാക്കിവെച്ചിരിക്കുന്നത്, ബലിയർപ്പിക്കുന്ന
യാൾക്ക് ആരോടെങ്കിലും വിരോധമുണ്ടെ
ങ്കിൽ, പോയി വിരോധം തീർത്തിട്ടു വന്നു
വേണം ബലിയർപ്പിക്കാൻ എന്നാണ്.
അങ്ങനെയാണ് പഠിപ്പിക്കുന്നതും.

എന്നാൽ മനസ്സിരുത്തി വായിച്ചാൽ,
ഈ വാചകത്തിന്റെ അർത്ഥം തിരിഞ്ഞാ
ണെന്നു കാണാം. ഉദാഹരണത്തിന്, ഒരു
മോണിക്കയ്ക്കോ ഒരു തോമസിനോ ഒരു
ബന്ധുവിനോടോ മെത്രാനോടോ വൈദിക
നോടോ സാരമായ എന്തെങ്കിലും തർക്കം/
വിരോധം ഉണ്ടെന്നു വയ്ക്കുക. ഇതോർമ്മ
യുള്ളിടത്തോളം, വചനത്തെ ബഹുമാനി
ക്കുന്നെങ്കിൽ, ഈ രണ്ടാമതു പറഞ്ഞവർക്ക്
ബലിയർപ്പിക്കാൻ അർഹതയില്ല.



എനിക്കു വിവാഹത്തെക്കാളും വിദ്യാഭ്യാസത്തെക്കാളും പ്രധാനം പ്രാർത്ഥനയാകുന്നു!



ഇന്ദുലേഖാ ജോസഫ്



ചങ്ങനാശ്ശേരി മാർച്ചിനു ചെന്ന എന്റെ കൈയിൽനിന്നും പോലീസ് കാവലിലുള്ള വിശുദ്ധ ഗുണ്ടകൾ ക്രൂശിതരൂപം തട്ടിപ്പറിച്ചുകൊണ്ടു ഗർജ്ജിച്ചു: ‘കുരിശു നിന്നെപ്പോലുള്ള അവളുമാരുടെ കൈയിലിരിക്കേണ്ടതല്ല’. ശരിയല്ലേ അവർ പറഞ്ഞത്? രണ്ടായിരം വർഷങ്ങളായി വിശുദ്ധ ഗ്രന്ഥവും വിശുദ്ധകുരിശും വിറ്റു വയറു വീർപ്പിക്കുന്നവരുടെ പിന്മുറക്കാരല്ലേ അവർ? വയറ്റിപ്പിഴപ്പിൽ തൊട്ടുകളിച്ചാൽ ആരാണു ക്ഷുഭിതരാകാതിരിക്കുക? പിടിവലിക്കിടയിൽ എന്റെ മൂക്കിനൊരു മാന്തും കിട്ടി. കുത്തിവയ്ക്കാനൊന്നും പോയില്ല. ‘മതമഞ്ചട്ടി’ കടിച്ചാൽ ചികിത്സയില്ലല്ലോ (ഗുരുദാസച്ചന്റെ ‘മഞ്ചട്ടി’ എന്ന കവിത വായിക്കുക). ചങ്ങനാശ്ശേരിയിലെ പിതാക്കന്മാർ ക്രൂശിതരൂപവിരോധികളാണെന്നു പറയുന്നത് എത്രശരി! ചെങ്കുത്താൻമാർക്കുപോലും ക്രൂശിതരൂപത്തോട് ഇത്രകണ്ട് കലി ഉണ്ടാവില്ല.

ഒരു പോലീസുകാരൻ എന്നോട് ആക്രോശിച്ചു: ‘പോയി പഠിക്കാൻ നോക്കുകൊച്ചേ’. ഒന്നാംക്ലാസിൽ വേദപാഠം പഠിപ്പിച്ചിരുന്ന സിസ്റ്ററിന് എന്നെ വളരെ സ്നേഹമായിരുന്നു. പാർലമെന്റിനു മുമ്പിൽ നൂത്തം ചവിട്ടി പ്രതിഷേധിച്ചശേഷം വേദപാഠക്ലാസിൽ ചെന്ന എന്നെ സിസ്റ്റർ വഴക്കുപറഞ്ഞു. വീട്ടിൽ ചെന്ന ഞാൻ മൂഢഘട്ടായിട്ടിരിപ്പായി. അപ്പനും അമ്മയും കാരണമന്വേഷിച്ചു. ഞാൻ കാര്യം പറഞ്ഞു. അപ്പനും അമ്മയുംകൂടി സിസ്റ്ററിനെ പോയി കണ്ടു. സിസ്റ്റർ പറഞ്ഞു: ‘എനിക്കവളെ ഒത്തിരി ഇഷ്ടമാണ്. അവൾ പോലീസുകാരുടെയൊക്കെ ഇടയ്ക്കു നിൽക്കുന്നതുകണ്ടപ്പോൾ എനിക്കു സഹിച്ചില്ല’. അപ്പൻ സിസ്റ്ററിനോടു പറഞ്ഞു: ‘ഇതേ പോലീസുകാരുതന്നെയാണ് സിസ്റ്ററേ, നമ്മുടെ കർത്താവിനെ കുരിശേൽ തറച്ചുകൊന്നതും.’ രണ്ടുമൂന്നു ദിവസങ്ങൾക്കുശേഷം സിസ്റ്റർ

സ്കൂളിൽനിന്ന് എന്നെ മഠത്തിൽ കുട്ടിക്കൊണ്ടുപോയി വിഭവസമൃദ്ധമായ ഊണുതന്നു.

ഞാൻ അരുവിത്തുറ കോളേജിൽ ഒറ്റയ്ക്കു സത്യഗ്രഹം ഇരുന്ന ദിവസം അപ്പന്റെ സഹപ്രവർത്തകരായ ടീച്ചറന്മാർ എന്റെ അടുത്തുവന്നു ചെവിയിൽ ചോദിച്ചു: ‘മോൾക്കു കല്യാണം കഴിക്കണ്ടേ? ഇതേ ചോദ്യം പലരും എന്നോട് ആവർത്തിച്ചിട്ടുണ്ട്. ചിലർ അപ്പനോടും ചോദിച്ചിട്ടുണ്ട്: ‘നിനക്കിവളെ കെട്ടിക്കണ്ടേ?’ ഇവരുടെയൊക്കെ പറച്ചിലുകേട്ടാൽ തോന്നും, കല്യാണം കഴിക്കാൻവേണ്ടിമാത്രമാണ് മനുഷ്യർ ജീവിക്കുന്നതെന്ന്!

എത്രയോ അതിസുന്ദരികളും ബുദ്ധിമതികളുമായ പെൺകുട്ടികൾ മിണ്ടാമഠത്തിന്റെ കുമ്പളിയിൽക്കെട്ടിനുള്ളിൽ ജീവിതം ഹോമിച്ചിട്ടുണ്ട്! അവരൊക്കെ വിദ്യാഭ്യാസത്തെക്കാളും വിവാഹത്തെക്കാളും ജീവിതത്തെക്കാളും പ്രാധാന്യം പ്രാർത്ഥനയ്ക്കു കൊടുത്തവരാണ്. പക്ഷേ, അവർ പ്രാർത്ഥനയെ തെറ്റായിട്ടാണു ധരിച്ചത് എന്നുമാത്രം. അവർക്കു ജപവും ജപമാലയുരുട്ടലുംമാത്രമായിരുന്നു പ്രാർത്ഥന. ‘ഭക്തന്മാർ ജപിക്കുമ്പോഴും കുറുക്കന്മാർ ഓരിയിടുമ്പോഴും ശബ്ദമാത്രമേ കേൾക്കുന്നുള്ളൂ’ എന്നു പഴമൊഴി പറയുന്നു. ഞാൻ അത്രത്തോളം പോകുന്നില്ല. ജപവും പ്രാർത്ഥന തന്നെയാണ്. പക്ഷേ, ഏറ്റവും ശ്രേഷ്ഠമായ പ്രാർത്ഥന നീതിക്കുവേണ്ടിയുള്ള പോരാട്ടമാണ്. ആ പ്രാർത്ഥന എനിക്കു ഹോബിയല്ല. എന്റെ ജീവിതംതന്നെയാണ്.

വചനം ജനിക്കുന്നു



ജോസഫ് മറ്റപ്പള്ളി

[എന്തിനെയും യുക്തിയുടെയും സാധ്യതകളുടെയും കണ്ണാടിയിൽക്കൂടിമാത്രം കാണുന്ന നമുക്ക്, വി. ബൈബിളിനെ മനസ്സിലാക്കാനും ഇവയൊക്കെ ആവശ്യമാണ്. ബൈബിളിലെ ശാസ്ത്രീയതയും യുക്തിയും വിശകലനം ചെയ്യുന്ന ഈ പരമ്പര ബൈബിൾ പഠിക്കാനാഗ്രഹിക്കുന്നവർക്ക് ഒരു നല്ല മുഖവുര തന്നെയായിരിക്കും -എഡിറ്റർ]

വി.ബൈബിൾ എന്നല്ല, ഒരു മതഗ്രന്ഥവും പഠിക്കപ്പെടേണ്ടതല്ല, ഗ്രഹിക്കപ്പെടേണ്ടവയാണ് എന്നുതന്നെയാണ് എന്റെ പക്ഷം. അവയൊക്കെ കറ തീർത്തു പഠിക്കാനാണെങ്കിൽ ഒരു ജന്മം പോരാതാനും. വി.ബൈബിളിനെ സംബന്ധിച്ചിടത്തോളം തുടക്കം മുതൽ വൈരുദ്ധ്യങ്ങളുടെ ഒരു ഘോഷയാത്രതന്നെ കാണാം. എന്തിനാണ് നാലു സുവിശേഷങ്ങൾ എന്ന ചോദ്യത്തിന്, 'കൂട്ടായ്മയ്ക്കു നാലു തൂണുകൾ വേണ്ടേ'യെന്നാണ് രണ്ടാം നൂറ്റാണ്ടിൽ ജീവിച്ചിരുന്ന ലിയോൻസിലെ ഐറേനിയസ് എന്ന മുപ്പൻ അന്നു പറഞ്ഞത്. ഇപ്പോഴത്തെ നാലു പേരുടെ പേരിലുള്ള ഗ്രന്ഥങ്ങൾമാത്രം അംഗീകരിച്ചാൽ മതിയെന്ന് രണ്ടാം നൂറ്റാണ്ടിന്റെ അവസാനമാണ് സഭാപിതാക്കന്മാർ അന്തിമമായി തീരുമാനിച്ചത്. പിന്നീട്, യേശുവിന്റെ വചനങ്ങളുള്ള വളരെ പഴയ നിരവധി വിലപ്പെട്ട തുകൽ ചുരുളുകൾ ലഭിച്ചെങ്കിലും അതൊന്നും ഇന്നത്തെ പിതാക്കന്മാരും സ്വീകരിച്ചിട്ടില്ല. പക്ഷേ, ഇന്നും വളരെ കുറച്ചു പേരേ സഭ അംഗീകരിച്ച നാലു സുവിശേഷങ്ങളിൽ ഒന്നെങ്കിലും യേശുവിന്റെ നേരിട്ടുള്ള ഏതെങ്കിലും ശിഷ്യൻ എഴുതിയതായിരിക്കാമെന്നു കരുതുന്നുള്ളൂ. അതായത്, ഈ സുവിശേഷങ്ങൾ ഓരോന്നും വിശ്വാസിയിൽനിന്നു വിശ്വാസിയിലേക്കു കൈമാറി കൈമാറി വന്നപ്പോൾ നിരവധി മാറ്റങ്ങൾ ഉണ്ടായി എന്നത് സർവ്വരും അംഗീകരിക്കുന്നുവെന്നുതന്നെ.

ആദ്യത്തെ മൂന്നു ഗ്രന്ഥങ്ങളിലും ക്രമാനുഗതങ്ങളായ വസ്തുതകൾ ഉൾക്കൊള്ളുമ്പോൾ, യോഹന്നാൻ മാറി നിൽക്കുന്നു. ആദ്യമുഖരൂടേതെന്നു പറയുന്ന പുസ്തകങ്ങളിലും പക്ഷേ, വിവരണങ്ങൾ വ്യത്യസ്തമാണ്. യേശു ആകെയത്ര പ്രാവശ്യം പള്ളിയിൽ കയറിയെന്നോ, ദേവാലയത്തിലെ കച്ചവടക്കാരെ തുരത്തിയത് ഓശാനയുടെ അതേ ദിവസംതന്നെയെന്നോ

എന്നൊക്കെപ്പോലും ഇപ്പോഴത്തെ സുവിശേഷങ്ങളെ ആസ്പദമാക്കി ഉറപ്പിക്കാൻ ആർക്കും കഴിയില്ല. സുപ്രധാനമായ പല സംഭവങ്ങളും എല്ലാ സുവിശേഷകരും രേഖപ്പെടുത്തിയിട്ടില്ല. ജ്ഞാനികളുടെ സന്ദർശനവും, ഈജിപ്തിലേക്കുള്ള പ്രയാണവും മത്തായി മാത്രമേ പറഞ്ഞിട്ടുള്ളൂ; വെള്ളം വീഞ്ഞാക്കിയതും, യേശു ക്രിസ്തുവാണെന്നു പത്രോസ് പറഞ്ഞതും, ലാസ്റ്ററിനെ ഉയിർപ്പിച്ചതും അറിഞ്ഞത് യോഹന്നാൻ മാത്രം! പക്ഷേ, അദ്ദേഹം യൂദാസ് യേശുവിനെ ഒറ്റിക്കൊടുത്തതും പെസഹാ ഭക്ഷണത്തിനുള്ള ഒരുക്കവും അറിഞ്ഞിട്ടുമില്ല. ഒന്ന് ഒന്നിനെ നിഷേധിക്കുകയാണായെന്നും ചിലപ്പോൾ സംശയം തോന്നും. ഇതിന്റെയെല്ലാം മുകളിൽ, ആയിരക്കണക്കിന് ബൈബിൾ പണ്ഡിതർ എന്നവകാശപ്പെട്ട വർകാലാകാലങ്ങളായി ഒരുക്കിയ വ്യാഖ്യാനങ്ങളുമുണ്ട്. വ്യത്യസ്ത സഭകളുടെയും സഭാധികാരികളുടെയും വശം ചാരിയുള്ള വ്യാഖ്യാനങ്ങളുടെ പ്രളയംകൂടി ആയപ്പോൾ വചനം ഗ്രഹിക്കാൻ ദൈവാനുഗ്രഹം യാചിക്കുകയല്ലാതെ മറ്റൊരു മാർഗ്ഗവും നമ്മുടെ മുമ്പിൽ ഇല്ലായെന്നുമാവി.

സഭയുടെ വളർച്ചയുടെ പാതയിൽ, സംഘടിത ക്രൈസ്തവകൂട്ടായ്മാമുപ്പന്മാർ അധികാരവും കായികശേഷിയും ഉപയോഗിച്ച് അടിച്ചേൽപ്പിച്ച വ്യാഖ്യാനങ്ങൾ പലതും തെറ്റാണെന്ന്, പണ്ഡിതരായ ഒറിഗനെയും, ശാസ്ത്രജ്ഞനായ ഗലീലിയോയെയും പോലുള്ളവർ ധീരമായി പറയുകയും അതിനുവേണ്ടി പൊരുതുകയും ചെയ്തെങ്കിലും വിജയിച്ചില്ല. ഏറ്റവും പ്രധാനപ്പെട്ടത്, എല്ലാ ദേശങ്ങളിലുമുള്ള എല്ലാ പ്രായക്കാർക്കും തരക്കാർക്കും ഒരുപോലെ മനസ്സിലാകുന്ന രീതിയിൽ ഒരു നിശ്ചിതവ്യാഖ്യാനം മിക്ക വചനങ്ങൾക്കും സാദ്ധ്യമല്ലെന്നതാണ്. ഓരോ വ്യക്തിക്കും സ്വന്തം അളവിനനുസരിച്ചുള്ള വസ്ത്രങ്ങൾ

വേണമെന്നതു പോലെയാണിതും. ഈ കാരണങ്ങൾകൊണ്ടുമാത്രമല്ല, വി. ബൈബിൾ ഗ്രഹിക്കപ്പെടണം എന്നു ഞാൻ അർത്ഥമാക്കിയതും, പറഞ്ഞതും. ഇത് സാങ്കേതികമായി മനസ്സിലാക്കുവാനുംകൂടിയാണ് ഉപബോധമനസ്സിന്റെ സിദ്ധികളെപ്പറ്റി നേരത്തെ ഞാൻ വിവരിച്ചത്. ദൈവത്തിൽ നിന്നാരംഭിക്കുന്ന നമ്മുടെ മനസ്സിന്റെ ദൈവികതലങ്ങൾ ശരിയായ അറിവിന്റെ പ്രഭവവിന്യാസകേന്ദ്രങ്ങളും കൂടിയാണ്. ധ്യാനത്തിലൂടെയും നിശ്ശബ്ദതയിലൂടെയും അഹത്തെ കീഴടക്കി മുകളിലേക്കു ചെന്നാൽ അത് അനുഭവിക്കാവുന്നതേയുള്ളൂതാനും. ആ മാർഗ്ഗം അവലംബിക്കുന്നവർക്ക് ഒരു 'സാരാംശ'ത്തിന്റെയും ആവശ്യവുമില്ല. യേശു വിരൂപനാണെന്നു പറഞ്ഞാലും വിവാഹിതനാ യിരുന്നുവെന്നു പറഞ്ഞാലും അവരെ അത് ബാധിക്കുകയുമില്ല; കാരണം, സത്യം അവരിൽ ഉദിച്ചു കഴിഞ്ഞിരിക്കും.

ഈ പ്രപഞ്ചത്തിൽ, നമുക്കു നല്ലതെന്നു തോന്നുന്നതും നാം ചിത്തയെന്നു കരുതുന്നതുമായ എല്ലാം ദൈവത്തിന്റെ നിയന്ത്രണത്തിലുള്ള, പൊതുനന്മ ലാക്കാക്കിയുള്ള ഒരു വലിയ പദ്ധതിയുടെ ഭാഗമാണെന്നു പറഞ്ഞാൽ ആരും നിഷേധിക്കുമെന്ന് തോന്നുന്നില്ല. നാം അറിഞ്ഞോ അറിയാതെയോ ചെയ്യുന്നതെല്ലാം പ്രപഞ്ചത്തിൽ വളരെ വലിയ വ്യത്യാസങ്ങൾക്കു കാരണമാകുമെന്ന് പ്രത്യേകം പറയേണ്ടതുണ്ടോ? ഒരു മെഴുകുതിരിയുടെ വെളിച്ചം പ്രപഞ്ചത്തിന്റെ അങ്ങേത്തലവരെ എത്തുന്നുവെന്ന് ശാസ്ത്രം പറയുന്നു. കാരണമുണ്ടെങ്കിൽ ഫലവുമുണ്ട്. നാം സൃഷ്ടിക്കുന്ന കാരണങ്ങൾ ആത്മാവിൽ കറകളായോ വെണ്മയായോ മാറുന്നു. എന്നാൽ, നാം കരുതിക്കൂട്ടിയോ അല്ലാതെയോ, മനസ്സുകൊണ്ടോ ശരീരം കൊണ്ടോ ചെയ്യുന്ന ഒരു പ്രവൃത്തി പ്രപഞ്ചത്തിൽ ഉണ്ടാക്കുന്ന ഗതിവിന്യാസങ്ങളുടെ ഉത്തരവാദിത്വം അതിനു കാരണമാകുന്നവർക്കുതന്നെയാണെന്നത് എല്ലാവരും സൗകര്യപൂർവ്വം മറക്കുന്നു. ഒരു കറ കഴുകാൻ ഗംഗയിൽ പോയി പത്തു പ്രാവശ്യം മുങ്ങിയതുകൊണ്ടോ, ആരോടെങ്കിലും കുറ്റം ഏറ്റുപറഞ്ഞതുകൊണ്ടോ സാധിക്കില്ല. വിതയ്ക്കുന്നവൻ വിതച്ചതുതന്നെ കൊയ്യുമെന്നാണ് യേശു പറഞ്ഞത്. വാളെടുക്കുന്നവൻ വാളാലേയെന്നു പറഞ്ഞപ്പോഴും അവിടെ ഒരു ഒഴിവും യേശു പറഞ്ഞിട്ടില്ല. സ്വയം ഏറ്റെടുത്ത പീഡാനുഭവത്തിലൂടെ യേശു അനേകരുടെ പാപങ്ങൾക്ക് പരിഹാരം ചെയ്തുവെന്നുള്ളത് വാസ്തവമായിരിക്കുന്നതും അതുകൊണ്ടാണ്. ആ യേശുവിലേക്ക് തിരിഞ്ഞ് ഞാൻ ചെയ്ത കാരണങ്ങളുടെ ഫലം ഏറ്റെടുക്കണമെന്ന് അപേക്ഷിച്ചാൽ അത് സാധിക്കുകയും ചെയ്യും. ഒരു ക്രൈസ്തവന്റെ മുമ്പിലുള്ള ഏറ്റവും ലളിതവും ഫലപ്രദവുമായ പാപമോചനമാർഗ്ഗം അതുമാത്രമാണ്.

യേശു ഓരോ അത്ഭുതങ്ങൾ ചെയ്യുമ്പോഴും അതു സ്വീകരിക്കുന്നവരുടെ സമ്മതവുംകൂടി ഉറപ്പാക്കുന്നത് ബൈബിളിൽ കാണാം; അല്ലാതെതന്നെ മറ്റുള്ളവരുടെ കർമ്മദോഷങ്ങൾ ഏറ്റെടുക്കുവാനുള്ള കരുത്തും യേശുവിനുണ്ടായിരുന്നു. അങ്ങനെ ചെയ്തിട്ടുമുണ്ട്. വചനം ഗ്രഹിച്ചവൻ ഫലത്തെ അവസ്ഥാന്തരം ചെയ്യാനുള്ള മാർഗ്ഗങ്ങളല്ല; പകരം, കാരണങ്ങൾ സൃഷ്ടിക്കപ്പെടാതിരിക്കാനുള്ള ഉപാധികളാണ് ആദ്യം അന്വേഷിക്കുക.

കഴിഞ്ഞതും സംഭവിച്ചുകൊണ്ടിരിക്കുന്നതും വരാനിരിക്കുന്നതുമായ പാപങ്ങൾക്ക് വേണ്ടിയാണ് യേശു മരണം ഏറ്റുവാങ്ങിയത്. സ്ഥലവും കാലവും യഥാർത്ഥമല്ലാത്തതുകൊണ്ട് അതിൽ യുക്തിഭംഗവും കാണേണ്ടതില്ല. സ്നേഹത്തിന്റെ ആ ഉദാത്തമാതൃകയാണ് ഒരു ക്രിസ്തീയനായി ജീവിക്കുവാൻ അനേകരെ പ്രേരിപ്പിക്കുന്നതും. യേശു ഓരോ അത്ഭുതങ്ങൾ ചെയ്യുമ്പോഴും അതു സ്വീകരിക്കുന്നവരുടെ സമ്മതവുംകൂടി ഉറപ്പാക്കുന്നത് ബൈബിളിൽ കാണാം; അല്ലാതെതന്നെ മറ്റുള്ളവരുടെ കർമ്മദോഷങ്ങൾ ഏറ്റെടുക്കുവാനുള്ള കരുത്തും യേശുവിനുണ്ടായിരുന്നു. അങ്ങനെ ചെയ്തിട്ടുമുണ്ട്. വചനം ഗ്രഹിച്ചവൻ ഫലത്തെ അവസ്ഥാന്തരം ചെയ്യാനുള്ള മാർഗ്ഗങ്ങളല്ല; പകരം, കാരണങ്ങൾ സൃഷ്ടിക്കപ്പെടാതിരിക്കാനുള്ള ഉപാധികളാണ് ആദ്യം അന്വേഷിക്കുക.

വെറുതെ കണ്ണടച്ചിരുന്നതുകൊണ്ടോ, അധികാരികൾ ചെയ്യുന്നത് മുഴുവൻ തെറ്റാണെന്ന് വാദിച്ചതുകൊണ്ടോ നേടുന്നതല്ല ഗ്രഹിക്കാനുള്ള കഴിവ്. അതിനു ബുദ്ധിതന്നെ വേണമെന്നുമില്ല; തലച്ചോറിലെ കോശങ്ങളിൽ നടക്കുന്ന രാസവൈദ്യുതപ്രവർത്തനങ്ങളുമായി 'ഉണരലിനു' വലിയ ബന്ധവുമില്ല. പക്ഷേ, വലിയ അച്ചടക്കം അതിനാവശ്യമുണ്ട്; മുട്ടുന്നവന്റെ മുമ്പിൽ അത് തുറക്കുകയും ചെയ്യും. സിദ്ധിലോകത്തേക്കുള്ള ഈ യാത്ര ഒരു തെളിഞ്ഞ തടാകത്തിന്റെ അടിത്തട്ടിൽക്കിടക്കുന്ന രത്നം എടുക്കാൻ പോവുന്നതു പോലെയുണ്ടാവും. രത്നം അവിടുണ്ടെന്നു കാണണമെങ്കിൽത്തന്നെ വേണ്ടത്ര വെളിച്ചം (ദൈവാനുഗ്രഹം) വേണം. ഓളങ്ങൾ (അഹത്തിന്റെ തിരയടികൾ) ഉണ്ടാവരുത്, വെള്ളം ശുദ്ധമായിരിക്കുകയും (ലക്ഷ്യശുദ്ധി) വേണം. സാവധാനം

സഭാംഗങ്ങളിൽ പകുതിയും സമുദായത്തിനു പുറത്ത് കോട്ടയം രൂപതയിൽ പ്രതിഷേധസമരം

കുന്നായ കത്തോലിക്കാസഭയിൽ ഇതര രൂപതകളിൽനിന്നു വിവാഹംകഴിച്ച കോട്ടയം രൂപതാംഗങ്ങളെ വംശശുദ്ധിയുടെപേരിൽ സമുദായത്തിൽനിന്നു പുറത്താക്കുന്നത് ഇന്ത്യയിലെ



ഭരണഘടനയ്ക്കു തന്നെ വിരുദ്ധമാകയാൽ, പുറത്താക്കപ്പെട്ടിട്ടുള്ളവർ തുടങ്ങിവെച്ചിട്ടുള്ള സമരം രാഷ്ട്രീയപാർട്ടികളുടെ പിന്തുണയോടെ ശക്തമാക്കുമെന്ന് കോട്ടയം തിരുനക്കരയിൽ നടന്ന സമരപ്രഖ്യാപന സമ്മേളനത്തിൽ സെക്രട്ടറി ടി. ഒ. ജോസഫ് തോട്ടങ്കൽ പ്രസ്താവിച്ചു. സമ്മേളനത്തിൽ സി.പി.ഐ., കോൺഗ്രസ് എസ്, ജനതാദൾ എന്നീ പാർട്ടികളുടെ പ്രതിനിധികളും ജോയിന്റ് ക്രിസ്ത്യൻ കൗൺസിൽ വർക്കിംഗ് പ്രസിഡന്റ് ജോസഫ് വെളിവിൽ, KCRM സെക്രട്ടറി

കെ.കെ.ജോസ് കണ്ടത്തിൽ, ഡോ. ജോസഫ് വർഗീസ് മൈലേട്ട് (ഇപ്പൻ) മുതലായവർ പ്രസംഗിച്ചു. സമ്മേളനത്തിനുശേഷം നഗരംചുറ്റി മനുഷ്യാവകാശസംരക്ഷണറാലിയും നടന്നു.


ആഴങ്ങളിലേക്കു കടക്കുന്നതിനനുസരിച്ച്, വിവിധ വരങ്ങളിലും നമ്മുടെ കൈകൾ സ്പർശിക്കും. അവിടെയാണ് അച്ചടക്കത്തിന്റെയും ആത്മസംയമനത്തിന്റെയും ആവശ്യം. ലഭ്യമാകുന്ന സിദ്ധികൾ, അത് വ്യാഖ്യാനവരം ആയിരുന്നാലും, വളരെ ശ്രദ്ധിച്ചു കൈകാര്യം ചെയ്യേണ്ടതാണ്. ഞാൻ ദൈവത്തെ കണ്ടെയെന്നു കരുതി കിട്ടിയ വരങ്ങൾ പ്രദർശിപ്പിക്കുന്നവരുടെ യാത്ര അവിടെ തീരും. മറ്റൊരാളുടെ സിദ്ധികൾ പർവ്വതീകരിക്കുന്നത് വഴിയും അനേകരുടെ യാത്ര തടസ്സപ്പെടുകതന്നെ ചെയ്യും.

ഇതു മനസ്സിലാക്കാൻ ഞാൻ ഒരു കഥ ചുരുക്കി പറയാം. വി. അന്തോണീസ് ധാരാളം അത്ഭുതങ്ങൾ പ്രവർത്തിക്കുമായിരുന്നു. ജനങ്ങൾ അദ്ദേഹത്തിന്റെ ആശ്രമത്തിലേക്കു തിരിക്കയറി വരുന്നത് മറ്റുള്ളവർക്ക് ബുദ്ധിമുട്ടായപ്പോൾ പ്രിയോരച്ചൻ അതു വിലക്കി. പുണ്യവാളൻ സമ്മതിക്കുകയും ചെയ്തു. ഏതാനും ദിവസങ്ങൾക്കുശേഷം അദ്ദേഹം പള്ളിയുടെ അരുകിലൂടെ നടക്കുമ്പോൾ ഒരു കാഴ്ച കണ്ടു- മുകളിൽ പണിതുകൊണ്ടിരുന്ന ഒരാൾ കയറുപൊട്ടി

താഴേക്കു വീഴുന്നു! അന്തോണീസ് പുണ്യാളൻ പെട്ടെന്നു പറഞ്ഞു: 'നിൽക്ക്, ഞാൻ പ്രിയോരച്ചനോട് അനുവാദം ചോദിച്ചിട്ട് ഇപ്പൊ വരാം.' പുണ്യാളൻ പോയ സമയത്ത് ആ തൊഴിലാളി ആകാശത്തുതന്നെ നിന്നുവെന്നാണ് കഥ. അത്ര നിഷ്ക്കളങ്കമായിരുന്നു ആ പുണ്യാത്മാവിന്റെ മനസ്സ്. ഓഷോ പറഞ്ഞ ഒരു മഹായോഗിയുടെ കഥ കൂടി പറയാം. അദ്ദേഹത്തെ കാണാനും അഭിനന്ദിക്കാനും ദേവന്മാരെല്ലാവരും കൂടിയാണ് വന്നത്. പക്ഷേ അവർ വാഗ്ദാനം ചെയ്ത ഒരു വരവും യോഗിക്കു വേണ്ടാ, എന്തെങ്കിലും കൊടുക്കാതെ ദേവന്മാർ പോവുകയുമില്ല. അവസാനം യോഗി ഒരു മാർഗ്ഗം പറഞ്ഞു, അദ്ദേഹത്തിന്റെ നിഴൽ വീഴുന്നിടത്തെല്ലാം ജീവൻ ഉണ്ടാകട്ടെയെന്ന്. അദ്ദേഹം ഉദ്ദേശിച്ചത് ഇത്ര മാത്രം, പ്രകാശത്തിലേക്കു നടക്കുന്ന അയാളുടെ നിഴൽ പിന്നിലായിരിക്കും. അവിടെ എന്തു സംഭവിച്ചാലും അയാളുടെ അഹം അറിയുന്നുമില്ല ഉണരുന്നുമില്ല. അതുപോലെ നിശ്ശബ്ദമായി ആഴങ്ങളിലേക്ക് കൈ കടത്തുന്നവരേ സത്യത്തിന്റെ നിറുകയിൽ എന്തെങ്കിലും സ്പർശിക്കുകയുള്ളൂ.



യൂത്ത് ഫ്രണ്ട്സ്, റോമൻസ് ആൻഡ് ക്രണ്ടീസ്



[ലേഖകന്റെ 'ബെർളിത്തരങ്ങൾ' എന്ന സൈറ്റിൽനിന്നും 'അമ്മായശബ്ദം' ബ്ലോഗിൽ പ്രസിദ്ധീകരിച്ച ലേഖനം - എഡിറ്റർ]



ബെർളി തോമസ്

ക്രിസ്തുവിനെ കുരിശിൽ തറയ്ക്കുമ്പോൾ ആ കുരിശുമരണത്തെ നികൃഷ്ടമാക്കുന്നതിനായി അന്നത്തെ മതമേലധ്യക്ഷന്മാർ രണ്ടു കള്ളൻമാരെക്കൂടി ക്രിസ്തുവിന്റെ ഇടത്തും വലത്തും തറച്ചു. മതത്തിന്റെ സ്ഥാപകനെന്ന ജാഡയോ, ഭാവിയിൽ പൗരോഹിത്യത്തിനു ദോഷമാകുമോ എന്ന ആശങ്കയോ ഇല്ലാതെ ക്രിസ്തു മരണവേദനയിലും ആ കള്ളൻമാരോട് സഹോദരന്മാരോടെന്നപോലെ സംവദിച്ചു. അവരെ ആശ്വസിപ്പിക്കുകയും അവർക്കു പുതിയ വാഗ്ദാനങ്ങൾ നൽകുകയും ചെയ്തു.

മാണിസാറിന്റെ യൂത്ത്ഫ്രണ്ടോ ചങ്ങനാശ്ശേരിയിലെ പിതാക്കൻമാരോ അന്നുണ്ടായിരുന്നെങ്കിൽ, ലോകത്തിന്റെ രക്ഷാകരദൗത്യം നിറവേറ്റുന്ന സീരിയസ്സായ ജോലിക്കിടെ രണ്ടു കള്ളൻമാരോടു കമ്പനി കൂടിയതിന് ക്രിസ്തു വിനെതിരെ നടപടിയെടുത്തേനെ എന്നു തോന്നുന്നു. കത്താനാരമാരുടെ വേഷം കെട്ടുന്ന രണ്ടു കള്ളൻമാരുടെ കഥ പറയുന്ന 'റോമൻസ്' എന്ന കോമഡി പടത്തിലൂടെ സിനിമയുടെ അണിയറ പ്രവർത്തകർ കത്തോലിക്കാ സഭയെയും പൗരോഹിത്യത്തെയും അവഹേളിച്ചെന്ന് ആരോപിച്ച് യൂത്ത്ഫ്രണ്ട് (എം) നേതാവ് പരാതി കൊടുക്കുകയും സിനിമാക്കാർക്കെതിരെ കേസെടുക്കാൻ കോടതി നിർദ്ദേശിച്ചിരിക്കുകയും ചെയ്തിരിക്കുകയാണ്.

രണ്ടു സംശയങ്ങളാണ് എനിക്ക് പ്രധാനമായും ഉള്ളത്.

1. സെൻസർ ബോർഡ് കണ്ട് അംഗീകരിച്ച സിനിമയല്ലേ റോമൻസ് ?

2. കത്തോലിക്കാസഭയും കേരളാ യൂത്ത് ഫ്രണ്ട് മാണിയും തമ്മിൽ എന്തു ബന്ധമാണു ഉള്ളത്?

പ്രത്യേകിച്ചൊരു രാഷ്ട്രീയം ചർച്ച ചെയ്യുകയോ ആശയം പ്രചരിപ്പിക്കുകയോ പ്രത്യയശാസ്ത്രത്തിലേക്കു വെളിച്ചം വീശുകയോ ചെയ്യാത്ത, നിലവാരം കുറഞ്ഞ ഒരു എൻറർടെയ്നറാണ് 'റോമൻസ്'. അച്ചൻമാരുടെ വേഷമിട്ട് ബിജു മേനോനും കുഞ്ചാക്കോ ബോബനും കാണിക്കുന്ന കോമഡികൾ പ്രേക്ഷകരെ ചിരിപ്പിക്കുന്നുണ്ട്. പക്ഷേ, അത് കത്തോലിക്കാസഭയെയോ പൗരോഹിത്യത്തെയോ ആക്ഷേപിക്കുകയോ അപകീർത്തിപ്പെടുത്തുകയോ ചെയ്യുന്നതായി എനിക്ക് തോന്നിയില്ല. അത്തരത്തിൽ പ്രേക്ഷകരുടെ ഭാഗത്തുനിന്ന് ഒരഭിപ്രായമുണ്ടായിട്ടില്ലെന്നിരിക്കെ, യൂത്ത്ഫ്രണ്ട് നേതാവ് കത്തോലിക്കാസഭയുടെയും പൗരോഹിത്യത്തിന്റെയും അന്തസ്സ് സംരക്ഷിക്കാൻ ഇറങ്ങിത്തിരിച്ചിരിക്കുന്നത് വിസ്മയകരമായിരിക്കുന്നു. ചങ്ങനാശ്ശേരി രൂപതാ ജാഗ്രതാസമിതിയും സിനിമക്കെതിരെ രംഗത്തുണ്ട്.

വിശ്വാസികൾ പരിപാവനമായി കരുതുകയും ബഹുമാനിക്കുകയും ചെയ്യുന്ന പൗരോഹിത്യത്തെയും കുദാശകളായ വിശുദ്ധ കുർബ്ബാനയെയും കുമ്പസാരത്തെയും അവഹേളിക്കുകയും വികൃതമായി ചിത്രീകരിക്കുകയും, വിലകുറഞ്ഞതും തരംതാണതുമായ ഹാസ്യത്തിലൂടെ ബോക്സോഫീസ് വിജയം നേടുന്നതിനായി മുഖ്യധാരാ മതങ്ങളുടെ പ്രതീകങ്ങളെയും നേതൃത്വങ്ങളെയും നിന്ദിക്കുകയും പരിഹാ

...മാണിസാറിന്റെ യുത്ത്പ്രബോ
ചങ്ങനാശ്ശേരിയിലെ പിതാക്കൻമാരോ
അനുണ്ടായിരുന്നെങ്കിൽ,
ലോകത്തിന്റെ രക്ഷാകരദൗത്യം
നിറവേറ്റുന്ന സീരിയസ്സായ
ജോലിക്കിടെ രണ്ടു കള്ളൻമാരോടു
കമ്പനി കൂടിയതിന് ക്രിസ്തു
വിനെതിരെ നടപടിയെടുത്തെന്നെ
എന്നു തോന്നുന്നു.

സുമായി ചിത്രീകരിക്കുകയും ചെയ്യുന്നുവെന്നാണ് ആരോപണം. എന്നാൽ യഥാർത്ഥത്തിൽ വിശ്വാസികൾ തിയേറ്ററിൽ ഇതൊക്കെ കണ്ട് ചിരിച്ചു മറിയുകയാണ്. വിശ്വാസികൾക്കു വിശ്വാസമില്ലെന്നല്ല, ഇതൊന്നും അവരുടെ വിശ്വാസത്തെ മുറിവേൽപ്പിക്കുന്നതായി അവർക്കു തോന്നാത്തതുകൊണ്ടാണ് അവർ തീയറ്ററുകൾക്കു തീ വയ്ക്കാത്തത്. കൂടുതൽ പ്രകോപിതനാകുന്നവനാണ് നല്ല വിശ്വാസി എന്ന് ആരും എവിടെയും പറഞ്ഞിട്ടില്ല.

സിനിമയിൽ കത്തോലിക്കാവിശ്വാസത്തെ യോ മതത്തെയോ അവഹേളിച്ചിട്ടില്ല എന്നാണ് എന്റെ അഭിപ്രായം. എന്നാൽ സഭയുടെയും ആരാധനയുടെയും വിശുദ്ധോപകരണങ്ങൾ സമൃദ്ധമായി ഉപയോഗിച്ചിട്ടുണ്ട്. അത് വിശ്വാസത്തെ മുറിവേൽപ്പിക്കുന്ന തരത്തിലാണ് എന്നെന്നിക്കു തോന്നുന്നില്ല. കാരണം, യഥാർത്ഥ വിശ്വാസി ആരാധിക്കുന്നത് ദൈവത്തെയാണ്, ആരാധനയ്ക്ക് ഉപയോഗിക്കുന്ന ഉപകരണങ്ങളെയല്ല. കള്ളന്മാരുടെ പ്രതിമ പള്ളിയുടെ കവാടത്തിൽ സ്ഥാപിച്ച് മറ്റ് അച്ചന്മാരും വിശ്വാസികളും മാലയിട്ട് 'ഞങ്ങൾക്കുവേണ്ടി അപേക്ഷിക്കണമേ' എന്ന് പ്രാർഥിക്കുന്ന സീൻ കത്തോലിക്കരുടെ ആരാധനയെ പരിഹസിക്കാനാണെന്നു ഹർജിയിൽ പറയുന്നുണ്ടത്രേ. വിഗ്രഹാരാധനയെ എതിർക്കുന്ന സഭാധികാരികൾക്ക് ഇതൊരു പരിഹാസമാണെന്നു തോന്നിയത് നിർഭാഗ്യകരമാണ്.

സിസ്റ്റർ അഭയയുടെ വധം ഉൾപ്പെടെയുള്ള കേസുകളിലൂടെ പൗരോഹിത്യത്തെ അവഹേളിച്ചത് സിനിമാക്കാരോ വിശ്വാസികളോ അല്ല;

മറിച്ച്, പൗരോഹിത്യം സ്വീകരിച്ചിട്ടുള്ള ആളുകൾ തന്നെയാണ്. പൗരോഹിത്യത്തിന്റെ അന്തസ്സ് നിലനിൽക്കണം എന്നു തെല്ലെങ്കിലും ആശ്രഹമുണ്ടായിരുന്നെങ്കിൽ, ആ സന്യാസിനിയുടെ മരണത്തിന്റെ പിന്നിലുള്ള ദുരുഹത നീക്കുകയും രഹസ്യങ്ങൾ പുറത്തു കൊണ്ടുവരികയുമായിരുന്നു പൗരോഹിതർ ചെയ്യേണ്ടിയിരുന്നത്. പൗരോഹിത്യത്തെ വിശുദ്ധമായി കാണുന്ന എല്ലാ വിശ്വാസികളുടെയും മനസ്സിലെ ഇരുണ്ട അധ്യായമാണ് സിസ്റ്റർ അഭയയുടെ മരണം. പൗരോഹിതൻമാർ കുറ്റവാളികളായിട്ടുള്ള വേറെയും എത്രയോ കേസുകൾ! ഏറ്റവുമൊടുവിൽ ഒരു വൈദികനെ അറസ്റ്റ് ചെയ്തത് മനുഷ്യക്കടത്തു കേസിലാണ്. പൗരോഹിത്യത്തിൽ വിശ്വാസികൾക്കു വിശ്വാസവും പ്രതീക്ഷയും നഷ്ടപ്പെടുന്നത് സിനിമകളിലൂടെയല്ല എന്നത് തിരിച്ചറിയാൻ കഴിയാത്തതിടത്തോളം, ഈ പരാതി അർത്ഥശൂന്യമാണ് എന്നു മനസ്സിലാക്കാൻ പരാതിക്കാർക്കും കഴിയില്ല.

മുകളിൽ പറഞ്ഞ തരത്തിൽ കത്തോലിക്കാസഭയിലെ പുഴുക്കുത്തുകൾ വരച്ചുകാട്ടാനോ വിളിച്ചു പറയാനോ ഒന്നും ശ്രമിച്ചിട്ടുള്ള ഒരു സിനിമയല്ല 'റോമൻസ്'. അങ്ങനെയൊരു രാഷ്ട്രീയം അതിന്റെ പ്രമേയത്തിലില്ല. വൈദികരുടെ വേഷം കെട്ടിയ കള്ളൻമാരുടെ കളികളാണ് സിനിമയിലുള്ളത്. എൻജിനീയറിങ് കോളജുകളും മെഡിക്കൽ കോളജുകളും ആശുപത്രികളും കെട്ടിയുയർത്തി വിശ്വാസികളെ കൊള്ളയടിക്കുന്ന വൈദികശ്രേഷ്ഠൻമാരെപ്പറ്റിയായിരുന്നു സിനിമയെങ്കിൽ പൗരോഹിത്യത്തെ ആക്ഷേപിച്ചു എന്നു പറയാമായിരുന്നു.

മാർപ്പാപ്പാപോലും ടിറ്റർ അക്കൗണ്ട് തുടങ്ങി വിശ്വാസികളുടെയും അവിശ്വാസികളുടെയും വിമർശനങ്ങളും ആക്ഷേപങ്ങളും ക്ഷമയോടെ കേൾക്കുന്ന ഇക്കാലത്ത്, ഒരു സിനിമയോടൊക്കെ കുറച്ചുകൂടി സഹിഷ്ണുത കാണിക്കാൻ ചങ്ങനാശ്ശേരിയിലെ സനാതന ക്രിസ്ത്യാനികൾക്കു കഴിയണം എന്നാണെന്റെ അഭിപ്രായം. യുത്ത്പ്രബോ മാണിക്കാർ കത്തോലിക്കാസഭയുടെ കാര്യങ്ങൾ മാത്രം നോക്കാതെ കേരളത്തിലെ യുവാക്കളുടെ കാര്യങ്ങൾക്കു ശ്രദ്ധിക്കണമെന്നും അപേക്ഷിക്കുന്നു. ●

അറിയിപ്പ്

സ്ഥലപരിമിതിമൂലം, ഇപ്പന്റെ 'വിശുദ്ധ മറിയക്കുട്ടി' ഈ ലക്കത്തിലും ചേർക്കാൻ കഴിഞ്ഞില്ല. അടുത്തലക്കം മുതൽ പ്രസിദ്ധീകരിക്കുന്നതാണ്. - എഡിറ്റർ

ഫാ. പോൾ തേലക്കാട്ടിന് ഒരു കത്ത്

ജോയി പോൾ പുതുശ്ശേരി

(പ്രസിഡന്റ്, കേരള കാത്തലിക് ഫെഡറേഷൻ)

[വിവിധ രാഷ്ട്രീയ-സാമൂഹിക നേതാക്കളെക്കൂടി ഉൾപ്പെടുത്തി ജനു 20-നു തൃശ്ശൂർ സാഹിത്യ അക്കാദമി ഹാളിൽ നടത്തിയ 'ചർച്ച് ആക്ട്' നെക്കുറിച്ചുള്ള ചർച്ചായോഗത്തിൽ പങ്കെടുത്തു സംസാരിക്കാമെന്നേറ്റിരുന്ന ഫാ. തേലക്കാട്ട് അവസാനനിമിഷം പരിപാടിയിൽ പങ്കെടുക്കാൻ കഴിയില്ലെന്ന് അറിയിക്കുകയാണുണ്ടായത്. അതു സംബന്ധിച്ച്, പരിപാടിയുടെ മുഖ്യസംഘാടകനായ ലേഖകൻ ജനുവരി 23-ന് അദ്ദേഹത്തിനെഴുതിയ കത്താണു താഴെ - എഡിറ്റർ]

ബഹുമാനപ്പെട്ട ഫാ. പോൾ തേലക്കാട്ട്,

അങ്ങ് ഞങ്ങളുടെ തൃശ്ശൂർ യോഗത്തിലെ അസാന്നിദ്ധ്യംകൊണ്ട് ഞങ്ങളെ വളരെയേറെ നിരാശപ്പെടുത്തി. എന്നെയും കേരള കാത്തലിക് ഫെഡറേഷൻ അംഗങ്ങളെയും മാത്രമല്ല, ജാതിമതഭേദമന്യേ നൂറുകണക്കിന് തൃശ്ശൂർ പൗരവലിയെയും അങ്ങ് നിരാശപ്പെടുത്തിയെന്ന് വേദപൂർവ്വം അറിയിക്കേണ്ടിയിരിക്കുന്നു. മറ്റു പ്രസംഗകരേക്കാളേറെ അങ്ങയുടെ പ്രസംഗം ശ്രവിക്കാനാണ് ഒരു വൻസദസ് ജനുവരി 20-ന് ഞായറാഴ്ച തൃശ്ശൂർ സാഹിത്യ അക്കാദമി ഓഡിറ്റോറിയത്തിൽ എത്തിച്ചേർന്നതെന്ന കാര്യത്തിൽ എനിക്കു സംശയമില്ല. 'ചർച്ച് ആക്ട്'നെ സംബന്ധിച്ച ചർച്ചയിൽ പങ്കെടുക്കുന്ന ഉദ്ഘാടകൻ ഡോ. സെബാസ്റ്റ്യൻ പോൾ, പ്രബന്ധാവതാരകൻ പ്രൊഫ. ജോസഫ് പുലിക്കുന്നേൽ, കെ.എം.റോയി തുടങ്ങിയവരുടെ നിലപാടുകൾ കേരളത്തിലെ പൊതുസമൂഹത്തിന് ഏതാണ്ട് അറിവുള്ളതാണ്. എന്നാൽ, 'ചർച്ച് ആക്ട്' സംബന്ധമായി കത്തോലിക്കാസഭാധികാരികളുടെ നിലപാട് ഇതുവരെയും കേരളസമൂഹത്തിനു മനസ്സിലാക്കാൻ കഴിഞ്ഞിട്ടില്ല. കത്തോലിക്കാസഭാധികാരികൾ 'ചർച്ച് ആക്ട്' സംബന്ധിച്ച ഒരു പരസ്യനിലപാട് ഇതുവരെയും എടുത്തതായി അറിവില്ല. മുമ്പ് പല പ്രാവശ്യം, 'ചർച്ച് ആക്ട്' സംബന്ധിച്ച് സീറോ-മലബാർ മെത്രാൻ സിനഡിന്റെയും കേരള കത്തോലിക്കാ മെത്രാൻ കൗൺസിലിന്റെയും അഭിപ്രായവും നിലപാടും വ്യക്തമാക്കണമെന്ന് ആവശ്യപ്പെട്ട് 'കേരള കാത്തലിക് ഫെഡറേഷൻ'ന്റെ മാത്രമല്ല, 'ജോയിന്റ് ക്രിസ്ത്യൻ കൗൺസിലി'ന്റെയും പ്രതിനിധിയെന്ന നിലയിൽ ഞാൻ സഭാധികാരികൾക്ക് എഴുതിയിട്ടുള്ളതാണ്. 'ചർച്ച് ആക്ട്' സംബന്ധിച്ച് സഭാനേതൃത്വത്തിനുള്ള എതിർപ്പുകൾ പരസ്യമായി വ്യക്തമാക്കണം; എതിർപ്പുകളില്ലെങ്കിൽ, 'ചർച്ച് ആക്ട്' നിയമസഭ

യിൽവെച്ച് പാസ്സാക്കാൻ വിരോധമില്ലെന്ന വസ്തുത പരസ്യമായി അറിയിക്കണം- ഇതായിരുന്നു ഞാൻ കേരളത്തിലെ മെത്രാന്മാർക്കുമുന്നിൽ ഉന്നയിച്ച അഭ്യർത്ഥന. എന്നാൽ, യാതൊരു മറുപടിയും ലഭിച്ചില്ല. സഭാധികാരികൾ എല്ലാവിധ ചർച്ചകളിൽനിന്നും അഭിപ്രായപ്രകടനങ്ങളിൽനിന്നും ഒളിച്ചോടുകയായിരുന്നു. ഈ ബില്ലിനെ മൗനത്തിന്റെ നീർക്കയത്തിൽ മുക്കിക്കൊല്ലാനായിരുന്നു അവരുടെ ശ്രമം. ഈ സാഹചര്യത്തിലാണ് 'കേരള കാത്തലിക് ഫെഡറേഷൻ' മുൻകൈയെടുത്ത് തൃശ്ശൂരിൽ 'ചർച്ച് ആക്ട്' സംബന്ധിച്ച ഒരു സാമ്പാദം സംഘടിപ്പിക്കാൻ തീരുമാനിച്ചത്.

സംവാദത്തിൽ സഭയുടെ അഭിപ്രായം അവതരിപ്പിക്കാൻ ഏറ്റവും യോഗ്യനായ വ്യക്തി ആരെന്ന കാര്യത്തിൽ ഞങ്ങൾക്ക് സംശയമുണ്ടായിരുന്നില്ല. സീറോ-മലബാർ സഭയുടെ വക്താവും 'സത്യദീപം' പ്രസിദ്ധീകരണത്തിന്റെ അമരക്കാരനുമായ ഫാ. പോൾ തേലക്കാട്ട് തന്നെയാണിരിക്കണമെന്ന് കേരള കാത്തലിക് ഫെഡറേഷന്റെ നിർവാഹകസമിതി ഐക്യകണ്ഠേന തീരുമാനിച്ചു. സഭാവക്താവെന്ന നിലയിൽ മാത്രമല്ല, ഒരു ഉൽകൃഷ്ടവ്യക്തിത്വത്തിന്റെ ഉടമയെന്ന നിലയിലും അങ്ങുതന്നെയാണ് ഏറ്റവും അനുയോജ്യനെന്ന് ഞങ്ങളെല്ലാം കരുതി. ഈ തീരുമാനത്തിന്റെ അടിസ്ഥാനത്തിലാണ്, നിർദ്ദിഷ്ടയോഗത്തിന് ഉദ്ദേശം രണ്ടുമാസംമുമ്പായി, ഞാനും എന്റെ രണ്ടു സഹപ്രവർത്തകരും അങ്ങയെ നേരിൽകണ്ട് ക്ഷണിച്ചത്. അങ്ങ് ഞങ്ങളുടെ ക്ഷണം സന്തോഷം സ്വീകരിക്കുകയും ചെയ്തു. മീറ്റിങ്ങിനു രണ്ടുനാൾമുമ്പ്, അങ്ങയെ തൃശ്ശൂരിലേക്ക് കൂട്ടിക്കൊണ്ടുവരാൻ ഞാൻ ഉത്തരവാദപ്പെടുത്തിയിരുന്ന എന്റെ സഹപ്രവർത്തകൻ, പുറപ്പെടേണ്ട സമയവും മറ്റും അറിയാൻ അങ്ങയെ നേരിൽ



ന്മാരുടെ തീട്ടൂരത്തിന് അങ്ങ് വിധേയപ്പെട്ടതാണെന്ന് വിശ്വസിക്കാനേ നിർവാഹമുള്ളൂ. വടക്കേ ഇന്ത്യയിലെ ഏതോ രൂപതയിൽ മെത്രാൻസ്ഥാനത്തിന് അങ്ങയുടെ പേർ പരിഗണിക്കപ്പെടുന്നതായി വ്യാപകമായി കേൾക്കുന്ന കിംവദന്തികൾ സത്യമാണോ മിഥ്യയാണോ എന്നെനിക്കറിയില്ല. എന്നാൽ സഭയുടെ ശപ്തമായ ഇരുണ്ട ഭൂതകാലത്തിലെ രാജ

കണ്ടിരുന്നു. അപ്പോഴെങ്കിലും അങ്ങേയ്ക്ക് യോഗത്തിൽ പങ്കെടുക്കാൻ നിർവാഹമില്ലെന്നു പറയാമായിരുന്നു. അതിന് യോഗദിവസം രാവിലെ പത്തുമണിവരെക്ക് കാത്തിരിക്കേണ്ടതില്ലായിരുന്നു. യോഗത്തിന് അങ്ങയെ കൂട്ടിക്കൊണ്ടുവരാൻ ഞാൻ ഏൽപ്പിച്ചിരുന്ന വ്യക്തിയെ മാത്രമാണ് അങ്ങ് വിവരമറിയിച്ചത്. ഔദ്യോഗികമായി അങ്ങയെ ചടങ്ങിലേക്കു ക്ഷണിച്ച കേരള കാത്തലിക് ഫെഡറേഷൻ സംസ്ഥാനപ്രസിഡണ്ടായ എന്നെ നേരിൽവിളിച്ച് വിവരമറിയിക്കാനുള്ള മാനുതപോലും കാണിക്കാഞ്ഞത് അങ്ങേയറ്റം ദുഃഖകരമായി. അങ്ങയുടെ തികച്ചും അപ്രതീക്ഷിതമായ അസാന്നിധ്യം സംഘാടകരെ വളരെയേറെ ബുദ്ധിമുട്ടിലാക്കിയെന്ന് പ്രത്യേകം പറയേണ്ടതില്ലല്ലോ.

ഫാ. പോൾ തേലക്കാട്ട് എന്ന പുരോഹിതനെയും വ്യക്തിയെയും ഞങ്ങൾ ബഹുമാനപുരസ്സരം കണ്ടിരുന്നതാണ്. സഭാവക്താവെന്നനിലയിൽ പലപ്പോഴും സഭാധികാരികളുടെ അനീതികരവും ന്യായീകരണാതീതവുമായ തീരുമാനങ്ങളെപ്പോലും അങ്ങേയ്ക്ക് ന്യായീകരിക്കേണ്ടിവന്നുവെന്നാണ് എനിക്ക് പലപ്പോഴും തോന്നിയിട്ടുള്ളത്. തീവ്രവാദികളാൽ കൈവെട്ടിമാറ്റപ്പെട്ട പ്രൊഫ. ടി. ജെ. ജോസഫിനെ കോതമംഗലം രൂപതാമെത്രാന്റെ കീഴിലുള്ള കോർപറേറ്റ് മാനേജ്മെന്റ് പിരിച്ചുവിട്ടത് ന്യായീകരിക്കാനായി അങ്ങ് കഠിനമായി പണിപ്പെടുന്നതായി ടി.വി. മാധ്യമങ്ങളിൽ കാണാനിടയായി. അന്നത്തെ അങ്ങയുടെ ശരീരഭാഷയിൽനിന്നുതന്നെ ഈ നടപടി ന്യായീകരിക്കുന്നതിൽ അങ്ങേയ്ക്ക് വളരെയേറെ മനസ്സാക്ഷിക്കുത്തുള്ളതായി തോന്നി. കൂട്ടത്തിൽ പറയട്ടെ, പ്രൊഫ. ജോസഫിനെ ജോലിയിൽ തിരിച്ചെടുക്കണമെന്ന ആവശ്യമുന്നയിച്ച് കോതമംഗലം അരമനയിലേക്ക് മാർച്ചിന് നേതൃത്വം കൊടുത്തപ്പോൾ അരമനയുടെ ഉപ്പും ചോറുംതിന്ന് ഉപജീവിക്കുന്ന വിശുദ്ധ ഗുണ്ടകളുടെ കഠിനമർദ്ദനമേറ്റ വ്യക്തിയാണ് ഞാൻ. ആ പാവം പ്രൊഫസർക്കുവേണ്ടി അത്രയെങ്കിലും ചെയ്യാനായതിൽ എനിക്ക് ആത്മസംതൃപ്തിയുണ്ട്.

യോഗത്തിൽനിന്ന് വിട്ടുനിന്നതിന് അങ്ങ് എന്തെല്ലാം ഒഴിവുകഴിവുകൾ പറഞ്ഞാലും മെത്രാ

കീയ അമിതാധികാരത്തിന്റെ പുനരുജ്ജീവിക്കപ്പെട്ട വേതാളങ്ങളെപ്പോലെ ചെങ്കോലും കിരീടവും സ്വർണവസ്ത്രങ്ങളുമണിഞ്ഞ് നടക്കുന്ന മെത്രാന്മാരിലൊരാളായി അങ്ങയെ കാണുന്നതിലും ഞങ്ങളുടെ പ്രിയപ്പെട്ട തേലക്കാട്ട് അച്ചനായി, ഞങ്ങളിലൊരാളായി, അങ്ങയെ കാണാനാണ് ഞങ്ങൾക്കിഷ്ടം. സഭയിലെ പുരോഗമനാശയക്കാരനായ ഒരു പുരോഹിതനായിട്ടാണ് പലരും അങ്ങയെ കാണുന്നത്. അങ്ങയെ കണ്ടപ്പോൾ എനിക്കും ലഭിച്ചത് ഈ ധാരണതന്നെയായിരുന്നു. തൃശ്ശൂർ യോഗത്തിന് അങ്ങയെ ക്ഷണിക്കാൻ വന്നപ്പോൾ, 'അച്ചോ, ഞങ്ങളെയെല്ലാം സഭാദ്രോഹികൾ എന്ന വിഭാഗത്തിലാണ് സഭാധികാരികൾ ഉൾപ്പെടുത്തിയിട്ടുള്ളത് എന്ന് ഫലിതരുപേണ ഞാൻ പറയുകയുണ്ടായി. അതിന്, 'നിങ്ങളെ സഭാദ്രോഹികളായി കണക്കാക്കുന്നില്ല' എന്നായിരുന്നു അങ്ങയുടെ മറുപടി. കൂട്ടത്തിൽ പ്രൊഫ. ജോസഫ് പൂലിക്കുന്നേലിനെപ്പറ്റിയും അങ്ങ് പരാമർശിക്കുകയുണ്ടായി. പലരും അദ്ദേഹത്തെ സഭാദ്രോഹിയായി വിശേഷിപ്പിക്കുന്നുണ്ടെങ്കിലും അങ്ങ് അത്തരത്തിൽ കരുതുന്നില്ല എന്നായിരുന്നു അങ്ങ് പറഞ്ഞത്. He thinks differently എന്ന ഇംഗ്ലീഷ് വാക്കുകളാണ് അങ്ങ് അന്ന് ഉപയോഗിച്ചത്. ഇത് അങ്ങേയ്ക്ക് നിഷേധിക്കാൻ കഴിയില്ല. കാരണം, എന്റെ ഒപ്പമുണ്ടായിരുന്ന ഒരു വക്കീലും ഒരു കമ്പനി ചെയർമാനും ഇതിനു സാക്ഷികളാണ്.

കത്തോലിക്കാസഭയിലെ മെത്രാന്മാരുടെയും പുരോഹിതരുടെയും വാക്കും പ്രവൃത്തിയും തമ്മിൽ ബന്ധമില്ലെന്ന് നിരവധി അനുഭവങ്ങളിലൂടെ വിശ്വാസികൾക്ക് മനസ്സിലായിട്ടുള്ളതാണ്. അവരുടെ ഉപദേശങ്ങളും ജീവിതവും വ്യത്യസ്തതകളിലാണ്. ഉപദേശം വിശ്വാസികൾക്കും ജീവിതം തങ്ങൾക്കുമെന്നതാണ് അവരുടെ മട്ട്. ഏതായാലും അങ്ങ് ഇതിന് ഒരപവാദമാണെന്ന് ഞാനുൾപ്പെടെയുള്ളവർ വിശ്വസിച്ചിരുന്നു. എന്നാൽ ആ ധാരണ തിരുത്താൻ ഇപ്പോൾ ഞങ്ങൾ നിർബന്ധിതരായിരിക്കുന്നു. ●



പള്ളിവികാരി വൈദികപട്ടം ഉപേക്ഷിച്ചു

[ജനുവരി 21-ലെ ദേശാഭിമാനി പത്രത്തിൽവന്ന വാർത്തയാണു താഴെ- എഡിറ്റർ]

പാലാ: കന്യാസ്ത്രീയുമായുള്ള പ്രണയബന്ധത്തിന് അരമനയുടെ താക്കീതു നേരിട്ട പള്ളിവികാരി വൈദികപട്ടം ഉപേക്ഷിച്ച് തിരുവസ്ത്രം തിരികെ ഏൽപ്പിച്ചു. പാലാ രൂപതയുടെ കീഴിലെ അന്ത്യാളം സെന്റ് മാത്യൂസ് പള്ളിവികാരി ഫാ. ജോസഫ് മലയി(36)ലാണ് തിരുവസ്ത്രം ഉപേക്ഷിച്ചത്. കഴിഞ്ഞ ശനിയാഴ്ച വൈകിട്ട് പാലാ ബിഷപ്പ്സ് ഹൗസിൽ എത്തിയാണ് രാജി സമർപ്പിച്ചത്. രാജി ലഭിച്ചതായി ബിഷപ്പ്സ് ഹൗസ് അധികൃതർ അറിയിച്ചു. രാമപുരം സെന്റ് അഗസ്റ്റിൻസ് പള്ളിയിൽ അസിസ്റ്റന്റ് വികാരിയായിരുന്ന കാലത്താണ് രാമപുരം മാന്തിലെ കന്യാസ്ത്രീയായ മലബാർ സ്വദേശിനിയുമായി അടുത്തത്. ഈ വിഷയം രൂപതാആസ്ഥാനത്ത് അറിഞ്ഞതോടെ രണ്ടുവർഷം മുമ്പ് കന്യാസ്ത്രീ തിരുവസ്ത്രം ഉപേക്ഷിച്ചിരുന്നു. ഈ യുവതിയെ വിവാഹം ചെയ്ത് ഭാവിജീവിതം നയിക്കാനാണ് വൈദികൻ തിരുവസ്ത്രം ഉപേക്ഷിച്ചതെന്ന് അറിയുന്നു. ഞായറാഴ്ച മുതൽ ബിഷപ്പ്സ് ഹൗസിൽനിന്നു നിയോഗിച്ച മറ്റൊരു വൈദികനാണ് പള്ളിയിൽ കുർബാന അർപ്പിക്കുന്നത്.

-അടുത്ത കാലത്തായി പാലാ, കാഞ്ഞിരപ്പള്ളി രൂപതകളിൽനിന്നുതന്നെ എത്രയോ വൈദികരും കന്യാസ്ത്രീകളുമാണ്, ദൈവവിളിയെന്നു കരുതിയിരുന്ന തങ്ങളുടെ ജീവിതാന്തസുകളിൽനിന്നു രക്ഷപ്പെട്ടത്! അവരിൽ പലർക്കും വൈദികജീവിതവും ദാവത്യജീവിതവും ഒന്നിച്ചുകൊണ്ടുപോകേണ്ടിവന്ന കാപട്യത്തിന്റേതായ ഒരു ജീവിതഘട്ടം ഉണ്ടായിരുന്നു എന്നാണ് കേൾക്കുന്നത്. ഇതേ കപടജീവിതം നയിക്കുന്ന എത്രയോപേർ വിവിധ രൂപതകളിലായി, ഇപ്പോഴും ഉണ്ടാവാം.

ഇതെല്ലാം വാസ്തവത്തിൽ വിരൽ ചൂണ്ടുന്നത്, സഭയിൽ നൂറ്റാണ്ടുകളായി നിലനിൽക്കുന്ന അക്രൈസ്തവവും അശാസ്ത്രീയവും പ്രകൃതിവിരുദ്ധമായ നിർബന്ധിത പുരോഹിതബ്രഹ്മചര്യവൃത്തതി

നു നേർക്കല്ലേ എന്നു നാം ആലോചിക്കണം. തിരിച്ചറിവാകുന്നതിനുമുമ്പേ, കൗമാരക്കാരെ സെമിനാരിയിലേക്കും മാന്തിലേക്കും കൊണ്ടുപോയി പ്രകൃതിവിരുദ്ധമായ പ്രതിജ്ഞകൾ ദൈവത്തിന്റെ പേരിലെടുപ്പിച്ച്, അവരുടെ ജീവിതത്തെ താറുമാറാക്കുന്ന ഈ സഭാസമ്പ്രദായത്തെ മനുഷ്യാവാകാശലംഘനംതന്നെയായി കാണേണ്ടതില്ലേ? ആയിരക്കണക്കായ എത്രയോ മനുഷ്യജന്മങ്ങളാണ് കത്തോലിക്കാസഭ എ.ഡി. 1079 മുതൽ ആചരിച്ചുപോരുന്ന കിരാതമായ ഈ പുരോഹിതസമ്പ്രദായത്തിനടങ്കിട്ട്, കാമത്തിലെറിഞ്ഞു ജീവിക്കാൻ വിധിക്കപ്പെട്ടിരിക്കുന്നത്!

1599-ൽ നടന്ന 'ഉദയംപേരൂർ സൂന ഹദോസിനുമുമ്പുവരെ, കേരളനസ്രാണിപാരമ്പര്യപ്രകാരം, നമ്മുടെ കത്തനാരന്മാർ വിവാഹജീവിതം നയിക്കുന്നവരായിരുന്നുവല്ലോ. വാസ്തവത്തിൽ, സ്വാധികാരസഭയായിക്കഴിഞ്ഞ സീറോ-മലബാർ സഭയ്ക്ക് രണ്ടാംവത്തിക്കാൻ കൗൺസിൽ മാർഗ്ഗനിർദ്ദേശമനുസരിച്ചുതന്നെ, ഈ നസ്രാണിപാരമ്പര്യം വീണ്ടെടുക്കാവുന്നതാണ്; വീണ്ടെടുക്കേണ്ടതുമാണ്. പക്ഷേ, ഇന്നത്തെ നിലയിൽ മെത്രാൻ സിനഡിനേ അങ്ങനെയൊരു തീരുമാനമെടുക്കാൻ അധികാരമുള്ളൂ. ഇക്കാര്യത്തിൽ മുൻകൈ എടുക്കാൻമാത്രം ആർജ്ജവവും ധീരതയുമുള്ള ഒരു മെത്രാൻപോലും കേരളസഭയിലുണ്ടെന്നു തോന്നുന്നില്ല.

ഭാരതത്തിലെ ബ്രാഹ്മണപുരോഹിതർ ഹിന്ദുസമുദായത്തെ മൊത്തത്തിലെന്നപോലെ, തങ്ങളുടെ സ്വന്തം സമുദായാംഗങ്ങളുടെ ജീവിതങ്ങളെയും താറുമാറാക്കിയതുപോലെതന്നെയാണ്, കേരളത്തിലെ കത്തോലിക്കാപുരോഹിതവർഗ്ഗത്തിന്റെ കാര്യവും. പൗരോഹിത്യം അതിൽത്തന്നെ ഒരു ദുഷിതവലയമാണ്. സമൂഹത്തെയും പുരോഹിതരെത്തന്നെയും രക്ഷപ്പെടാൻ അനുവദിക്കാത്ത ഒരു ദുഷിതവലയം.

അതിൽനിന്ന് എങ്ങനെയെങ്കിലും മൊക്കെ രക്ഷപ്പെട്ടുവരുന്ന വൈദികരും കന്യാസ്ത്രീകളും പ്രത്യേക അഭിനന്ദനങ്ങൾ അർഹിക്കുന്നു. ഒത്തിരി വികലതകളോടും പരിക്കുകളോടുംകൂടിയാണെങ്കിലും, സാധാരണ മനുഷ്യജീവിതത്തിലേക്കു കടന്നുവരാൻ ധൈര്യം കാണിച്ച അവരെയെല്ലാം നമുക്ക് അനുമോദിക്കാം!

‘ഈ സ്ഥാപനത്തിൽ ദൈവജനത്തിന് യാതൊരു അവകാശവുമില്ല’

വിലങ്ങുപാറ

തിരുവനന്തപുരം, കേശവദാസപുരത്തുള്ള നസ്രത്തുമാം ചാപ്പലിന്റെ സന്ദർശന മുറിയിൽ സ്ഥാപിച്ചിട്ടുള്ള ഗ്രാനൈറ്റുഫലകത്തിൽ ആർക്കും വായിക്കാവുന്ന ഒരു വാചകമാണ് മുകളിൽ ശീർഷകമായി കൊടുത്തിട്ടുള്ളത്.

തിരുവനന്തപുരത്തെ ഒരു പൗരമുഖ്യനായിരുന്ന ശ്രീ. എൻ.ജെ. ജോർജ് വാങ്ങിയ 17 സെന്റ് സ്ഥലത്ത് എല്ലാ സൗകര്യങ്ങളോടും കൂടി പണിയിച്ച ‘വർക്കിംഗ് വിമൻസ് ഹോസ്റ്റൽ’ അദ്ദേഹത്തിൽനിന്നു വാങ്ങിയാണ് നസ്രത്ത് മാം കന്യാസ്ത്രീകൾ അവിടെ മാം സ്ഥാപിച്ചത്.

അവർ ഹോസ്റ്റലിന്റെ ഓഫീസ് മുറി ഒരു ചെറിയ ചാപ്പൽ ആക്കിമാറ്റി, അതിൽ ലൂർദ്ദുപള്ളിയിൽനിന്നുള്ള വൈദികർക്കു ദിവ്യപൂജ അർപ്പിക്കുന്നതിനുവേണ്ട ക്രമീകരണങ്ങൾ ചെയ്തു. തുടർന്ന്, ഞായറാഴ്ചകളിൽ അയൽവാസികളായ കുറേപ്പേർ അവിടെ കുർബാനയിൽ സംബന്ധിക്കാൻ എത്തിത്തുടങ്ങി.

നഗരം ജനനിബിഡമാവുകയും, സമീപവാസികൾ ‘ദൈവജന’സങ്കേതങ്ങളാവുകയും ചെയ്തതോടെ, ചാപ്പലിലെ ആൾത്തിരക്കു വർദ്ധിച്ചു.

ഒരു ഞായറാഴ്ച ലൂർദ്ദുപള്ളി വികാരി സ്ഥലവാസികളെ വിളിച്ചുകൂട്ടി ചാപ്പൽ ഒന്നാം നിലയുടെ പകുതിവരെ വിസ്തൃതമാക്കുന്നതിനു വേണ്ടിവരുന്ന തുകയുടെ ബജറ്റ് (budget) അവതരിപ്പിച്ച് 5,10,15,20 ആയിരങ്ങളുടെ ഒരു പട്ടിക തയ്യാറാക്കി, വിഹിതം നൽകാൻ ഓരോരുത്തർക്കായി നൽകി. തുടർന്ന് പണം പിരിച്ച്, രസീത് കൊടുത്ത്, ചാപ്പൽ പണി പൂർത്തിയാക്കി.

ചാപ്പലിന്റെ വെഞ്ചരിപ്പ് നടത്തുന്നതിനുമുന്നോടിയായി, അന്നത്തെ രൂപതാധികാരിയായിരുന്ന ആർച്ചുബിഷപ്പ് പൗവ്വത്തിൽ തലേദിവസം ഒരു ചാപ്പൽ സന്ദർശനം നടത്തി. അൾത്താരയുടെ ഒത്ത നടുക്ക് ആൾവലുപ്പത്തിൽ ഒരു തൂങ്ങപ്പെട്ട രൂപം സ്ഥാപിച്ചിരിക്കുന്നത് അദ്ദേഹം കണ്ടു. ‘ഇതെന്ത്?’ അദ്ദേഹം ചോദിച്ചു. തുടർന്നു പറഞ്ഞു, ‘ഇതു പറ്റില്ല; മാർത്തോമ്മാക്കുരിശുതന്നെ സ്ഥാപിക്കണം.’ കന്യാസ്ത്രീകൾ ക്രൂശിതരൂപത്തിനുവേണ്ടി

കരഞ്ഞു വാദിച്ചുനോക്കി. മെത്രാപ്പോലീത്താ പറഞ്ഞു: ‘ശരി, അങ്ങനെയാകട്ടെ. പക്ഷേ, വെഞ്ചരിപ്പു നടക്കില്ല.’ അതോടെ കന്യാസ്ത്രീകൾ അടിയറവു പറയുകയും അദ്ദേഹത്തിന്റെ നിർദ്ദേശാനുസരണം, രായ്ക്കുരാമാനം ക്രൂശിതരൂപമാറ്റി അവിടെ ‘മാർത്തോമ്മാക്കുരിശ്’ സ്ഥാപിക്കുകയും ചെയ്തു. പിറ്റേദിവസം വെഞ്ചരിപ്പു നടന്നു.

വെഞ്ചരിപ്പു നടന്നുകഴിഞ്ഞപ്പോഴാണെന്നുതോന്നുന്നു, മാംകാർക്കു ബോധോദയമുണ്ടായത്. ആയിരങ്ങൾ തലവരിയായി നൽകിയ വിശ്വാസികൾ എന്തെങ്കിലും അവകാശം പറഞ്ഞുവന്നാലോ? ഉടനെ തന്നെ അവർ ഉത്തരവും കണ്ടെത്തി. അതിനെന്താ, ഒരു ഗ്രാനൈറ്റുഫലകത്തിൽ അവകാശം നിഷേധിച്ച് ഒരു വാചകമെഴുതിവെച്ചാൽ പോരേ? അങ്ങനെയാണ്, ‘ഈ സ്ഥാപനത്തിൽ ദൈവജനത്തിന് യാതൊരു അവകാശവുമില്ല’ എന്നെഴുതിയ ഫലകപ്രതിഷ്ഠ നടന്നത്! കന്യാസ്ത്രീകളുടെ ഈ ബുദ്ധികണ്ട്, കുറേപ്പേർ ചിരിക്കുകയും, വേറെ കുറേപ്പേർ അമർഷം കൊള്ളുകയുമാണിവിടെ.

ഫോൺ : 9446307979;

ഇ-മെയിൽ - vmfrancisice@yahoo.com.

- നസ്രത്ത് കന്യാസ്ത്രീകളുടെ ഈ ബുദ്ധിപണ്ട് തിരുവനന്തപുരം ചാലക്കമ്പോളത്തിലുണ്ടായിരുന്ന ഒരു പലചരക്കു കടക്കാർൻ പ്രയോഗിച്ചതായി കേട്ടിട്ടുണ്ട്. കടയിലെ പഞ്ചസാരച്ചാക്കിൽ രാത്രികാലത്ത് നിറയെ കറുത്ത തടിയനുറുമ്പുകൾ കയറുന്നുണ്ടെന്നു കണ്ട അയാൾ, അതു തടയാൻ വെള്ള കടലാസിൽ വലിയ അക്ഷരത്തിൽ ‘ഉപ്പ്’ എന്നെഴുതി ചാക്കിനു പുറത്ത് കട അടയ്ക്കുന്നതിനുമുമ്പ് ഒട്ടിക്കുമായിരുന്നുവത്രേ!

തലവരി നൽകിയതിന്റെ രസീതുകളുമായി വിശ്വാസികൾ അവകാശം പറഞ്ഞു ചെല്ലുമോ എന്ന ഭയത്തിൽനിന്നാണല്ലോ ഈ ഫലകമുണ്ടായത്. പക്ഷേ, ഈ ഫലകംകൊണ്ട് രസീതുകൾക്ക് പരികൊന്നും പറ്റിയിട്ടില്ല. ദൈവജനത്തിന്റെ അവകാശങ്ങൾക്കും ഉടമസ്ഥതയ്ക്കും സ്വയം എഴുതിവയ്ക്കുന്ന ഇത്തരം ഫലകങ്ങളിലൂടെയോ കാനോൻ നിയമങ്ങളിലൂടെയോ യാതൊരു മാറ്റവും യഥാർത്ഥത്തിൽ ഉണ്ടാകുന്നില്ല. അവരെന്നും അവകാശികളും ഉടമസ്ഥരുമാണ്. കാരണം, ദൈവജനംതന്നെയാണു സഭ. അപ്പോൾ സഭയുടേതെല്ലാം ദൈവജനത്തിന്റേതുതന്നെ.

(2011-ലെ ‘Debutant’ അവാർഡിനർഹമായ ‘ഇത്തിരിമണ്ണ്’ എന്ന നോവലിന്റെ രചയിതാവാണ് ലേഖകൻ)

അമേരിക്കയിലേക്ക് അനധികൃത മനുഷ്യക്കടത്തിന് ശ്രമം: പ്രതിയായ വൈദികൻ കീഴടങ്ങി



[മാതൃഭൂമി പത്രത്തിൽ ജനുവരി 19-ാം തീയതി വന്ന വാർത്തയാണ് താഴെക്കൊടുക്കുന്നത്-എഡിറ്റർ]

കൊച്ചി: അമേരിക്കയിലേക്ക് മനുഷ്യക്കടത്തിനു ശ്രമിച്ച കേസിൽ പ്രതിയായ വൈദികൻ കീഴടങ്ങി. കേരള കാത്തലിക് ബിഷപ്പ്സ് കൗൺസിൽ യൂത്ത് കമ്മീഷൻ സെക്രട്ടറിയും കേരള കാത്തലിക് യൂത്ത് മൂവ് മെന്റ് ഡയറക്ടറുമായ ഫാ. ജെയ്സൺ കൊള്ളന്നുരാണ് കേസന്വേഷിക്കുന്ന ഡി.സി.ആർ.ബി ഡി.വൈ.എസ്.പി ക്കു മുന്നിൽ കീഴടങ്ങിയത്. കൂട്ടു പ്രതികളായ രാജു തോമസ്, ടിറ്റു തോമസ്, ജോമോൻ തോമസ് എന്നിവരും കീഴടങ്ങിയിട്ടുണ്ട്.

കേസിൽപ്പെട്ടതിനെത്തുടർന്ന് ഫാ. ജെയ്സൺ കൊള്ളന്നുരിനെ രണ്ട് പദവികളിൽനിന്നും സഭ നീക്കിയിട്ടുണ്ട്. ഇദ്ദേഹത്തിന്റെ പങ്കിനെക്കുറിച്ച് അന്വേഷിക്കാൻ കെ.സി.ബി.സി. മൂന്നംഗ അന്വേഷണ കമ്മീഷനെ നിയോഗിച്ചിട്ടുണ്ട്. പാലക്കാട് രൂപതയിൽപ്പെട്ട ആളാണ് ഫാ. ജെയ്സൺ.

ഈ കേസിൽ നേരത്തെ കാക്കനാട് ഷാഡ് വെൽസ് കമ്പനി സി.ഇ.ഒ. ടോം ബേബി, എച്ച്.ആർ. മാനേജർ സുബി കുര്യൻ എന്നിവരെ പോലീസ് അറസ്റ്റുചെയ്തിരുന്നു. ഇവരിപ്പോൾ ജാമ്യത്തിലാണ്. ആഗോള വിദ്യാഭ്യാസ സമ്മേളനത്തിന്റെ മറവിൽ 42 പേരെ അമേരിക്കയിലേക്കു കടത്താൻ ശ്രമിച്ചതാണ് കേസ്. 38 പേരിൽ നിന്നായി 1.55 ലക്ഷം വീതം വാങ്ങിയായിരുന്നു കടത്തിന് ശ്രമിച്ചത്. ഇടനിലക്കാർക്ക് ആളൊന്നിന് നിശ്ചിത നിരക്ക് കമ്മീഷനും വാങ്ങിയിരുന്നു. പരാതിയുണ്ടായതിനെത്തുടർന്ന്, വാങ്ങിയ തുകയിലേറെയും തിരിച്ചു നൽകിയിട്ടുണ്ടെന്ന് പോലീസ് പറഞ്ഞു.

തിരുവനന്തപുരം സ്വദേശികളായ ചിലരെ കമ്പനിയുടെ ജീവനക്കാരെന്ന വ്യാജേന വ്യാജരേഖകൾ ഉപയോഗിച്ച് അമേരിക്കയിലേക്കു കടത്താൻ ശ്രമിച്ച കേസിലാണ് കഴിഞ്ഞമാസം ടോം ബേബി, സുബി കുര്യൻ എന്നിവരെ അറസ്റ്റ് ചെയ്തത്. തുടരന്വേഷണത്തിലാണ് മറ്റു പ്രതികളെക്കുറിച്ചുള്ള വിവരം ലഭിച്ചത്.

സർക്കാരിന്റെ വിഘ്നം നങ്ങളകറ്റാൻ ചീഫ് വിപ് ശ്രീ. പി.സി.ജോർജ്ജ് മണ്ണാറശ്ശാല നാഗരാജ ക്ഷേത്രത്തിൽ മഞ്ഞൾ കൊണ്ട് തുലാഭാരം നടത്തിയതായി ഫെബ്രുവരി 1-ലെ മാതൃഭൂമി പത്രത്തിൽ വാർത്ത! കരിന്തിനി ഭഗവതിയുടെ അനുഗ്രഹം വാങ്ങാൻ കണ്ണൂർ, ശ്രീകണ്ഠപുരം കരിന്തിനി ഭഗവതിക്ഷേത്രത്തിൽ മന്ത്രി കെ. സി. ജോസഫ് ഇളനീർക്കൊണ്ടു തുലാഭാരം നടത്തിയ വാർത്ത ഫെബ്രുവരി 2-ലെ 'മനോരമ'യിൽ! അടുത്ത ദിവസങ്ങളിൽ ഇനി ആരൊക്കെയാവുമോ, പുതിയ ക്ഷേത്ര പ്രവേശനവിളംബരവുമായി രംഗത്തുവരിക?

നാഗത്തെ കുന്തംകൊണ്ടു കുത്തിക്കൊന്ന 'അരീത്ര വല്ലുച്ച'നെ കൈവിട്ട് നാഗരാജാക്ഷേത്രത്തിൽ പി.സി. ജോർജ്ജ് പോയത് എന്തിനായിരിക്കുമോ? ഏതു വിഘ്നമകറ്റാനും കഴിവുള്ള അസാധ്യകാര്യങ്ങളുടെ മദ്ധ്യസ്ഥൻ യുദാശ്ശീഹാ പാലായിലുണ്ടായിട്ടും, മണ്ണാറശാലയിലെ നാഗരാ

- കാഞ്ഞിരപ്പള്ളിയിൽ സഭയുടെ യുവ ദീപ്തി പിള്ളേരെ കട്ടേഷൻ ഗുണ്ടാപ്പണിക്കാണ് കാഞ്ഞിരപ്പള്ളി മെത്രാൻ നിയോഗിച്ചതെങ്കിൽ, കെ.സി.ബി.സി യൂത്ത് കമ്മീഷൻ സെക്രട്ടറിയും കെ.സി.വൈ.എം ഡയറക്ടറുമായ വൈദികനും പ്രവർത്തകരും നിയോഗിക്കപ്പെട്ടത്, അതിലും ഡീസന്റായതും വരുമാനമുള്ളതുമായ മനുഷ്യക്കടത്ത് പരിപാടിയാണ്! മറ്റൊരു വൈദികൻ ഏതാനും കന്യാസ്ത്രീകളെയുംകൂടി ഇറ്റാലിയിൽ പുതിയ 'മിനിസ്ട്രി' (പഞ്ചനക്ഷത്ര വേശ്യാലയം) തുടങ്ങിയത് സഭ നിയോഗിച്ചിട്ടാണോ സ്വയംതൊഴിലായിട്ടാണോ എന്നു വ്യക്തമാക്കപ്പെട്ടിട്ടില്ല. ഇതിൽ, മനുഷ്യക്കടത്തിനു നേതൃത്വം നൽകിയ വൈദികനെ പദവികളിൽനിന്നു നീക്കുക എന്ന 'കഠിനശിക്ഷ' നൽകി നീതി നിർവ്വഹണത്തിനു മാതൃക കാട്ടിയിരിക്കുന്നു, നമ്മുടെ മെത്രാന്മാർ! ഗുണ്ടാപ്പണിക്കു നേതൃത്വം നൽകിയ കാഞ്ഞിരപ്പള്ളി മെത്രാനും 'ഇറ്റാലിയൻ മിനിസ്ട്രി' നായകനായ വൈദികനും ഈ ശിക്ഷയെങ്കിലും നൽകുവാൻ കെ.സി.ബി.സി തയ്യാറാകുമോ എന്തോ? എന്തായാലും നമ്മുടെ മെത്രാന്മാരുടെയും വൈദികരുടെയും കന്യാസ്ത്രീകളുടെയും പള്ളിസംഘടനാപ്രവർത്തകരുടെയും പ്രവർത്തനമേഖല അധോലോകത്തേക്കുകൂടി അനുദിനം വ്യാപിക്കുകയാണ്.

മാറ്റാൻ മണ്ണാശ്ശാലയിൽ തുലാഭാരം!

ജാവിനെ അഭയംപ്രാപിച്ചതിനു കാരണമെന്തായിരിക്കുമോ? ക്രിസ്ത്യാനിത്വം വിട്ട് ഹിന്ദുത്വത്തെ പുണരാനുള്ള ഈ വെമ്പലിനു പിന്നിൽ, ജഗതിയുടെ മകളെ ക്രിസ്ത്യാനിയാക്കി മതപരിവർത്തനം നടത്തിച്ചതിന്റെ കുറ്റബോധമായിരിക്കുമോ, എന്തോ? അതോ, ഹിന്ദുത്വരാഷ്ട്രീയമാണിനി പച്ചപിടിക്കാൻ പോകുന്നത് എന്ന ധാരണയിൽ ബി.ജെ.പിയിൽ ചേക്കേറിയ അദ്ദേഹത്തിന്റെ ഇടക്കാലരാഷ്ട്രീയ ശത്രുവായിരുന്ന അൽഫോൻസ് കണ്ണന്താനത്തിന്റെ അതേ രാഷ്ട്രീയബുദ്ധിയിലായിരിക്കുമോ ഈ തുലാഭാരത്തിനു കാരണം?

യേശുദാസ് ശബരിമലയ്ക്കു പോയതിന്റെ പേരിൽ മകനു മാമ്മോദീസാ വിലക്കിയ മെത്രാന്മാർ, പി.സി. ജോർജിന്റെയും കെ.സി. ജോസഫിന്റെയും ഈ ക്ഷേത്രപ്രവേശനവും തുലാഭാരം നടത്തലുമൊന്നും കാണുന്നില്ലേ?

അപഹാസ്യമായ സാമുദായിക പ്രീണനം

ജോസ് കല്ലിടുകിൽ ചിക്കോഗോ

കേരള ഫോക്ലോർ അക്കാദമിയുടെ ഈ വർഷത്തെ പി.കെ. കേളൻ പുരസ്കാരത്തിന് അർഹനായത് കോട്ടയം രൂപതയിലെ മോൺസിഞ്ഞാർ ജേക്കബ് വെള്ളിയാനാണ്. കോട്ടയം അതിരൂപതാധ്യക്ഷൻ മാർ മാത്യു മൂലക്കാട്ടിൽ, മുൻ സുപ്രീംകോടതി ജഡ്ജി ജസ്റ്റിസ് സിറിയക് ജോസഫ്, ഡോ. എൻ. ജയ്റാജ് എം.എൽ.എ. എന്നിവരുടെ സാന്നിധ്യത്തിൽ, കേരളസാംസ്കാരിക വകുപ്പുമന്ത്രി, കെ.സി. ജോസഫിന്റേയും പ്രസ്തുത അവാർഡ് അദ്ദേഹം ഏറ്റുവാങ്ങി.

ലൈംഗിക കുറ്റാരോപണത്തെതുടർന്ന്, അമേരിക്കയിൽനിന്നും ഒളിച്ചോടി ഇൻഡ്യയിൽ അഭയംപ്രാപിച്ച ഒരു വ്യക്തിയെ കേരളാ ഗവൺമെന്റ് ആദരിച്ച ഈ സംഭവം ആരെയും ആശ്ചര്യപ്പെടുത്താൻ പോരുന്നതാണ്. സ്വാഭാവികമായുള്ള ഓരോ കേരളീയനെയും ലജ്ജിപ്പിക്കുന്നതാണ് ഈ അവാർഡ് ദാനം.

മന്ത്രി കെ.സി. ജോസഫിന്, താൻ അവാർഡ് നൽകി ആദരിച്ച മോൺ. ജേക്കബ് വെള്ളിയാനെതിരെ നിലനിൽക്കുന്ന ലൈംഗിക ആരോപണത്തെക്കുറിച്ച്, അറിവില്ലാതിരിക്കാൻ സാധ്യതയില്ല. അഥവാ അറിവില്ലായിരുന്നെങ്കിൽ, അതു കേരളത്തിന്റെ ഇന്റലിജൻസ് വിഭാഗത്തിന്റെ പരാജയത്തിന്റെയും കഴിവുകേടിന്റെയും നഗ്നമായ ഒരു തെളിവുമാത്രം! ഇതര മാധ്യമങ്ങൾക്കൊപ്പം, ഇൻഡ്യയിൽ ഏറ്റവും വിശ്വസ്തതയുള്ള ദിനപത്രങ്ങളിലൊന്നായ 'Times of India' മുൻപേ ജിൽത്തന്നെ മോൺ. ജേക്കബ് വെള്ളിയാനെക്കുറിച്ചുള്ള ആരോപണം റിപ്പോർട്ട് ചെയ്തിട്ടുള്ളതാണ്. കൂടാതെ, സൂര്യാ റ്റി.വി. ഈ സംഭവത്തെക്കുറിച്ച് വിശദമായ റിപ്പോർട്ട് സംപ്രേഷണം ചെയ്തിരുന്നു. യു ട്യൂബ് വഴിയും നിരവധി മലയാളികൾ ഈ കുറ്റകൃത്യത്തിന്റെ വിശദാംശങ്ങൾ അറിയുകയും മലയാളി സമൂഹത്തിൽ സജീവചർച്ചാവിഷയമാക്കുകയും ചെയ്തിട്ടുള്ളതാണ്.

സാമുദായികശക്തികളെ പ്രീണിപ്പിക്കുവാൻ ഏതറ്റംവരെയും പോകുവാൻ വെമ്പൽകൊള്ളുന്ന കേരളത്തിലെ യു.ഡി.എഫ് ഗവൺമെന്റിന്റെ മറ്റൊരു വികൃതമുഖമാണ് ഈ സംഭവത്തിലൂടെ പൊതുജനത്തിനു കാണുവാനായത്. N.S.S-ന്റെ സമ്മർദ്ദത്തിനുവഴങ്ങി രമേശ് ചെന്നിത്തലയെയോ മറ്റൊരു നായർ സമുദായാംഗത്തെയോ മന്ത്രിസഭയിൽ ഉൾപ്പെടുത്തിയാൽ, പുറത്താക്കപ്പെടുന്നതു താനാണെന്നു മന്ത്രി കെ.സി. ജോസഫിനു ഉത്തമബോധ്യമുണ്ട്. വേൾഡ് മലയാളി സംഗമത്തിന്റെ നടത്തിപ്പിലും പത്മാ പുരസ്കാരത്തിലുള്ള നോമിനേഷൻ സമർപ്പിച്ചതിലും തന്റെ കഴിവുകേടുകൾ ആവർത്തിച്ചുതെളിയിച്ച് ഉമ്മൻ ചാണ്ടി മന്ത്രിസഭയ്ക്കു ഒരു ബാധ്യതയായി തീർന്നിരിക്കുകയാണ് ഇദ്ദേഹം ഇപ്പോൾ. അതുകൊണ്ടാവാം, കോട്ടയം ജില്ലയിൽ നിർണ്ണായക സ്വാധീനമുള്ള ക്നാനായ സമുദായം, വിവേചനവും ജാതീയതയും പ്രോത്സാഹിപ്പിക്കുന്നു എന്നറിഞ്ഞിട്ടും, ഈ സമുദായത്തെ പ്രീണിപ്പിക്കുന്നതിന് ഈ അവാർഡ് ദാനത്തിനു നിന്നുകൊടുക്കാൻ മന്ത്രി കെ.സി. ജോസഫ് പ്രേരിതനായത്.



വത്തിക്കാന്റെ റിയൽഎസ്റ്റേറ്റ് മുസ്സോളിനിയും വിവാദങ്ങളും

ജോസഫ് പടന്നമാക്കൽ-USA

വത്തിക്കാന്റെ കൈവശമുള്ള റിയൽ എസ്റ്റേറ്റ് സാമ്രാജ്യം, ഇറ്റാലിയൻ ഏകാധിപതി ബെനിറ്റോ മുസ്സോളിനിയിൽനിന്നു രഹസ്യമായി ലഭിച്ച ധനംകൊണ്ടു സമ്പാദിച്ചതാണെന്നുള്ള വാർത്ത വത്തിക്കാൻ ഈയിടെ നിരസിക്കുകയുണ്ടായി. മുസ്സോളിനിയുടെ ഫാസിസ്റ്റ് ഭരണകൂടത്തെ അനുകൂലിച്ചതിന്റെ പേരിൽ വത്തിക്കാനു ലഭിച്ച പാരിതോഷികമാണിതെന്ന ആരോപണം ലോകവാർത്തകളിൽ അടുത്തനാളുകളിൽ നിറഞ്ഞുനിന്നിരുന്നു. ഇന്ത്യയിലെ പ്രമുഖ ഇംഗ്ലീഷ് പത്രങ്ങളിലും ഈ വിവാദവാർത്ത പ്രത്യക്ഷപ്പെട്ടിരുന്നു. ഈ പശ്ചാത്തലത്തിലായിരുന്നു, വത്തിക്കാന്റെ നിഷേധക്കുറിപ്പ്.

മുസ്സോളിനിയുടെ പണംകൊണ്ട് റിയൽ എസ്റ്റേറ്റ് വാങ്ങിച്ച വാർത്ത കത്തോലിക്കാസഭ നിഷേധിച്ചിട്ടില്ലെന്നും, എന്നാൽ 92 മില്യൻ ഡോളർ മുസ്സോളിനി വത്തിക്കാനു കൊടുക്കുവാനുണ്ടായ സാഹചര്യത്തെ തെറ്റായ രീതിയിൽ അവതരിപ്പിച്ച് വാർത്ത പ്രസിദ്ധീകരിച്ചതിനെതിരെയാണ് വത്തിക്കാന്റെ നിഷേധക്കുറിപ്പെന്നും Jan. 22, 2013-ലെ ടെലിഗ്രാഫ് റിപ്പോർട്ട് ചെയ്തിട്ടുണ്ട്. ഇതും ചരിത്രപരമായി തെറ്റെന്നാണ് വത്തിക്കാൻ റിപ്പോർട്ട് ചെയ്തിരിക്കുന്നത്.

ഇന്ന് ഇറ്റാലിയൻ പ്രസിഡന്റ് വസിക്കുന്ന കൊട്ടാരംപോലും ഒരിക്കൽ മാർപ്പാപ്പയുടേതായിരുന്നു. ലാറ്ററൻ ഉടമ്പടി അനുസരിച്ച് നഷ്ടപ്പെട്ടതാണ്. 1860-ൽ ഇറ്റലിയിലെ രാജാവ് വത്തിക്കാന്റെ വക പല പ്രദേശങ്ങളും കീഴടക്കിയപ്പോൾ വത്തിക്കാനു നഷ്ടപ്പെട്ട വസ്തുവകകളുടെയും കരപ്രദേശങ്ങളുടെയും നഷ്ടപരിഹാരം മുസ്സോളിനി സർക്കാർ നൽകുകയുണ്ടായി. 1929-ലെ ലാറ്ററൻ ഉടമ്പടിപ്രകാരമാണ്, അല്ലാതെ പാരിതോഷികമായിട്ടല്ല വത്തിക്കാൻ ഈ പണം സ്വീകരിച്ചത്. അന്ന് മുസ്സോളിനിയുമായി ഉണ്ടാക്കിയ ഉടമ്പടി അനുസരിച്ചാണ് വത്തിക്കാനെ മുസ്സോളിനി സർക്കാർ പരമാധികാരമുള്ള ഒരു രാഷ്ട്രമായി അംഗീകരിച്ചത്. അതോടെ, മുമ്പ് വത്തിക്കാന്റെ അധീനതയിലുണ്ടായിരുന്ന പേപ്പൽ സ്റ്റേറ്റുകളുടെമേലുള്ള പരമാധികാരം വത്തിക്കാൻ ഉപേക്ഷിക്കുകയും ചെയ്തു.

കഴിഞ്ഞ 80 കൊല്ലമായി ഇറ്റലിയും വത്തിക്കാനുമായുണ്ടായിരുന്ന തർക്കങ്ങൾക്കു നഷ്ടപരിഹാരമായി ലഭിച്ച ഇറ്റാലിയൻ സർക്കാരിന്റെ പണംകൊണ്ടു മേടിച്ച വസ്തുവകകളാണി

വയെന്നു പകൽപോലെ പൊതുജനത്തിനു അറിവുണ്ടായിരുന്നിട്ടും, അക്കാര്യം ഒരു പുതിയ വിവാദകഥയായി ലോകമാധ്യമങ്ങൾ പ്രസിദ്ധീകരിച്ചത് തികച്ചും വിചിത്രമായിരിക്കുന്നു. വത്തിക്കാന്റെ ഫോൺ ബുക്കിൽ വർഷങ്ങളായി ഈ വസ്തുവകകളുടെ കാര്യം വിശദമായി ചേർത്തിട്ടുണ്ട്. ബ്രിട്ടീഷ് വസ്തുവകകളുടെ വിവരങ്ങളടങ്ങിയ APSA-യിലും ഇവ വത്തിക്കാന്റെ സ്വത്തുക്കളാണെന്നു കൃത്യമായി പ്രസിദ്ധീകരിച്ചിട്ടുണ്ട്. തെറ്റായ രീതിയിൽ വത്തിക്കാനെ താറടിക്കുവാൻ ചില സ്ഥാപിതതാത്പര്യക്കാർ കരുതിക്കൂട്ടി രചിച്ച തിരക്കഥയ്ക്കനുസരിച്ചാണ് വിവാദവാർത്ത പ്രസിദ്ധീകരിക്കപ്പെട്ടതെന്നുവേണം അനുമാനിക്കാൻ.

ലാറ്ററൻ ഉടമ്പടിയെപ്പറ്റി വ്യക്തമായ ചരിത്രമുള്ളതാണ്. 1860-ൽ ഇറ്റാലിയൻ രാജാവ് ആക്രമിച്ചെടുത്ത വത്തിക്കാന്റെ പ്രദേശങ്ങൾക്കു 1929-വരെ നഷ്ടപരിഹാരം നൽകുകയുണ്ടായില്ല. മുസ്സോളിനിയുടെ കാലത്ത് തന്റെ സുഗമമായ ഭരണത്തിന് ആത്മീയനേതാവായ മാർപ്പാപ്പായുടെ അനുഗ്രഹം അദ്ദേഹത്തിന് ആവശ്യമായിരുന്നു. രാജ്യത്തിലെ ജനങ്ങളുടെ ആഗ്രഹം അനുസരിച്ചാണ്, മുസ്സോളിനി 70 കൊല്ലമായി വഷളായിക്കിടന്നിരുന്ന വത്തിക്കാനുമായുള്ള പ്രശ്നം പരിഹരിച്ചത്. ഇറ്റലിയെ അനുകൂലിക്കുകയെന്ന നയം, പട്ടാളം ഇല്ലാത്ത വത്തിക്കാന് സ്വീകരിക്കാതെ നിവൃത്തിയുമില്ലായിരുന്നു. അന്ന് ഇറ്റാലിയൻ ഭരണാധികാരികളെ പിണക്കിയിരുന്നെങ്കിൽ വത്തിക്കാൻ തകർന്നു തരിപ്പണമാകുമായിരുന്നു.

മുസ്സോളിനിയിൽനിന്നു കിട്ടിയ ഭീമമായ പണത്തിനു പകരമായി അദ്ദേഹവുമായി ഒരു സമാധാനഉടമ്പടി ഉണ്ടാക്കി. വത്തിക്കാൻ ബുദ്ധിപൂർവ്വം പണം അനേക തുറകളിൽ നിക്ഷേപിക്കുകയും ചെയ്തു. അമേരിക്കൻ എഴുത്തുകാരനായ തോമസ് റീസിന്റെ 'Inside the Vatican' എന്ന ഗ്രന്ഥത്തിലും മുസ്സോളിനിയുമായി 1929-ൽ ഉണ്ടാക്കിയ വത്തിക്കാന്റെ ഉടമ്പടിതനുസരിച്ച് 92 മില്യൻ ഡോളർ നഷ്ടപരിഹാരമായി ലഭിച്ച കാര്യം എഴുതിയിട്ടുണ്ട്. നഷ്ടപരിഹാരത്തുകയിൽ കുറേ

തുക വത്തിക്കാനിലെ ട്രെയിൻസ്റ്റേഷൻ പണിയുവാനും ഓഫീസ് കെട്ടിടത്തിനായും ഉപയോഗിച്ചു. കുറെ സ്വത്ത് പൈതൃകമായി മാറ്റിവെച്ചു. ബാക്കി പണംകൊണ്ട് എൻഡോവ്മെന്റ് ഫണ്ടും സാധുക്കൾക്കായുള്ള ഫണ്ടും സ്ഥാപിച്ചുവെന്നാണ് വത്തിക്കാനിൽനിന്നു ഫാദർ റീസ് വ്യക്തമാക്കിയിട്ടുള്ളത്.

ലണ്ടനിലും സ്വിറ്റ്സർലൻഡിലും ഫ്രാൻസിലും വത്തിക്കാന്റെ പേരിലുള്ള കെട്ടിടങ്ങളെല്ലാം പൈതൃകസ്വത്തുക്കളാണെന്നും വത്തിക്കാൻ വ്യക്തമാക്കിയിട്ടുണ്ട്. വസ്തുവകകളുടെ വ്യക്തമായ രേഖകൾ വത്തിക്കാൻ സൂക്ഷിക്കുന്നുമുണ്ട്.

മുസോളിനിയിൽനിന്നു കിട്ടിയ നഷ്ടപരിഹാരത്തുകകൊണ്ട് ഇന്നും വത്തിക്കാനും മാർപ്പാപ്പായ്ക്കും നേട്ടങ്ങൾ ഉണ്ടെന്നുള്ളതു സത്യമാണ്. എന്നിരിക്കലും, സത്യവിരുദ്ധമായ വാർത്തകളും വിവാദങ്ങളും ലോകമാധ്യമങ്ങളിലൂടെ പ്രചരിപ്പിച്ച് വത്തിക്കാനെ അപകീർത്തിപ്പെടുത്താൻ നടത്തുന്ന ഇത്തരം നീക്കങ്ങൾ അപലപിക്കപ്പെടേണ്ടതാണ്. അതിനുപിന്നിൽ പ്രവർത്തിക്കുന്ന ദുഷ്ടശക്തികളെ തുറന്നുകാട്ടേണ്ടതുമാണ്.

KCRM പ്രവർത്തകരും അവർ നടത്തുന്ന ‘അത്മായശബ്ദം’ ബ്ലോഗും ‘സത്യജാല’ മാസികയും കത്തോലിക്കാസഭയ്ക്ക് എതിരല്ലെന്നും, ഏതൊരു പുരോഹിതനെയൊന്നും അവർ തങ്ങളുടെ സഭയെ സ്നേഹിക്കുന്നവരാണെന്നുമുള്ള വിശ്വാസത്തിലാണ്, ഈ നിരീക്ഷണം എഴുതി അയയ്ക്കുന്നത്.

-തീർച്ചയായും ആ വിശ്വാസം ശരിയാണ്. KCRM ലക്ഷ്യമിട്ടിരിക്കുന്നത്. സഭാനവീകരണമല്ല, സഭാനവീകരണംതന്നെയാണ്. വത്തിക്കാൻ കേന്ദ്രീകരിച്ചുള്ള സാമ്പത്തിക-രാഷ്ട്രീയ-പുരോഹിതസംവിധാനം ക്രൈസ്തവമല്ല എന്ന വാദം ഞങ്ങൾക്കുണ്ടെങ്കിലും, വത്തിക്കാനെ ചെറുതാക്കിക്കാണിക്കാൻ നടത്തുന്ന കള്ളപ്രചാരണങ്ങളോട് യോജിക്കാൻ ഞങ്ങൾക്കാവില്ല. കാരണം, അസത്യത്തിന്റെ വഴി അക്രൈസ്തവമാണ്, യഥാർത്ഥ നവീകരണത്തിനു തടസ്സവുമാണത്.

ഇപ്പോഴത്തെ കുത്സിത നീക്കത്തിനു പിന്നിൽ, റീത്തുരാഷ്ട്രീയമാണോ എന്നു സംശയിക്കാവുന്നതാണ്. ഇക്കാലമത്രയും കത്തോലിക്കാസഭയെ ഭരിച്ച ലത്തീൻ റീത്തിനെ ചെറുതാക്കിക്കാണിച്ച് വത്തിക്കാനിൽ അധികാരസിംഹാസനങ്ങളിൽ കയറിപ്പറ്റാനുള്ള പരിശ്രമം മറ്റു റീത്തുകളിലെ ഏതെങ്കിലും സഭാധികാരലോബി നടത്തിയാൽ അതിൽ അത്ഭുതപ്പെടാനില്ല.

നമ്മുടെ സീറോ-മലബാർ സഭപോലും, ലോകമാസകലം രൂപതകൾ സ്ഥാപിച്ച് ആഗോള

സഭയായി വിലസാനുള്ള സാമ്രാജ്യത്വവെമ്പലാണ് ലോപ്രദർശിപ്പിച്ചുകൊണ്ടിരിക്കുന്നത്. ഈ സഭയുടെ പ്രതാപത്തിനുചേർന്ന ഒരു ആസ്ഥാനമന്ദിരം വത്തിക്കാനിൽ വില പറഞ്ഞുവെച്ചിരിക്കുകയുമാണ്, നമ്മുടെ സഭാധികാരികൾ. അമേരിക്കയിൽ ഒരു വലിയ സെമിനാരി വാങ്ങാനാണെന്നു പറയപ്പെടുന്നു, നമ്മുടെ മേജർ ആർച്ചുബിഷപ്പും മാർ അറയ്ക്കലും ഇപ്പോൾ അവിടെയാണത്രേ!

ഈ ലൈനിൽ ചിന്തിച്ചുപോയത്, വിവാദവാർത്ത മലയാളത്തിൽ തർജ്ജമ ചെയ്ത് ‘അത്മായശബ്ദം’ ബ്ലോഗിൽ പ്രസിദ്ധീകരിക്കാൻ നൽകിയത്, ജർമ്മനിയിൽ മാർ അറയ്ക്കലിന്റെ വലംകൈയായി പ്രവർത്തിക്കുന്ന ഒരാളാണ് എന്നു മനസ്സിലാക്കാൻ കഴിഞ്ഞതുകൊണ്ടാണ്. ചതി മനസ്സിലായതേ പിൻവലിക്കുകയായിരുന്നു..... അങ്ങേയറ്റം ജാഗ്രതയോടെ-നാം നമ്മുടെ സഭാധികാരികളുടെ-നീക്കങ്ങളെയും നിരീക്ഷണവിധേയമാക്കേണ്ടിയിരിക്കുന്നു.

‘സത്യജാല’ വിതരണ ഏജൻസിക്ക് തേടുന്നു



ഇപ്പോൾ ‘സത്യജാല’ ഒരംഗീകൃത മാസിക ആയതിനാൽ, കടകളിൽ വില്പനയ്ക്കു വയ്ക്കാനോ ഏജൻസി എടുക്കുവാനോ നിയമതടസ്സമില്ല. അതുകൊണ്ട്, ‘സത്യജാല’യുടെ അഭ്യുദയകാംക്ഷികൾ സ്വന്തം നിലയിൽ

ഏജൻസി എടുക്കുകയോ പരിചയമുള്ള ബുക്സ്റ്റാളുകളിൽ മാസിക പരിചയപ്പെടുത്തി അവരെക്കൊണ്ട് ഏജൻസി എടുപ്പിക്കുകയോ ചെയ്യണമെന്നപേക്ഷിക്കുന്നു.

ഒറ്റപ്രതിയുടെ വില 15 രൂപ. ഏജന്റുമാർക്ക് 10 രൂപയ്ക്ക് നൽകും. കുറഞ്ഞത് 10 കോപ്പിയെങ്കിലും എടുക്കണമെന്നതും, തുടക്കത്തിൽ 3 മാസത്തെ തുക അഡ്വാൻസായി നൽകണമെന്നതും മാത്രമാണ് വ്യവസ്ഥ. തുടർന്ന്, ഓരോ മാസത്തെയും തുക പിറ്റേ മാസം 15-ാം തീയതിക്കകം എത്തിച്ചുതന്നാൽ മതിയാകും. എല്ലാമാസവും 15,16 തീയതികളിൽ സാധാരണ പോസ്റ്റിൽ, മാസിക അയച്ചു തരുന്നതാണ്. സഹകരണം അഭ്യർത്ഥിക്കുന്നു.

-സർക്കുലേഷൻ മാനേജർ

താമശ്ശേരി രൂപതാബിഷപ്പ് മാർ റീനീഷിയസ് ഇഞ്ചനാനി കീഴടങ്ങി!

വിൻസെന്റ് മാത്യു

‘വിൻസെന്റ് ഡി പോൾ’ താമശ്ശേരി രൂപതാ സെൻട്രൽ കൗൺസിലിൽ, ‘വിൻസെന്റ് ഡി പോൾ’ പ്രസിഡന്റ് തിരഞ്ഞെടുപ്പ് സംബന്ധിച്ച് ഉടലെടുത്ത കലാപം, ബിഷപ്പിന്റെ ഇടപെടലിനേത്തുടർന്നു രൂക്ഷമായി. സെൻട്രൽ കൗൺസിൽ തിരഞ്ഞെടുപ്പിൽ ശ്രീ. ആന്റണിക്ക് 67 വോട്ടും ശ്രീ. സിറിയക് മാത്യുവിന് 50 വോട്ടും ലഭിച്ചു. സിറിയക് മാത്യു, മുൻ പ്രസിഡന്റിന്റെ സ്വാധീനത്തോടെ നാഷണൽ കൗൺസിലിനെ സ്വാധീനിക്കുകയും ഭൂരിപക്ഷം ലഭിച്ച ആന്റണിയുടെ തിരഞ്ഞെടുപ്പ് നിയമവിരുദ്ധമാണെന്ന് ധരിപ്പിക്കുകയുമുണ്ടായി. ഈ വാർത്ത പരന്നതോടെ, താമശ്ശേരി സെൻട്രൽ കൗൺസിലിന്റെ കീഴിലുള്ള എ.സി. (Area Council) പ്രസിഡന്റുമാരും കൗൺസിലർമാരും പ്രതിഷേധവുമായി രംഗത്തുവന്നു. വിവരമറിഞ്ഞ് ബിഷപ്പ്, എ.സി. പ്രസിഡന്റുമാരുടെ രഹസ്യയോഗം അരമനയിൽ വിളിച്ചുചേർത്തു. A.C പ്രസിഡന്റുമാർ ഒന്നടങ്കം സിറിയക് മാത്യുവിന്റെ വഴിവിട്ടുള്ള തിരഞ്ഞെടുപ്പു റദ്ദാക്കി മറ്റൊരാളെ തിരഞ്ഞെടുക്കണമെന്ന് ആവശ്യപ്പെട്ടു.

ബിഷപ്പ് കാര്യങ്ങൾ കേട്ടശേഷം, ഭൂരിപക്ഷം കിട്ടിയ ശ്രീ. ആന്റണിയെ പുറത്താക്കിക്കൊണ്ട് സിറിയക് മാത്യുവിനെ C.C പ്രസിഡന്റായി അംഗീകരിക്കുന്ന നാഷണൽ കൗൺസിലിന്റെ തീരുമാനം താൻ ബിഷപ്പായിരിക്കുന്നിടത്തോളംകാലം ഇവിടെ നടപ്പാവില്ലെന്നു പ്രഖ്യാപിച്ചു.

പിച്ഛം. ഇതിൻപ്രകാരം, യോഗത്തിൽ ഒരു പ്രമേയം പാസ്സാക്കിച്ച് ബിഷപ്പ് നാഷണൽ കൗൺസിലിന് അയച്ചു. ബിഷപ്പിന്റെ ഈ പ്രസ്താവനയും പ്രമേയവും വിലപ്പോവില്ലെന്നു ബിഷപ്പിനെതിരെ സിറിയക് മാത്യു പോർവിളി നടത്തി. അതോടൊപ്പം നാഷണൽ കൗൺസിലിൽ ശക്തമായ സമ്മർദ്ദവും സിറിയക് മാത്യു നടത്തി.

ഇതോടെ, ബിഷപ്പിന്റെ ഇടപെടലിനെ അവഗണിച്ചുകൊണ്ട് നാഷണൽ കൗൺസിൽ സിറിയക് മാത്യുവിനെ പ്രസിഡന്റായി നിയോഗിക്കുകയും സ്ഥാനാരോഹണം നടത്തുകയും ചെയ്തു. മാത്രവുമല്ല, രൂപതാ ബിഷപ്പിന് വിൻസെന്റ് ഡി. പോൾ സംഘടനയുടെ ഭാരവാഹികളുടെ തിരഞ്ഞെടുപ്പിലോ അവരുടെ പ്രവർത്തനമേഖലകളിലോ ഇടപെടാൻ നിയമമനുരിച്ച് അവകാശമില്ലെന്നും, മറിച്ച് ഇടപെടലുകൾ നടത്തിയാൽ ബിഷപ്പ് കോടതി കേരണ്ടിവരുമെന്നും പ്രഖ്യാപിക്കുകയും ചെയ്തു. ഇതോടെ, ബിഷപ്പ് A.C പ്രസിഡന്റുമാരെയും കൗൺസിലർമാരെയും കൈവിട്ട് കീഴടങ്ങുകയും ചെയ്തു.

സിറിയക് മാത്യുവും രൂപതാബിഷപ്പും കൂട്ടുചേർന്നു നടത്തിയിരുന്ന റിയൽ എസ്റ്റേറ്റ് ബിസിനസ്സ് സംബന്ധിച്ചുള്ള രഹസ്യം പുറത്താകുമെന്നു ഭയന്നാണ് ബിഷപ്പ് കീഴടങ്ങിയത് എന്നും ജനസംസാരമുണ്ട്.

(‘കാത്തലിക് ലേമെൻസ് അസ്സോസിയേഷൻ’ പ്രസിഡന്റാണു ലേഖകൻ - എഡിറ്റർ)

ഒരു സന്തോഷവാർത്ത!

2013 ജനുവരി ലക്കംമുതൽ, ‘സത്യജാല’ ആധികാരികാംഗീകാരമുള്ള ഒരു മാസികയായിരിക്കുന്നു എന്ന് വരികാറെ അറിയിക്കാൻ സന്തോഷമുണ്ട്.

2012 ജനുവരി 29-ാം തീയതി ശ്രീ. ജോസഫ് പുലിക്കുന്നേൽ പ്രകാശനം ചെയ്ത, ട്രാസ്ലേയ്ഡ് രൂപത്തിലുള്ള 12 പേജായിരുന്നു ‘സത്യജാല’യുടെ ആദ്യലക്കം. പിന്നീട്, ഒട്ടേറെപ്പേരുടെ ഉപദേശ-നിർദ്ദേശങ്ങളെ മാനിച്ച് ആദ്യലക്കത്തിലെ രചനകൾകൂടി ഉൾപ്പെടുത്തിക്കൊണ്ട് മാസികരൂപത്തിൽ വീണ്ടും ആദ്യലക്കമായി 2012 ഏപ്രിലിൽ ‘സത്യജാല’ മാസിക ഇറക്കുകയായിരുന്നു. തുടർന്നിതുവരെ മൂടക്കംകൂടാതെ സത്യജാല മാസിക 9 ലക്കങ്ങൾ ഇറക്കി. താല്ക്കാലിക രജിസ്ട്രേഷൻ കിട്ടിയതിനേത്തുടർന്ന് 2013 ജനുവരി ലക്കം വീണ്ടും 1-ാം ലക്കമായി ‘സത്യജാല’ പ്രസിദ്ധീകരിക്കുകയായിരുന്നു.

മാസിക തുടങ്ങാൻ തീരുമാനിച്ചപ്പോൾത്തന്നെ ട്രൈറ്റിൽ അംഗീകരിച്ചുകിട്ടുവാനുള്ള അപേക്ഷയും നൽകിയിരുന്നു. അനവധി കടമ്പകൾ കടന്ന് ഡൽഹിയിൽനിന്നു അതംഗീകരിച്ചു കിട്ടാനും ഒരു താല്ക്കാലിക രജിസ്ട്രേഷൻ നമ്പർ അനുവദിച്ചുകിട്ടാനും ഏതാണ്ട് ഒരു വർഷമെടുത്തു. ഏതാനും മാസങ്ങൾക്കുള്ളിൽ ഡൽഹി RNI യിൽ നിന്നുള്ള രജിസ്ട്രേഷൻ കിട്ടുമെന്നു പ്രതീക്ഷിക്കുന്നു.

സഭയിൽ ഉൾക്കൊള്ളുന്ന പ്രതിഷേധനിർച്ചാലുകൾ

ജെ.സി.സി. ചങ്ങനാശ്ശേരിയിൽ നടത്തിയ അതിരൂപതാ മാർച്ച്



പ്രാർത്ഥനയോടെ തുടക്കം



മോണിക്കാ തോമസ് തന്റെ ദുരനുഭവം പങ്കുവയ്ക്കുന്നു.



രാഷ്ട്രീയ-പള്ളിഗുണ്ടകളുടെ വിളയാട്ടം



മാർച്ചിനുശേഷം തിരുനക്കര മൈതാനത്ത് JCC ആലോചനായോഗം

കേരള കാത്തലിക് ഫെഡറേഷൻ തൃശ്ശൂരിൽ നടത്തിയ ചർച്ച് ആക്ട് കൺവെൻഷൻ



ജോസഫ് പുലിക്കുന്നൻ പ്രബന്ധം അവതരിപ്പിക്കുന്നു



സർവ്വശ്രീ. ജോയി പോൾ പുതുശ്ശേരി, ജെയിംസ് കുളത്തിങ്കൽ, കെ.എം.റോയി, സെബാസ്റ്റ്യൻ പോൾ, ജോസഫ് പുലിക്കുന്നൻ, ലാലൻ തരകൻ, ആന്റോ കോക്കാട്ട് മുതലായവർ

കന്നനായ കത്തോലിക്കാ നവീകരണസമിതി കോട്ടയത്ത് നടത്തിയ സമരപ്രഖ്യാപനസമ്മേളനവും റാലിയും



സമ്മേളനത്തോടനുബന്ധിച്ച് നടത്തിയ മനുഷ്യാവകാശ സംരക്ഷണ റാലി



സമ്മേളന വേദി

‘സത്യജ്വാല’ വിതരണംചെയ്യുന്ന പുസ്തകങ്ങൾ

പുസ്തകം	ഗ്രന്ഥകാരൻ	വില
അപ്രിയയാഗങ്ങൾ	സാമുവൽ കൂടൻ	Rs.150
സഭാനവീകരണത്തിലേക്ക് ഒരു വഴി	ചാക്കോ കളരിക്കൽ	Rs.150
ചരിത്രസത്യങ്ങളെ ഭയപ്പെടുന്ന സഭ	ഒരു സെയ്ഫ് പ്രസിദ്ധീകരണം	Rs.40
പുതിയലോകം പുതിയവഴി	ഡി.പങ്കജാക്ഷൻ	Rs.70
ആസ്തിക്യവാദം	എം.പി.പോൾ	Rs.60
നസ്രായനും നാനാണത്തുഭ്രാന്തനും	ഇപ്പൻ	Rs.20
അവബോധത്തിലേക്ക്		
(ഭാഗം I: ചിന്താപഥം)	സക്കറിയാസ് നെടുങ്കനാൽ	Rs.100
അവബോധനത്തിലേക്ക്		
(ഭാഗം II: ഭാവ്യതാപഥം	സക്കറിയാസ് നെടുങ്കനാൽ	Rs.100
മതാധിപത്യം കത്തോലിക്കാസഭയിൽ	ചാക്കോ കളരിക്കൽ	Rs.80
ലൈംഗികതയും പൗരോഹിത്യവും	ചാക്കോ കളരിക്കൽ	Rs.80
ഇടയൻ (നോവൽ)	ചാക്കോ കളരിക്കൽ	Rs.110
മോചനകാഹളം (കവിത)	റവ. ഡോ.ജയിംസ് ഗുരുദാസ് CMI	Rs.90
ആദ്ധ്യാത്മികത ഉണർത്തുന്ന ചോദ്യങ്ങൾ	ജോർജ്ജ് മുലേച്ചാലിൽ	Rs.50
നവോത്ഥാനം നവനാഗരികതയിൽ	ജോർജ്ജ് മുലേച്ചാലിൽ	Rs.90
‘ഓശാനയിൽനിന്നുള്ള ഗ്രന്ഥങ്ങൾ’		
യേശുവും സഭയും	ജോർജ്ജ് മുലേച്ചാലിൽ	Rs.80
Acts and Decrees of the Synod of Diamper	(Editor, Dr.Scaria Zacharia)	Rs.150
ഉദയംപേരൂർ സുന്നഹദോസിന്റെ കാനോനുകൾ	(എഡിറ്റർ:ഡോ.സ്കറിയ സക്കറിയ)	Rs.100
മാനിക്കയൻ കുരിശുവിവാദം -	വിവിധ ലേഖകർ	Rs.50
ഉദയംപേരൂർ സുന്നഹദോസ്- ഒരു ചരിത്രവിചാരണ	വിവിധ ലേഖകർ	Rs.50
പ്രൈവറ്റ് കോളജധ്യാപകന്റെ സ്മരണകൾ	ജോസഫ് പുലിക്കുന്നേൽ	Rs.80
കേരളക്രൈസ്തവചരിത്രം -		
വിയോജനക്കുറിപ്പുകൾ	ജോസഫ് പുലിക്കുന്നേൽ	Rs.70
കാനോൻ നിയമത്തിലെ കാണാച്ചരടുകൾ	ജോസഫ് പുലിക്കുന്നേൽ	Rs.80
Identity of Nazrani Church of Kerala	ജോസഫ് പുലിക്കുന്നേൽ	Rs.75
ആരാധനക്രമ വിവാദം:		
ഓശാനയുടെ ഇടപെടലുകൾ	ജോസഫ് പുലിക്കുന്നേൽ	Rs.125
പേപ്പസി- ചരിത്രപരമായ ഒരു പഠനം	ജോസഫ് പുലിക്കുന്നേൽ	Rs.50
RSS- Christian Perspective Meet	Team of Speakers	Rs.100
The Liturgy, Hierarchy & Spirituality of St.Thomas Christians in the Pre-Portuguese period- a study		
ഓശാനയുടെ എഡിറ്റോറിയലുകൾ	ജോസഫ് പുലിക്കുന്നേൽ	Rs.25
ഓശാനയുടെ എഡിറ്റോറിയലുകൾ	ജോസഫ് പുലിക്കുന്നേൽ	Rs.120
ഓശാനയുടെ എഡിറ്റോറിയലുകൾ	ജോസഫ് പുലിക്കുന്നേൽ	Rs.80
ഓശാനയുടെ 25 വർഷം-വിലയിരുത്തലുകൾ	വിവിധ ലേഖകർ	Rs.80

(ആവശ്യമുള്ള ഗ്രന്ഥങ്ങളുടെ ലിസ്റ്റ് അറിയിച്ചുകൊണ്ട്, തുക ‘സത്യജ്വാല’യുടെ സർക്കുലേഷൻ മാനേജർക്ക് അയയ്ക്കുക. സാധാരണ തപാലിൽ, പുസ്തകം അയച്ചുതരുന്നതാണ്. പോസ്റ്റേജ് സൗജന്യം. 500 രൂപയിൽ കൂടിയ തുകയ്ക്ക് പുസ്തകങ്ങൾ വാങ്ങുന്നവർക്ക് വിലയിൽ 10% ഡിസ്ക്കൗണ്ട് ഉണ്ടായിരിക്കും)